

March

1916.

THE

CHOWKHAMBÂ SANSKRIT SERIES;

A

COLLECTION OF RARE & EXTRAORDINARY SANSKRIT WORKS.

NO. 219.

वीरमित्रोदयः ।

लक्षणप्रकाशः ।

महामहोपाध्यायश्रीमित्रमिश्रविरचितः ।

साहित्योपाध्यायविष्णुप्रसादशर्मणा

संशोधितः ।

VĪRAMITRODAYA,

LAKSHANA PRAKĀŚA,

BY

MAHĀMAHOPĀDHĀYA PANDITA MITRA MIŚRA.

EDITED BY

randita Vishnu Prasad.

VOL. XX.

FASCICULUS V.

PUBLISHED & SOLD BY THE SECRETARY,

CHOWKHAMBÂ SANSKRIT SERIES OFFICE. BENARES.

AGENTS -

OTTO HARRASSOWITZ, LEIPZIG;

PANDITA JYESHTHARAMA MUKUNDJI, BOMBAY;

PROBSTHAIN & CO., BOOKSELLERS, LONDON.

Printed by Jai Krishna Das Gupta,
at the Vidya Vilas Press.

BENARES.

Price Rupee one.

Registered According to Act XXV. of 1867.

॥ श्रीः ॥

—:०:—

आनन्दवनविद्योतिमुमनोभिः सुसंस्कृता ॥

सुवर्णाऽङ्कितभव्याभशतपत्रपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ॥

रसिकालिकुलं कुर्यादमन्दाऽऽमोदमोहितम् ॥ २ ॥

स्तवकः—२१९

- १ अस्यां चौखम्बा— संस्कृतग्रन्थमालायां प्रतिमासं पृष्ठशतके सुन्दरैः सीसकाक्षरैरुत्तमेषु पत्रेषु एकः स्तवको सुवर्णित्वा प्रकाश्यते । एकस्मिन् स्तवके एक एव ग्रन्थो सुवर्णितः ।
- २ प्राचीना दुर्लभाश्चमुद्रिता मीमांसावैदान्तादिदर्शनव्याकरणधर्मशास्त्रसाहित्यपुराणादिग्रन्था एवाऽत्र सुपरिष्कृत्य सुवर्णन्ते ।
- ३ काशिकराजकीयप्रधानसंस्कृतपाठशालाऽध्यापकाः पाण्डिता अन्ये च शास्त्रगृह्यो विद्वांस एतत्परिशोधनदिकार्यकारिणो भवन्ति ।
- ४ भारतवर्षीयैः, ब्रह्मदेशीयैः, सिंहलद्वीपवासिभिश्चेतद्भाहकैर्देयं वार्षिकमभिमं भूत्यम्—सुश्राः ७ आनकाः ८
- ५ अन्यैर्देयं प्रतिस्तवकं " " १ " ०
- ६ प्रापणव्ययः पृथग् नास्ति ।

साम्प्रतं सुवर्णमाणा ग्रन्थाः—

- (१) संस्काररत्नमाला । गोपीनाथभट्टकृता खण्ड २
- (२) शब्दकौस्तुभः । भट्टोजिदीक्षितकृतः १०
- (३) इलोकवार्तिकम् । भट्टकुमारिलविरचितम् पार्थसारथिमिश्रकृतन्यायरत्नाकराख्यया व्याख्यया सहितम् । सम्पूर्णम् । १०
- (४) भाष्योपबृंहितं तत्त्वत्रयम् । विशिष्टाद्वैतदर्शनप्रकरणम् । श्रीमन्नोकाचार्यप्रणीतम् । श्रीनारायणतीर्थविरचितभाट्टभाषाप्रकाश-सहितं सम्पूर्णम् (वेदान्तः) २
- (५) करणप्रकाशः । श्रीब्रह्मदेवविरचितः १
- (६) भाट्टचिन्तामणिः । महामहोपाध्यायश्री-गागाभट्टविरचिता । तर्कपादः (मीमांसा) १
- (७) न्यायरत्नमाला श्रीपार्थसारथिमिश्रविर-चिता सम्पूर्णः (मीमांसा) २
- (८) ब्रह्मसूत्रभाष्यम्—बादरायणप्रणीतवेदान्त-

सूत्रस्य यतीन्द्रश्रीमद्विज्ञानभिष्णुकृतव्या-

- ख्यानम् । सम्पूर्णं । (वेदान्तः) ६
- (९) स्याद्वादमन्त्ररीमल्लिवेणनिर्मिता सम्पूर्णा २
- (१०) सिद्धित्रयम्—विशिष्टाद्वैतब्रह्मनिरूपणपरम् श्रीभाष्यकृता परमसुरभिः श्री ६ श्रीवासु-नसुनिभिर्विरचितम् । सम्पूर्णं (वेदान्तः) १
- (११) न्यायमकरन्दः । श्रीमदानन्दबोधभट्टार-काचार्यसंगृहीतः । आचार्यचित्सुखसुनि-विरचितव्याख्योपेतः (वेदान्तः) ४
- (१२) विभक्त्यर्थनिर्णयो न्यायालुसारप्रथमादि-सप्तविभक्तिविस्तृतविचाररूपः म० म० श्रीगिरिधरोपाध्यायविरचितः सम्पूर्णः (न्यायः) ६
- (१३) विधिरसायनम् । श्रीअप्ययदीक्षितकृतम् । सम्पूर्णम् (मीमांसा) २
- (१४) न्यायसुधा (तन्त्रवार्तिकटीका) भट्टसो-भस्वरविरचिता । (मीमांसा) १६

गजलक्षणप्रकरणे गजाध्यक्षालक्षणम् । ४०१

अथ गजाध्यक्षलक्षणम् ।

विष्णुधर्मोत्तरे,

इतिशिक्षाविधानज्ञो वनजातिविशारदः ।

क्लेशक्षमस्तथा राज्ञो गजाध्यक्षः प्रशस्यते ॥ इति ।

पालकाप्ये,

गजाध्यक्षोऽतिमतिमान् शरण्यः संयतेन्द्रियः ।

विनीतः सखसम्पन्नो वयस्थः प्रतिपत्तिमान् ॥

नृपतुल्यः प्रियाभाषी महाभोगपरित्रहः ।

गजजीवी गजानां तु हितकार्ये रतस्तदा ॥

स्वामिभक्तः शुचिर्दक्षो धार्मिकश्च प्रशस्यते । इति ।

इति गजाध्यक्षलक्षणम् ।

अथ गजारोहलक्षणम् ।

विष्णुधर्मोत्तरे,

एतैरेव गुणैर्युक्तः स्वाधीनश्च विशेषतः ।

गजारोहो नरेन्द्रस्य सर्वकर्मसु शस्यते ॥ इति ।

पालकाप्येऽपि,

रहस्यधृक् प्रियः शूरो धृतिमान् सुदृढेन्द्रियः ।

सुशरीरस्त्वरोगश्च यन्ताकुशविभागवित् ॥

निमित्तोत्पातकुशलश्चिकित्सितविशारदः ।

दम्यस्तु कुशलोत्साही गजभर्तुर्हिते रतः ॥

ब्राह्मणः शीलसम्पन्नो यज्ञकर्मप्रतिष्ठितः ।

शक्तश्च युद्धे नागानामारोढा तु प्रशस्यते ॥ इति ।

इति गजारोहलक्षणम् ।

इति श्रीमत्सकलसामन्तचक्रचूडामणिमरीचिमञ्जरी-

५०२ धीरमित्रोदयस्य लक्षणप्रकाशे

नीराजितचरणकमल—
श्रीमन्महाराजाधिराजप्रतापरुद्रतनज—
श्रीमन्मधुकरसाहस्रनु—
चतुरुदधिवलयवसुन्धराहृदयपुण्डरीक—
विकासदिनकर—
श्रीमहाराजाधिराज—
श्रीवीरसिंहदेवोद्योजितश्रीहंसपण्डितात्मज—
परशुराममिश्रसूनु—
सकलविद्यापारावारपारीणधुरीणजगद्गारिद्रयमहागजपारी-
न्द्रविद्वज्जनजीवातु—
श्रीमन्मित्रमिश्रकृते
श्रीवीरमित्रोदयाभिधनिबन्धे लक्षणप्रकाशे गजलक्षण-
प्रकरणं समाप्तम् ।

अथाश्वलक्षणप्रकरणम् ।

तत्र—

तस्य राष्ट्रं यशो लक्ष्मीर्धर्मकामार्थसम्पदः ।

वाजिनो यत्र तिष्ठन्ति सर्वलक्षणसंयुताः ॥

कुञ्जरं तुरगं कुर्यात्तस्य राष्ट्रः परीक्षितम् ।

सर्वलक्षणसम्पूर्णमारुहेद्वाजिनं नृप ॥

इत्यादिवचनैः सुलक्षणैरेवाश्वैर्धर्मकामार्थादि शुभं फलं प्राप्यते । अतो राजा सङ्ग्रामादिकार्ये परीक्ष्य अशुभलक्षणमश्वं विहाय सुलक्षणमश्वमेवारुहेदित्युक्तम् । तत्र किलक्षणोऽभिमतः किलक्षणो निषिद्ध इत्यश्वलक्षणमुच्यते । अत एव जयदेवेनोक्तम्—

अशुभैर्लक्षणैर्युक्ता हया न ग्रहणोचिताः ।

अतो लक्षणमेवादौ तेषां वक्ष्यामि देहजम् ॥ इति ।

तत्रादावश्वप्रशंसा उच्यते—

विष्णुधर्मोत्तरे,

पुष्कर उवाच ।

राज्ञां तुरङ्गमायत्तं विजयं भृगुनन्दन ।

तस्मात्सर्वप्रयत्नेन तुरङ्गाणां समर्जने ॥

राज्ञा यत्नवता भाव्यं पालने च विशेषतः ।

तावन्तस्तुरगा धार्या यावतां पोषणं सुखम् ॥

कर्तुं शक्यं न धार्यास्ते दुःखिताः क्षुधितास्तथा ।

दुःखितास्ते श्रियं लोकान् विनिघ्नन्ति जयं तथा ॥

धारणीयाः सुविहिता विधिना यवसादिना ।

विधृतास्ते तथा कुर्युर्लोकद्वयजयं तथा ॥

मङ्गलास्ते पवित्रास्ते रजस्तेषां तथैव च ।

केवलस्यैव ते मक्ता देवस्य परमेष्ठिनः ॥
 अतिमेध्यतया तेन चानुज्ञाता दिवौकसाम् ।
 ततोऽश्वमेधतुरगस्तस्यैवैकस्य ह्रियते ॥
 सर्वरत्नाधिको जातस्तुरगोऽमृतमन्थनात् ।
 उच्चैःश्रवास्तेन हयाः सर्वरत्नोत्तमाः स्मृताः ॥
 सपक्षा देववाह्यास्ते मानुषाणामपक्षकाः ।
 छान्ना शालिहोत्रेण वाहनार्थं पुरा कृताः ॥
 नीराजयन्ति ते देशान् हेषितैर्बलशोभिनाः ।
 गन्धर्वास्ते विनिर्दिष्टाः श्रियः पुत्रा जितश्रमाः ॥
 प्रधानमङ्गं सैन्यस्य शोभा च परमा हयाः ।
 सुदूरगमने युद्धे यानश्रेष्ठास्तुरङ्गमाः ॥
 बलान्तमुच्चैस्तुरगं चामरापीडधारिणम् ।
 आरुह्य या भवेत्तुष्टिर्न सा राम त्रिविष्टपे ॥
 सन्नद्धपुरुषारूढैः सुसन्नद्धैस्तुरङ्गमैः ।
 दृष्टैरेवारिसैन्यस्य पतन्ति हृदयान्यलम् ॥
 तुरङ्गपादोद्धतधूलिदण्डं
 यस्यात्तपत्रानुकृतिं करोति ।
 नभः, समग्रा वसुधा तु तस्य
 शैलावतंसा भवतीह वश्या ॥ इति ।

विशेषस्तूक्तो गणकृते—

अद्भवायुर्वेदे,

धर्मार्थकामसिद्धिर्यथा तुरङ्गैर्भवेत्तथा पूर्वम् ।
 कथितैव महामतिभिस्तथापि वक्ष्ये समुद्देशम् ॥
 अभ्यैर्हस्तगतां पृथ्वीं श्रीरश्वैर्विपुलं यशः ।
 विजयश्च भवेदश्वैरश्वो हर्म्यविभूषणम् ॥

तस्य राष्ट्रं यशो लक्ष्मीर्धर्मकामार्थसम्पदः ।
 वाजिनो यत्र तिष्ठन्ति सर्वलक्षणसंयुताः ॥
 तस्य सागरपर्यन्ता हस्ते तिष्ठति मेदिनी ।
 एकाहमपि यस्याश्वा निवसन्ति गृहाजिरे ॥
 विष्णोर्वक्षस्थलं मुक्त्वा लक्ष्मीस्तस्य गृहे स्थिरा ।
 निवसत्यश्वसङ्घातैः सम्पूर्णा यस्य वाहिनी ॥
 ते हयाः शत्रुलक्ष्मीणां हठादाकर्षणक्षमाः ।
 ये वाजिनः सुसञ्चारा सव्यासव्येषु शिक्षिताः ॥
 ते विपक्षक्षयं कृत्वा प्राप्नुयुः श्रियमुत्तमाम् ।
 कोऽन्यस्तुरङ्गमं हित्वा प्रविशेद्विपुवाहिनीम् ॥
 श्येनवत्पुनरभ्येति कृत्वा परपराभवम् ।
 स्वामिनो वाजिनं मुक्त्वा को निर्वाहयितुं क्षमः ॥
 पवित्रं परमं स्थानं माङ्गल्यमपि चोत्तमम् ।
 दूराध्वानं गमयतां तथा सङ्ग्रामकर्मणि ॥
 अश्वेभ्यः परमं नास्ति राज्ञां विजयसाधनम् ।
 यस्यैकोऽपि सुपुष्टोऽश्वो बद्धस्तिष्ठति वेश्मनि ॥
 तस्यापि विगतोत्साहा भीतास्तिष्ठन्ति शत्रवः ।
 दूरदेशान्तरस्थोऽपि रिपुस्तिष्ठति शङ्कितः ॥
 तुरगा यस्य शास्त्रोक्ता विचरन्ति महीतले ।
 आशु कार्याणि भूपानां यथाश्वाः पृथिवीतले ॥
 कुर्वन्तीह तथा शीघ्रं न गजा न पदातयः ।
 पदातिगजमुख्यैश्च शतशोऽथ सहस्रशः ॥
 वेष्टितोऽपि व्रजत्यश्वो यथेष्टं पक्षिराडिव ।
 रणाहतोऽपि तुरगो देशकालाद्यपेक्षया ॥
 पुनः प्रतिनिवृत्त्याशु हन्ति शत्रुं च मूर्धनि ।

क्षणादेकत्वमायाति क्षणाद्याति सहस्रताम् ॥
 क्षणान्मुख्यं रिपुं वीक्ष्य नयति स्वस्य सादिनम् ।
 क्षणमन्तः क्षणं दूरं क्षणं याति रिपुं प्रति ॥
 इन्द्रजालिकवत्तिष्ठेत्कोऽन्यं मुक्त्वा तुरङ्गमम् ।
 खण्डीकृत्य रिपुव्यूहं विचरन्ति तुरङ्गमाः ॥
 खड्गप्राशश्चनुर्हस्ताः सङ्ग्रामे दुर्जया नराः ।
 जितशीतातपा ये च जितव्रासा जितासनाः ॥
 युध्यमाना हयारोहा देवानामपि दुर्जयाः ।
 तस्मादरिघटा कार्या ह्यसन्दोहसंवृता ॥
 चन्द्रहीना यथा रात्रिः पतिहीना पतिव्रता ।
 ह्यहीना तथा सेना विस्तीर्णापि न शोभते ॥
 युध्यन्ते येऽपि मातङ्गा भिन्नाः शैलेन्द्रसन्निभाः ।
 दुर्धरा दुर्निवारास्ते यानरत्नैस्तुरङ्गमैः ॥
 तस्मादश्वान् प्रशंसन्ति सेनाक्रेषु महर्षयः ।
 अश्वैर्विहीनाः पात्यन्ते छिन्नमूला इव कुमाः ॥

तस्यानुरक्ता श्रुतदृष्टविग्रहा

महारिलक्ष्मी रणवाससन्नानि ।

दृष्टानना साप्यभिसारिका भवेत्

तुरङ्गमा यस्य बले महीपतेः ॥

सर्वान्भोनिधिमेखलां सुरसरिद्रोमावलीभूषिता-

मुत्तुङ्गाद्रिपयोधरां पुरवरप्राकारगण्डोज्ज्वलाम् ।

निःशेषप्रतिपक्षदोषरहितां विद्वज्जनौघाननां

पृथ्वीं सोऽमरकामिनीमिव चिरं भुङ्क्तेऽश्वसेनापति ॥

एते चान्ये च राजन् प्रकटगुणगणाः सन्ति मर्त्ये हयानां

स्वर्गेऽप्येवगुणा ये सुरपतिसहिताः सूर्यचन्द्रादयश्च ।

अश्वलक्षणप्रकरणे अश्वानां नरवाहनत्वसम्भवः४०७

देवा जानन्ति येषां प्रवरगुणवतां रोगनाशस्य हेतुं
सिद्धैः स्वमैश्च योगैर्मुनिवरगदितैरप्यमीषां चिकित्सां॥इति ।
इत्यश्वप्रशंसा ।

अथाश्वानां नरवाहनत्वसम्भवः ।

नकुलकृते अश्वशास्त्रे,
सपक्षा वाजिनः पूर्वं सज्जाता व्योमचारिणः ।
गन्धर्वेभ्यो यथाकामं गच्छन्ति च समन्ततः ॥
तान् दृष्ट्वा जवसम्पन्नान् बलौघान् वाहनोचितान् ।
शक्रः प्रोवाच पार्श्वस्थं शालिहोत्रं मुनीश्वरम् ॥
नासाध्यं च मुने किञ्चित्तवास्ति भुवनत्रये ।
तस्मात्कुरु रथावाहे योग्यानेतान् हयोत्तमान् ॥
यथा मे युध्यतः सैन्ये प्रवहन्ति रथं सदा ।
अशक्या दानवेन्द्रस्य नित्यं च बलगर्विताः ॥
इषीकास्त्रं समुत्सृज्य पक्षच्छेदं व्यधत्त सः ।
वाजिनां शक्रवाक्येन शालिहोत्रो मुनीश्वरः ॥
छिन्नपक्षाश्च ते सर्वे गत्वा तमृषिमब्रुवन् ।
दीना दुःखसमोपेता रुधिरेण परिप्लुताः ॥
भगवन् किञ्चिन्मिच्छेन पक्षच्छेदः कृतस्त्वया ।
अपराधविहीनानां न च हिंसन्ति पण्डिताः ॥
तस्माद्गतिर्भव प्राज्ञ सर्वेषामिह वाजिनाम् ।
यथा स्यात्सर्वदा सौख्यं तुष्टिश्च मुनिसत्तम ॥
अतोऽसौ कृपयाविष्टस्तानुवाच सुदुःखितान् ।
इन्द्रादेशात्कृतं सर्वं भवतां पक्षभेदनम् ॥
तस्माद्गः प्रकरिष्यामि भविष्यति यथा सुखम् ।

पुष्टिरग्न्या यथा देहे गौरवं च जगन्त्रये ॥
 यूयं शक्रादिदेवानां बाहनत्वं करिष्यथ ।
 तथा भूमिपतीनां च गौरवेण समन्वितम् ॥
 यो राजा भवतां पुष्टिं खानपानादिभिः सदा ।
 करिष्यति न सन्देहो भविष्यति सुदुर्जयः ॥
 न च त्यजति तं लक्ष्मीः कदाचिज्जलक्षणा ।
 अपि सर्वगुणैर्हीनं बहुशत्रुभिरावृतम् ॥
 तथा चैवं विधास्यामि परमं च चिकित्सितम् ।
 तुष्ट्यर्थं रोगनाशार्थं नराणां विहितं यथा ॥
 तस्माद्गच्छत भूलोके पाताले च तथापरे ।
 स्वर्गं चान्ये मदादेशाद्येन शान्तिः परा भवेत् ॥
 एवं विसृज्य तान् सर्वान् शालिहोत्रस्तुरङ्गमान् ।
 चक्रे द्वादशसाहस्रीं तदाख्यां संहितां तदा ॥
 ततः प्रभृति लोकेऽस्मिन् बाह्या जातास्तुरङ्गमाः ।
 ततश्चिकित्सितं तेषां शालिहोत्रप्रकाशितम् ॥ इति ।
 इत्यश्वानां नरबाहनत्वसम्भवः ।

अथाश्वजातिविभागः ।

शालिहोत्रे,

हयस्वरूपतत्त्वज्ञं तत्परं नियतेन्द्रियम् ।
 शालिहोत्रं महाप्राज्ञं मित्रजित्परिपृच्छति ॥
 चातुर्वर्ण्यं महातेजा जानीयाद्वाजिनां कथम् ।
 कैश्रेष्ठव्यञ्जनाकारैस्तथा त्वं वक्तुमर्हसि ॥
 व्यञ्जनं चिन्हविशेषः ।
 एवं पृष्ठो महाचार्यः शालिहोत्रोऽभ्यभाषत ।
 दुर्विज्ञेयं तु बाहानां चातुर्वर्ण्यं निबोध मे ॥

अश्वलक्षणप्रकरणे अश्वजातिविभागः । ४०९

अभिज्ञातेन रूपेण शीलेनाभिजनेन च ।
 स्वरसंस्थानवर्णैश्च गन्धैश्चाप्युपलक्षयेत् ॥
 चातुर्वर्ण्यविभागेन ये चाश्वा अनुलोमजाः ।
 अनुलोमजपदं प्रतिलोमजानामप्युपलक्षणार्थम् ।
 तान् विशेषेण गदतः शृणु चैवोपधारय ॥
 रूपोपपन्नाः श्रीमन्तो विनीताचारशालिनः ।
 भृशं यत्नोपचार्याश्च स्मृतिमन्तः सुमेधसः ॥
 गुरुणां चैव राज्ञश्च यत्राभिर्देशकारिणः ।
 प्रदक्षिणाः समर्थाश्च शुचयः शुचिसेवनाः ॥
 क्षुधासहा भारसहाः सुकोपाः सुमसादिनः ।
 गन्धमाल्यप्रिया नित्यं भूपवेषा यथा तथा ॥
 पूजिताः सम्प्रहृष्यन्ति भवन्ते चाग्रगाः सदा ।
 नित्यं प्रमुदिताश्चैव भवन्ते चारुदर्शनाः ॥
 मनस्विनस्तेजोवन्तः सर्वकर्मानुयायिनः ।
 पानास्वादनभोज्यानि उच्छिष्टानि त्यजन्ति च ॥
 तथा चैवाशुचिं सर्वं पुरीषं मूत्रमेव च ।
 मधुलाजाघृताभूषणायसाद्यभिलाषिणः ॥
 गन्धमाल्यसुमनसः स्नानमङ्गलकानि च ।
 ग्रहेषमाणा जिघ्रन्ति सुस्वप्नाः प्रियदर्शनाः ॥
 क्षुत्पिपासासहाः शूराः सुनिनादा महास्वनाः ।
 पीतश्वेतारुणा गौराः प्रायशो मधुपिङ्गलाः ॥
 उदग्रगामिनो हृष्टाः स्निग्धानुध्वनिनः स्थिराः ।
 स्निग्धवर्णास्तनुव्राणा ब्राह्मणाः सर्वमन्त्रिणः ॥
 क्षिप्रं सुप्ताश्च बुध्यन्ति लाजैर्क्षुशीरगन्धिनः ।
 देवगन्धर्वसस्वास्ते तत्तुल्योच्चारशालिनः ॥

एवमाचारतस्ते वै विज्ञेया ब्राह्मणा हयाः ।
 क्षत्रिया दुःखशीलास्तु कोपना ब्रह्मवर्चसः ॥
 तीक्ष्णप्रकृतयः शूरा महागम्भीरनिःस्वनाः ।
 चर्मवन्तो महासत्त्वाः शुद्धसत्त्वा लघुक्रियाः ॥
 वर्ष्म प्रमाणम् ।
 सारसंहननोपेता विविक्ताङ्गास्तनुत्वचः ।
 सारो बलम् । संहननं संहतिः ।
 वर्षादिजलसंघादे ताडने प्लवने भरे ॥
 कर्कशस्पर्शने चैव निर्भया द्रुमसङ्कटे ।
 निरोधविषमोक्षेषु न विषीदन्ति ते हयाः ॥
 कल्याणाभिजवापातैः कल्याणप्रियदर्शनाः ॥
 रथनेमिनिनादेषु शङ्खतालस्वनेषु च ।
 बृंहितेष्वथ नागानां घण्टास्वौदुम्बरासु च ॥
 बृंहितं शब्दितम् । उदुम्बरं ताम्रम् ।
 क्ष्वेलिताकृष्टनिनदैः प्रत्यश्वानां च हेषितैः ॥
 शङ्खभेरीनिनादैश्च वेणुदुन्दुभिनिःस्वनैः ॥
 छत्रध्वजपताकार्यैर्महाव्यूहेषु गर्विताः ।
 महाव्यूहो महान् सेनासमूहः ।
 बालार्थं प्रकिरन्तश्च हृष्यन्ते मुदितेक्षणाः ।
 सम्प्रयुक्ताः प्रधावन्ति मेदिनीं धारयन्ति च ॥
 खुराग्रैर्दारयन्तश्च तेऽपि हेषन्ति मेदिनीम् ।
 स्वेदमूत्रपुरीषाणि सृजन्त्यत्यर्थमेव च ॥
 आक्रीडन्ति प्रहेषन्ति तर्जयन्तः परान् हयान् ।
 मुदितास्तेऽवगाहन्ति चतुरङ्गबलं रणे ॥
 सानुनादं स्वरं स्निग्धं हेषन्ते पूरयन्ति च ।

अश्वलक्षणप्रकरणे अश्वजातिविभागः । ४११

अन्येषां पृष्ठतोऽश्वानां नेच्छन्ति गमनं सदा ॥
शस्त्रं दृष्ट्वा प्रहृष्यन्ति प्रहारैर्न व्यथन्ति च ।
आहवेषु पराक्रान्ताः शूरास्ते क्षिप्रकारिणः ॥
मणिमल्लिकपिङ्गाक्षा न विवर्णाऽविवर्णिनः ।
सर्वकर्मसहस्रिलष्टासुखा नात्मप्रमादिनः ॥
देवगन्धर्वसत्त्वास्ते कल्याणाभिजवस्वनाः ।
एवमाचारवन्तश्च विज्ञेयाः क्षत्रिया हयाः ॥
वैश्या यानक्रियामन्दगुरुमेधालपजातयः ।
न कुप्यन्ति न हृष्यन्ति स्थिरात्मानो जितेन्द्रियाः ॥
विनीताचारवन्तश्च जितक्रोधा न मानिनः ।
मृदवः सामशीलास्ते वेदनोष्णक्षुधासहाः ॥
भाराध्वगमनयानस्थिरा मध्यजवाश्च ते ।
मध्यसारबलाश्चैव हरिपिङ्गेक्षणास्तथा ॥
क्रौञ्चनेत्राः सिताः शोणाधरपल्लवरोमकाः ।
नातिवीर्ययुताः पश्चादव्यङ्गाश्च भवन्ति ते ॥
मत्स्यविस्रावगन्धाश्च तथोष्ट्रीक्षीरगन्धिनः ।
सुप्ताः प्रसादिताः क्षान्ता मानुषं सत्त्वमास्थिताः ॥
एवंविधसमाचारा वैश्या ज्ञेयास्तुरङ्गमाः ।
उच्छिष्टं ये हि मन्यन्ते परेषां पानभोजनम् ॥
युग्याशनमपि क्लिष्टं हृष्टाः सेवन्ति ते सदा ।
युग्या बलीवर्द्धास्तेषामशनं भोज्यं कडङ्गरादि ।
शोणाक्षा रक्तनेत्राश्च पादैर्भूमिं लिखन्ति च ।
धुरीषमूत्रे जिघ्रन्ति भक्षयन्ति जुगुप्सितम् ॥
मत्सरिष्वप्रवर्तन्ते निघ्नन्ति परिपालकान् ।

४१२ वीरमित्रोदयस्य लक्षणप्रकाशे

आत्मानं सुरपुच्छैर्वा दन्तैस्ते धर्षयन्ति च ॥
 मस्तब्धकुथकाः सन्ति भयाज्ञानविषादिनः ।
 कुथः प्रावरणकम्बलः ।
 शुचित्वं च जुगुप्सन्ति नाचारशुचयश्च ते ॥
 चतुष्पथेषु द्वारेषु पुरीषं चोत्सृजन्ति ते ।
 धूमाभ्रसमवर्णाश्च स्थूलवक्रासिताननाः ॥
 रूक्षा भिन्नस्वराः शूरा न मशस्ता दुरासदः ॥
 पिशाचा राक्षसाश्चैव सर्वे सुप्ताः प्रमादिनः ।
 एवमाचारसंस्थाश्चेच्छूद्रानश्वान् विनिर्दिशेत् ॥
 विज्ञानमनुलोमानां जात्याचारं च मे शृणु ।
 ब्राह्मणो जनयेद्गर्भं क्षत्रियां क्षत्रियो भवेत् ॥
 क्षत्रियाद्वैश्यवाजिन्यां वैश्यो वाहः प्रजायते ।
 वैश्येन चैव शूद्रायां वैश्य उत्पद्यते हयः ॥

अत्र अनुलोमा मातृसमानजातीयाः । “ब्राह्मणो जनयेत्”
 इत्यादिना ब्राह्मणात् क्षत्रियायामुत्पन्नः क्षत्रियः क्षत्रियाद्वैश्याया-
 मुत्पन्नो वैश्य इत्युक्तत्वात् । वैश्याच्छूद्रायामुत्पन्नः शूद्र एवेति
 वक्तव्ये वैश्याच्छूद्रायामुत्पन्नो वैश्य एवेति यदुक्तम् तच्च शूद्रा-
 पेक्षया उत्कृष्टत्वज्ञापनार्थमित्याचिरोधः । अपि च ब्राह्मणात् क्ष-
 त्रियायामुत्पन्नः क्षत्रिय इत्यत्र क्षत्रियपदं क्षत्रियजात्यश्वचेष्टा-
 दिसादृशार्थं रणादिकार्यान्तरयोग्यतार्थं चेति ।

एते द्विजसमाचारा यथावर्णा हयाः स्मृताः ।
 परिभ्रष्टास्ततश्चैभ्यः शूद्रैस्तुलया भवन्ति ते ॥
 वैश्यायां ब्राह्मणाज्जातस्तं वैश्यमिति निर्दिशेत् ।
 क्षत्रियेण तु शूद्रायां क्षत्रमुत्पन्नमादिशेत् ॥
 अथ वा त्रिभिरप्यन्यैर्निषादः स्याद्विजन्मभिः ।

अश्वलक्षणप्रकरणे अश्वजातिविभागः । ४१३

शूद्रायामित्यनुषङ्गः ।

अनुलोमास्तु व्याख्याताः प्रतिलोमानिमान् शृणु ।

ब्राह्मण्यां जनयेद्गर्भं क्षत्रियः सूतमाह तम् ॥

कर्काः कुरण्टगौराश्च दन्तगौरारुणप्रभाः ।

कर्काः अन्धाः ।

प्रायशः सुप्रसन्नाक्षाः सानुनादा महास्वनाः ।

पानमाल्यसुगन्धास्ते न च निर्हारगन्धिनः ॥

सुस्रमादिनः शान्ता ज्ञेया हि बधिरा ह्याः ।

ब्राह्मण्यां तु यदा वैश्यो जनयेन्मागधस्तु सः ॥

भारक्षमाः सन्वहीना मृजाहीना न हेषणाः ।

अनवस्थितशीलाश्च न जुगुप्सन्ति कस्य चित् ॥

सुप्रज्ञाहीनसदृशाश्चण्डवेगा ह्यनिर्वृताः ।

निर्वर्णवर्णाः प्रायेण पैशाचं सन्वमास्थिताः ॥

पापाभिजनिनः क्रूरा वसाकुणपगन्धिनः ।

अनाचारप्रवणाश्च मागधा दीनदर्शिनः ॥

ब्राह्मण्यां तु यदाश्वार्यां शूद्र उत्पादयेत्सुतम् ।

स चाण्डाल इति ज्ञेयः पापाभिजनगोचरः ॥

नाभिजानन्ति कर्माणि प्रमत्ताः खरनिःस्वनाः ।

रूक्षभिन्नस्वाः क्रूरा अप्रशस्ता दुरासदः ॥

उपदग्धाः प्रशस्तैस्तु व्यञ्जनावर्तलक्षणैः ।

पुष्पैः पुण्ड्रैश्च विविधैर्निन्दितैः परिमण्डिताः ॥

पुष्पैः शरीरोपरितनविन्दुभिः । पुण्ड्रैस्तिलकैः ।

पुरीषं मूत्रमुत्कृष्टं खादन्ति न जुगुप्सिताः ॥

भिन्नागारेष्वशुचिषु शून्यागारेषु मोदनाः ।

शृगालवृकवर्णाश्च धूमवर्णा विवर्णिनः ॥

कूरस्वरा यूपगन्धाः प्रियमांससुरौदनाः ।
 पिशाचरक्षोभिजनाश्चाण्डालाश्च दुरासदः ॥
 एभिर्व्यञ्जनलिङ्गैस्तु चातुर्वर्ण्यं विनिर्णयेत् ॥ इति ।

किल्हणकृतसारसमुच्चये,

शीलान्वितो भारसहः सुगन्धः

शुद्धैकवर्णः सुमनोहरश्च ।

गम्भीरहेषः शुचिसत्त्वयुक्तो

ग्रासातुरो ब्राह्मणजातिरश्वः ॥

शूरः सुतीक्ष्णस्त्वभिमानयुक्तः

क्रोधान्वितो वातभवः सुहेषी ।

सुदीर्घकायः सुलघुक्रमः स्यात्

स क्षत्रियोऽश्वो द्युतिसत्त्वयुक्तः ॥

मेघप्रियो मानविवर्जितश्च

क्षुब्धेदनाभारसहः सुसत्त्वः ।

वेगान्वितः शौर्यकुलाभिमानी

पिक्केक्षणो वैश्यहयः प्रदिष्टः ।

छिद्रप्रहारो हाशुचिप्रियश्च

स्यात्कूरदृष्टिर्लघुकायवांश्च ।

क्रोधाभिमानातिशयेन युक्तः

शूद्रस्तुरङ्गोऽतिजडः प्रसिद्धः ॥ इति ।

नकुलकृते अश्वचिकित्सिते,

वाजिनो जलजाः केचिद्वन्हिजातास्तथा परे ।

समीरप्रभवाश्चान्ये उलूकामृगजास्तथा ॥

जलोद्भवा द्विजा ज्ञेयाः क्षत्रिया बन्धिसम्भवाः ।

प्रभञ्जनभवा वैश्या एणोलूकाश्च शूद्रकाः ॥

पुष्पगन्धः सदा विप्रः क्षत्रियोऽगुरुगन्धकः ।
 घृतगन्धोद्भवो वैश्यो मीनादीनां च शूद्रकः ॥
 विवेकी सघृणो विप्रस्तेजस्वी क्षत्रियः स्मृतः ।
 दुष्टभावस्तथा वैश्यः शूद्रो निःसत्त्वकातरः ॥
 विप्रस्य वाहनाः सर्वे त्रयो भूमिपतेः सदा ।
 द्वौ वैश्यस्य च शूद्रस्य एक एव सुखावहः ॥
 केचिदिच्छन्ति भूपानां सर्वेऽश्वा वाहनोचिताः ।
 तदर्थं भूतले यस्माच्छालिहोत्रेण निर्मिताः ॥
 ब्राह्मणाः क्षेमकृत्येषु सिद्धिं गच्छन्ति वाजिनः ।
 क्षत्रिया युद्धकार्येषु वैश्या भृत्यार्जने सदा ॥
 शूद्राश्चान्येषु कार्येषु ज्ञात्वैवं वाजिनः सदा ।
 आरुहेत्सर्वकृत्येषु य इच्छेच्छाश्वतीं श्रियम् ॥ इति ।

इत्यश्वजातिविभागः ।

अथाश्वोत्पत्तिदेशाः ।

नकुलकृतेऽश्वचिकित्सिते,
 चतुर्धा वाजिनो भूमौ जायन्ते देशसंश्रयात् ।
 ताजिकाः खुरसाणाश्च तुषाणाश्चोत्तमा इयाः ॥
 गोजिकाणाश्च केकाणाः पोटाहाराश्च मध्यमाः ।
 गाहुराः साहुराणाश्च सिन्धुवाराः कनीयसः ॥
 अन्यदेशोद्भवा ये च नीचनीचास्तथा परे ॥ इति ।
 जयदेवकृतेऽश्ववायुर्वेदे,
 अश्वानां जन्मदेशास्तु प्रवक्ष्याम्यनुपूर्वशः ।
 उत्तमानां च मध्यानामधमानां च तत्त्वतः ॥
 उत्तमास्त्वधिकाः प्रोक्तास्तथा पारसिकाश्च ये ।

केकाणाश्चैव ये वाहाः पृष्ठजा ये च कीर्तिताः ॥
 ऊरुजातास्तुरुष्काश्च सपृष्ठा माण्डलाश्च ये ।
 पट्टजाः सैन्धवा मध्यास्तथा सारस्वता हयाः ॥
 सम्भलाश्चाकुलाश्चैव जटादेशोज्जवाश्च ये ।
 अधमा दक्षिणैः सार्धं ये च प्राग्दक्षिणा हयाः ॥
 वृत्तदीर्घाश्चित्प्रीवह्रस्वकर्णा महाहयाः ।
 महाकाया महोरस्का निस्त्रासास्तेऽधिका मताः ॥
 अत्यन्तं विनतं येषां निर्मासं च मुखं भवेत् ।
 पीनेन कटिदेशेन मुखराश्च भवन्ति ये ॥
 अध्वन्याश्च महास्वानाः सङ्ग्रामे चाभिपूजिताः ।
 अपि शस्त्रहताङ्गाश्च नैव मुञ्चन्ति सादिनम् ॥
 पारसीकाधिकाः प्रोक्ताः केकाणाः किञ्चिद्नकाः ।
 स्थूलाः स्थूलशरीराश्च पृष्ठजा दीर्घपृष्ठकाः ॥
 केकाणदेशजातानामधमानां च वाजिनाम् ।
 नाविकैः सदृशं वक्त्रं बाहुल्येन विनिर्दिशेत् ॥
 सुवृत्तदेहस्तीक्ष्णश्च स्वप्रमाणेन मध्यमः ।
 ऊरुजातः समुद्दिष्टः किञ्चित्स्थूलो मनागजवः ॥
 अतिस्थूलोऽतितीक्ष्णश्च ह्रस्वप्रीवतनुस्तथा ।
 तुरुष्कः कीर्तितो वाजी स्थूलवक्रमुखश्च यः ॥
 केकाणाकारदेहस्तु भवेन्माण्डलिको हयः ।
 शान्त्या चैव प्रमाणेन केवलं नैव तत्समः ॥
 सिन्धुदेशोज्जवो वाजी सपृष्ठाश्वानुकारकः ।
 आननं चापि दीर्घं च तत्सपृष्ठं च कीर्तितम् ॥
 सत्त्वेनैव जवेनापि रणशूरत्वघातनः ।
 सादिभक्तोद्यतश्चापि ताजिकादधिकस्तथा ॥

अश्वकुलविभागः । ४१७

परिमण्डलदेहास्तु तीक्ष्णकर्णमुखा हयाः ।
पट्टदेशोद्भवा हृष्टास्तथा सारस्वताश्च ये ॥
लम्बकर्णजटश्चैवमव्यालः परिकीर्तितः ।
सम्भले श्लिष्टजानुश्च पदा पश्चाद्दलोपमः ॥
वर्चुलश्चापि ह्रस्वश्च टङ्को नाम स कीर्तितः ।
दाक्षिणात्यो भवेद्धोटो यो धन्यः सर्ववाजिनाम् ॥
जवहीना महादुष्टाः पूर्वदेशसमुद्भवाः ।
वाजिवद्वेसराणां च देशं विद्याद्विचक्षणः ॥ इति ।
इत्यश्वोत्पत्तिदेशाः ।

अथाश्वकुलविभागः ।

शालिहोत्रे,
आसीनं च हयागारे वेदवेदाङ्गपारगम् ।
मित्रजित्प्रमुखाः पुत्राः शिष्याश्च गुरुसम्मताः ॥
पप्रच्छुर्हयवेदज्ञं हयाशिक्षाविशारदम् ।
भगवन् सागरान्तेयं वसुधा शैलमालिनी ॥
पत्तनागारदेशैश्च वनैश्चाप्युपशोभिता ।
तस्यां विभागाचुरगा भवन्ते कामचारिणः ॥
चरन्ति विविधाकारा उत्तमाधममध्यमाः ।
व्यामिश्रेषु चरन्त्यश्वा भृशं विस्मयते मनः ॥
तेषां च जनने यानि कुलान्युपकुलानि च ।
देशलिङ्गाभिजननैर्वर्णाचारबलौजसा ॥
पृथक् पृथक् कुलानां तु विज्ञानानि ब्रवीहि मे ।
ज्ञानं सङ्कीर्णदेशानां घोटकाजननानि च ॥
अन्त्यजाश्च गुणोपेता गुणैर्हीनाश्च देशजाः ।
भवन्ति कस्मात्तत्सर्वं भगवन् वदतुमर्हसि ॥

ततः प्रोवाच भगवान् पुत्राणां मुनिसत्तमः ।
 कुलाभिजनवर्णैश्च रूपाचारजवौजसा ॥
 छविसंस्थानगन्धैश्च गत्याऽनूकस्वरैस्तथा ।
 सर्वभेतद्यथोद्दिष्टं शालिहोत्रकुलोद्भवाः ॥
 आदिसर्गेषु सृष्टाः स्म दिव्या गन्धर्वमातरः ।
 कर्का शोणा च काला च धूम्रा सिता तु पाटला ॥
 क्रव्या सारा च सहिणी ता देशेषु विभाजिताः ।
 एत एव च तावन्तस्तासां सृष्टा ह्योत्तमाः ॥
 इन्द्रसोमयमाकैश्च वायुना वरुणेन च ।
 हयानां पत्तयः सृष्टा वह्निना धनदेन च ॥
 भूमौ दिक्षु विभक्तास्ते दिव्या हयकुलाकराः ।
 प्रसुकास्त्वेवमेवैते सृष्टास्तैरमरोत्तमैः ॥
 पृथिव्यां प्रविभक्तास्ते दिक्षु जानपदेषु च ।
 माहेन्द्रपृष्ठ्यः कङ्काश्च अपराश्च यथाक्रमम् ॥
 तासां पुत्रैश्च पौत्रैश्च व्याप्ता सर्वा वसुन्धरा ।
 समुद्रमाश्रिताः केचिच्चथाऽन्ये सिन्धुमाश्रिताः ॥
 श्रिता यवनकाम्बोजान् वानायुं चापरे पुनः ।
 शतर्तुं च विपाशां च चन्द्रभागां सकाभिधाम् ॥
 सरस्वतीं क्रौशिकीं च गङ्गां प्रेषवतीं तथा ।
 महानदीनामेतासामन्तर्द्वीपाश्रिताः परे ॥
 कच्छकं हिमवन्तं च मलयं गोरथिं गिरिम् ।
 गन्धमादनकूपीरौ कैलासमभि चाश्रिताः ॥
 सुराष्ट्रान् सूरसेनांश्च काश्मीरान् मद्रभूमिकान् ।
 पञ्चालान् कुक्कुसान् वज्रान् गान्धारवनवर्चरान् ॥
 दशार्णान् मध्यदेशांश्च सौवीरान् विविधानपि ।

पूर्वावन्त्यकलिङ्गाश्च विदर्भक्रयकौशिकान् ॥

दिशो जनपदाश्चैव पृथिव्यामाश्रिता हयाः ।

तेषां विभक्तिः कुलतो नामतश्चापि वक्ष्यते ॥

देशवैशेष्यतस्तेषां विभक्तिं त्रिविधामपि ।

जानीयादिति शेषः ।

सरस्वत्युत्तरे कूले तत्राभिजनितास्तु ये ।

नानाजननसम्भूताः विद्यात्तान् जननोत्तमान् ॥

अथ ये दक्षिणे कूले पूर्वस्रोतो नदीवने ।

ते सारबलतेजाभिर्मध्याऽमध्याश्च वर्ध्मतः ॥

भूपृष्ठपट्टभूमीषु मन्द्राः सौराष्ट्रकेकयाः ।

कौशिकाः कोशवज्रेषु मगधेष्वपि ये हयाः ॥

तेजःकायबलैर्हीना हीनसत्त्वा जवौजसा ।

एतानि जननान्याहुः समुद्रान्तानि वाजिनाम् ॥

चतुष्पञ्चाशदेतानि कुलान्युपकुलानि च ।

शृणु सङ्कीर्त्यमानानि देशतद्विधनामभिः ॥

तत्र चत्वारि कुलानि चत्वार्युपकुलानि चत्वार्यन्तस्थानि

चत्वारि तदनुस्थानि पञ्च पञ्चस्थानि पञ्च विषमेयस्थानि च-

त्वार्यनूपजानि चत्वारि आपसान्तकानि चत्वारि शूद्रकाणि

चत्वारि दाक्षिणात्यानि चत्वारि वैशिमानि चत्वारि वेसराणि

द्वावन्यौ कुवकुसौ एकमुत्तरं हैमवतमेकं मागधमानव घोटककुलानि ।

चतुष्पञ्चाशदेतानि कुलान्युपकुलानि च ।

नामतस्तानि वक्ष्यामि घोटकाजननैर्विना ॥

तत्र काम्बोजकुलं वानायुजकुलम् आरट्टकुलं सैन्धवकुलम् ।

काम्बोजानां वालिहकेया उपकुलं, वानायुजानां गान्धारा उप-

कुलम्, आरट्टजानां चाम्पेया उपकुलं, सैन्धवानां तैतिला उप-

समानि तेषां लिङ्गानि विशेषो यस्तु तं शृणु ॥
 दीर्घाङ्गा मृदवस्ते च दीर्घपृष्ठखुराश्च ते ।
 आयामपरिणाहाभ्यां किञ्चिदश्वतराश्च ते ॥
 सुपृष्ठह्रस्वजघना बिन्दुमन्तोऽसुकुष्टिकाः ।
 पृष्ठोन्नतोद्यतग्रीवाः पूर्वकायसमुन्नताः ॥
 द्विजैः क्रुद्धास्त्वभिघ्नन्ति न दीना भर्तृवत्सलाः ।
 महासनाः स्थिराः शूरा भूयिष्ठं पिङ्गलाश्च ते ॥
 न च त्यजन्ति पतितं सङ्कटेष्वथ सादिनम् ।
 एतावदेव विज्ञानं बालिहजानां प्रकीर्तितम् ॥
 वानायुजा नातिह्रस्वा न महान्तः सुसंस्थिताः ।
 मध्यप्रमाणाः कोलाक्षाः पूर्वकायसमुन्नताः ॥
 शङ्कुकर्णा ह्रस्वमुखा वृत्ताङ्गास्तुङ्गनासिकाः ।
 वृत्तायताः कायसमा ह्रस्वपृष्ठत्रिकाश्च ते ॥
 ह्रस्वमेद्राण्डकोशास्ते सुनेत्राश्चाहगाग्निनः ।
 चारुगात्राः समाश्चैव न दीना दृढकुण्डिकाः ॥
 खुरैर्गर्दभसंस्थानैर्गम्भीरपरिमण्डलैः ।
 स्थिराः कर्मसु सर्वेषु भारेऽध्वनि च पारगाः ॥
 दृढास्तरसिनः शीघ्रा घुरकर्मदुरासदाः ।
 ये वातिजानते कर्म ते भवन्त्युत्तमा हयाः ॥
 कृष्णानुवर्णा भूयिष्ठं मध्यकाश्च भवन्ति ते ।
 सञ्चतेजोबलोपेता हया वानायुजाः स्मृताः ॥
 तेषामुपकुले जाता गान्धारास्तान् शृणुष्व मे ।
 कृष्णा कुक्कुटका धूम्रा कृष्णसारा विवर्णिनः ॥
 शोणाश्च बहुवर्णाश्च कायवन्तः सुसंस्थिताः ।
 दृढपश्चार्धकायाश्च दृप्तोदग्राः पुरस्ततः ॥

पश्चार्धविषमाश्रण्डा बलिनः स्थूलकेसराः ।
 तन्वायतमुखश्चैव गान्धारकुलजा हयाः ॥
 आरट्टजानां विज्ञानं कीर्त्यमानं शृणुष्व मे ।
 ह्रस्वपृष्ठाः सुष्ठुमुखास्तनुवालाः शुभेक्षणाः ॥
 उदग्रायतपूर्वार्धा मृदुलक्षणतनूरुहाः ।
 तनुत्वचो ह्रस्ववर्णा मृदुग्रीवाः सुसंस्थिताः ॥
 सुसंहिताः शङ्कुकर्णा दृढमध्याः सुकुक्षिकाः ।
 शोणा भूपृष्ठतः शीघ्रा उच्चरोमान्तपार्ष्णयः ॥
 हरिवर्णानुवर्णाश्च हरिसाराश्च प्रायशः ।
 उच्चपाणिविहाराश्च न च विक्षिप्तवारिणः ॥
 महाजवाः सुविक्रान्ताः पादान्तरविहारिणः ।
 आरट्टजकुला ह्येवं विज्ञेया बलिनो हयाः ॥
 तेषामुपकुले जाताश्चाम्पेयास्तान् शृणुष्व मे ।
 परिमण्डला ह्रस्वपृष्ठा सुगन्धाः सुप्रतिष्ठिताः ॥
 एणजङ्घास्तनूपादा गात्रवन्तः सुविक्रमाः ।
 बलवन्तः सुरोमाणस्तेजसा रजसान्विताः ॥
 स्थूलाक्षिकूटघातास्ते स्थिरपादाः सुकुक्षिकाः ।
 समांसपूर्णकायाश्च चाम्पेयास्तुरगाः स्मृताः ॥
 सैन्धवाः स्थिरपादाश्च विशीर्णेजवनाः स्थिराः ।
 दीर्घग्रीवाः सुखास्यास्ते स्थूलाक्षास्तनुकेसराः ॥
 शङ्कुकर्णा महाकाया महोच्छ्वासास्तनुत्वचः ।
 तनुसृका महामोथा ह्यास्ते वडवोदराः ॥
 लघुमेहनमुष्कास्ते पुच्छवक्रा महौजसः ।
 मुखे पृष्ठे च कल्याणा ह्यास्तेजस्विनस्तु ते ॥
 शीलवन्तो बललोपेताः सर्वकर्माभियायिनः ।

सश्ववन्तश्च तुरगाः सैन्धवाः समुदाहृताः ॥
 तेषामुपकुले चाश्वास्तैतिला मन्दमेधसः ।
 स्थूलग्रीवासहनवः स्थूलबालधिकेसराः ॥
 स्थूलमेढ्रफलाः क्षान्ता बलवन्तो जवान्विताः ।
 सारवन्तः सुगात्राश्च समुच्छ्रितशिरोधराः ॥
 संस्थानवन्तो लघवो दृढपादाः सुकुण्डिकाः ।
 पृथुवक्षोललाटास्ते विशालजघनेक्षणाः ॥
 भाराध्वनि क्लेशसहाः क्षुत्पिपासासहाश्च ते ।
 सश्ववन्तश्च तुरगास्तैतिलाः सम्प्रकीर्तिताः ॥
 सुसंस्थानाश्चतुर्वृत्ता मेवकाः स्थूलवक्षसः ।
 शङ्कुकर्णाः सुष्ठुमुखास्तनुसृक्ता मदेक्षणाः ॥
 दीर्घायतविदुग्रीवा गूढजन्तुमहोरसः ।
 महासनाः पृथुग्रीवास्तनुवृत्तोरुजङ्घकाः ॥
 ह्रस्वकुक्षिकूर्चस्ते तनुमध्या मितोदराः ।
 रोमशाः पूर्वसर्वाङ्गाः समशीला न कर्कशाः ॥
 बहुवर्णधराश्चित्रा हयाः पाटलपुष्पकाः ।
 मध्यमा ध्वानचपला मध्यसारबलास्तथा ॥
 सश्वतेजोजवैर्मध्या मेवकास्तुरगाः स्मृताः ।
 तत्रोपमेवका ह्रस्वाः स्थूलबालधिकेसराः ॥
 मृदुङ्गा दुर्बलशफास्तनुगात्राः सुकुण्डिकाः ।
 उच्चैर्बद्धशिरोग्रीवा दुर्मुखा बहलैः कटैः ॥
 ह्रस्वोरस्का विरूपाक्षा हयाः स्युरुपमेवकाः ।
 कुलजा दीर्घपृष्ठांसा ह्रस्वमेढ्रफलालसाः ॥
 वृत्तग्रीवायतमुखास्तनुमध्याः सुकुण्डिकाः ।
 दीर्घबालधिकेशाः स्युः सूक्ष्मरोमशकेसराः ॥

तनूरस्कास्तु तुरगाः कुलजाः समुदाहृताः ।
 अश्वोपकुलजा ह्रस्वास्तनुप्रोयोः कुक्किकाः ॥
 दीर्घवालधिकेशाः स्युः कुलजैः समलिङ्गकाः ।
 मन्दप्राणाल्पतेजस्काः कर्कशा ह्रस्वविक्रमाः ॥
 अल्पसत्त्वाल्लपमेधाश्च तुरगास्तूपकुलजाः ।
 तदनुस्थास्तु त्रैगर्त्ता बलवन्तो न कर्कशाः ॥
 ह्रस्वग्रीवा महोरस्का रूक्षवालधिकेसराः ।
 प्रायशः शरवर्णास्ते दृढपादशफास्तथा ॥
 शशक्रोडाः शशमुखाः शशवालधिकेसराः ।
 क्रोधना नातिशूराश्च त्रैगर्त्ता दुःखवाहिनः ॥
 आर्जुनेया महोरस्काः स्थूलक्षाः स्थूलकेसराः ।
 सुमुखाः सुकुक्किकाश्च लम्बमेढ्रफलास्तथा ॥
 उपस्कन्धविदुग्रीवाः कृष्णवर्णानुवर्णिनः ।
 आजानेया जवाकूरास्तुवार्जुनेयास्तुरङ्गमाः ॥
 आर्जुनेया एव आजानेया इत्युच्यन्ते ।
 सावित्रेया ह्रस्वपृष्ठा विस्तीर्णजघना दृढाः ।
 पुष्टास्या वक्रजननाः स्थूलवालधिकेसराः ॥
 दीर्घपृष्ठोरुशफास्ते स्थिरमांसमुगान्धिनः ।
 मृदुङ्गाश्च सुनेत्राश्च पृथुपादा महौजसः ॥
 दीर्घकट्यंसपृष्ठास्ते स्थिरमांसा महोरसः ।
 वर्णवन्तश्च शूराश्च सावित्रेयास्तुरङ्गमाः ॥
 योधेया ह्रस्वकर्णोष्ठाः सारतेजोबलान्विताः ।
 वृत्तायतोन्नतग्रीवा वृत्तमध्योरुकुक्किकाः ॥
 दीर्घवालधिकेशाश्च सुखुरा नातिपिङ्गलाः ।
 श्रेष्ठायतमुखाश्चण्डाः सुविभक्ताः सुवक्षसः ॥

तनुत्वक्सूक्ष्मरोमाणो विभक्ताऽभयसन्धयः ।
 योधेयाश्च भवन्त्यश्वा भारेऽध्वनि च पारगाः ॥
 विज्ञानं यवनाश्वानां हन्त वक्ष्याम्यतः परम् ।
 सुललाटाः सुनेत्राङ्गास्तनुपृष्ठायतैर्ध्रुवैः ॥
 तनुत्वक्सूक्ष्मरोमाणः शङ्कुकर्णा लघुक्रमाः ।
 सुपृष्ठजघनोरस्का वर्ष्मन्तः सुमेधसः ॥
 बहुवर्णाः सुवर्णाश्च मनोज्ञाः प्रियदर्शनाः ।
 सारवन्तः सुगम्भीराः सत्त्वतेजोबलान्विताः ॥
 सुश्लिष्टकसुराः शीघ्राः सुस्थिराः सर्वकर्मसु ।
 यवनाश्वास्तु बोद्धव्या वृत्ताङ्गा दीर्घबाहवः ॥
 चिन्हैरन्येऽपि वक्ष्यन्ते यावनाख्यास्तु वाजिनः ।
 स्वभावतो ह्रस्वकायाः सत्त्ववन्तो बलान्विताः ॥
 पूर्णाङ्गास्तु विभक्ताङ्गास्तन्वङ्गास्तु सुसंहताः ।
 मनोज्ञशफाः शुभाङ्गाः सुवर्णाः प्रियदर्शनाः ॥
 सुरोमकेशबालान्ताः सुभगाः शुभमेधसः ।
 कर्कशाः क्रीडनपरा ज्ञेया यवनवाहनाः ॥
 तुषाराः कायवन्तश्च तथा चैव जवान्विताः ।
 पारगा बलवन्तश्च तेजःसत्त्ववहा वराः ॥
 रुक्षरोमलवोदग्राश्चोक्षापराः सुमेधसः ।
 भारेऽध्वनि क्लेशसहाः शुभानूका मनस्विनः ॥
 सुविक्रान्ता दृढशफास्तुषारा वाजिनः स्मृताः ।
 तुषाराश्चैव विज्ञेयाः केशैः सूक्ष्मतरैस्तथा ॥
 जवोपेता विषमेया वृत्ताङ्गा ह्रस्वकुण्डिकाः ।
 प्रशूहीतशिरोग्रीवासुबन्धा गात्रवर्द्धिनः ॥
 निरुदरावर्तमध्याः पृथुरस्का लघुक्रमाः ।

श्वेतसाराः सुरोमाणो विषमेया हयाः स्मृताः ॥
 कान्दरेयास्तु ये बाहास्तेषां शृणुत लक्षणम् ।
 कायवन्तः सुसंवद्धा दृढपादाः मुकुटिकाः ॥
 स्थूलत्वक्सूक्ष्मरोमाणः स्थूलबालधिकेसराः ।
 अकोपनाः सुशीलाश्च कान्दरेयास्तुरङ्गमाः ॥
 वार्ष्मतेयास्तनुग्रीवा ह्रस्वाङ्गा ह्रस्वकुट्टिकाः ।
 पश्चार्धकायेषु समाः पूर्वकायेषु च स्थिराः ॥
 तनूदरा ह्रस्वपृष्ठाः स्पर्शवन्तः सुसंहताः ।
 शीलवन्तश्च विज्ञेया वार्ष्मतेयास्तुरङ्गमाः ॥
 विषमेयास्तथाऽऽवन्त्याः स्थूलाङ्गा दृढकुट्टिकाः ।
 गात्रवन्तो निरुदराः सुबन्धाः सुशिरोधराः ॥
 शोणानुवर्णाश्च तथा वृत्तमध्याः पृथूरसः ।
 आवन्त्याः सूक्ष्मरोमाणो महाजघनवक्षसः ॥
 अतसा बलवन्तोऽश्वा वीर्यवन्तो मनस्विनः ।
 महोरस्काशिरोग्रीवाः पृथुजङ्घोरुकुट्टिकाः ॥
 मृदुभृङ्गारकेशास्ते दृढपादा मनोहराः ।
 विज्ञेया अतसा ह्येवं श्वेतवर्णानुवर्णिनः ॥
 काश्मीरका वर्ष्मवन्तस्तेजोवन्तः शुभेन्द्रियाः ।
 पृथ्वायतललाटास्ते शुद्धात्मलघुविक्रमाः ॥
 तद्वच्च शङ्कुकर्णास्ते सुरोमाणस्तनुत्वचः ।
 सुप्त्वायतमुखाः शूराः सुविभक्ताः सुसंहताः ॥
 दृढाङ्गतलसम्पन्ना दृढपादा मनस्विनः ।
 शोणवर्णानुवर्णाश्च हयाः काश्मीरकास्तु ते ॥
 सकानकानामश्वनां लक्षणं तु निबोध मे ।
 महानदी सकानाम प्रभूतयवसोदका ॥

४२८ बीरभिन्नोदयस्य लक्षणप्रकाशे

शूराश्च रूपवन्तश्च तत्रोत्पन्नाः सकानकाः ।
 पूर्वकायव्युदग्रास्ते पश्चार्धेषु समुद्यताः ॥
 तन्वायतविदुग्रीवा दीर्घवालधिकेसराः ।
 क्रुद्धा दन्तैः प्रार्षयन्ति धूम्रशुद्धेक्षणा हयम् ॥
 वीक्षमाणाश्च हेषन्ते प्रत्यङ्गं बहवामपि ।
 शङ्कुकर्णाः सुष्ठुमुखस्तनुवृत्ताग्रतश्च ते ॥
 दीर्घकेशाः सुदीर्घान्ता लम्बपाद्वोदरस्फिचः ।
 शफैस्तलैश्च सुहृदैः कूर्चरोमान्तपार्ष्णयः ॥
 उष्ट्रगात्रोरुजघना हयाः साकानकाः स्मृताः ।
 पार्वतीयास्तनुग्रीवा महाजघनवस्त्रसः ॥
 प्रध्वस्तपृष्ठगात्रास्ते दीर्घवालधिकेसराः ।
 महाजवा बलोपेताः पारगाः सर्वकर्मसु ॥
 धृष्टाश्च दृढपादाश्च पार्वतीयास्तुरङ्गमाः ।
 अनूपोत्तरमाद्रेया दीर्घवालधिकेसराः ॥
 पृथुग्रीवा महाकर्णा हयास्ते दीर्घगामिनः ।
 न च कर्मणि योग्यास्ते न च शीलान्विता हयाः ॥
 दुरासदा दुःखशीलाः प्रेयांसो मधुपिङ्गलाः ।
 हरिवर्णानुवर्णाश्च दृढपादखुराश्च ते ॥
 एवं दक्षिणमाद्रेया विज्ञेया लघुचारिणः ।
 हया दक्षिणमाद्रेयास्तामसाश्चालसाः स्मृताः ॥
 अन्तर्द्वीपेषु ये जाता वक्ष्यन्ते तान्निबोध मे ।
 ऐरावतीविपाशयोः शतद्रुचन्द्रभागयोः ॥
 अन्तर्द्वीपेषु ये जातास्ते तद्वीपकसंज्ञिताः ।
 अन्तःस्था ये सरस्वत्या नादेयास्तु तुरङ्गमाः ॥
 कल्याणव्यञ्जनोपेता दीर्घग्रीवा मुखोच्छ्रिताः ।

सुजघनाः सुपृष्ठास्ते अन्तर्द्वीपोद्भवा हयाः ॥
 कैकेयका वर्ष्मवन्तो महाप्रोथमुखा हयाः ।
 दीर्घग्रीवा महोच्छ्वासा दीर्घवालाधिकेसराः ॥
 समर्था लङ्घनेऽध्वनि पारगा मुखरा भृशम् ।
 सुबाहुदृढपादास्ते कैकेया यवनैः समाः ॥
 अम्बष्ठकाश्च तुरगा महास्कन्धा महाबलाः ।
 वृत्तग्रीवा मुखैर्भयैरुपान्तविकटैश्च ये ॥
 महोरस्का महावक्षोलम्बश्रवणमेहनाः ।
 महास्कन्धफलाश्चैव वृत्तकूर्चोरुक्षुक्षिकाः ॥
 वाजिनोऽम्बष्ठका ज्ञेयास्तानेवमभिनिर्दिशेत् ।
 वासन्तकाः सुविक्रान्ता दीर्घग्रीवमुखा हयाः ॥
 मृगोदरा ह्रस्वपृष्ठा ह्रस्वश्रवणमेहनाः ।
 स्पर्शवन्तश्च क्षान्ताश्च दृढपादाः सुकुक्षिकाः ॥
 महोरस्कास्तु चपला महाजघनवक्षसः ।
 एवं वासन्तका ज्ञेयास्तुरगाः शीलकर्कशाः ॥
 सौवीरका ह्रस्वपृष्ठा दृढगात्राः क्षमान्विताः ।
 उदग्रगामिनो दृप्ताः पादान्तरविहारिणः ॥
 सुदम्यमानाः शीघ्रास्ते स्थिराचारे तथाऽध्वनि ।
 समसम्पूर्णसर्वाङ्गा हयाः सौवीरकाः स्मृताः ॥
 दरदा ह्रस्वजघना ह्रस्वकूर्चाल्पमेधसः ।
 महोदरशिरःस्कन्धा महाकालपराक्रमाः ॥
 सारवन्तो दृढपादा वर्णवन्तो जवान्विताः ।
 ह्रस्वाक्षिपृष्ठलाङ्गूला दरदा वाजिनः स्मृताः ॥
 सैन्धवाः स्थूलवालाश्च स्थूलरोमत्वचस्तथा ।
 विकटा वर्ष्मवन्तश्च बलवन्तो जवान्विताः ॥

४३० वीरमित्रोदयस्य लक्षणप्रकाशे

महोदरस्कन्धजघना महोच्छ्वासा महाबलाः ।
 स्थूलकुक्षिकजङ्घाश्च सैन्धवास्तुरगाः स्मृताः ॥
 क्षुद्रका वर्ष्मवन्तश्च बलवन्तो जवान्विताः ।
 चतुरस्राः सुजघनाः स्वायताः सुप्रतिष्ठिताः ॥
 दीर्घश्रवणमेढ्राश्च सुखुराः क्षुद्रकाः स्मृताः ।
 मालवा वर्ष्मवन्तोऽश्वा विस्तीर्णजघनास्तथा ॥
 पूर्वकायोद्यता दृष्ट्वा लोहिताश्वा मनोरमाः ।
 लम्बोष्ठा लम्बकर्णास्ते ह्रस्वग्रीवा मनोहराः ॥
 तेजोवन्तोऽतिजघना मालवा वाजिनश्च ते ।
 ऐरावता रूक्षकर्णा मन्दमेघा जवापराः ॥
 स्थूलसर्वास्थिर्मासास्ते तथा ऐरावताः स्मृताः ।
 आवन्त्यका दाक्षिणात्या दीर्घकर्णमहाशिराः ॥
 महाकायविदुग्रीवा महाजघनवक्षसः ।
 भग्रास्यास्तनुपार्श्वाश्च विदुह्रस्वाः सुशीलिनः ॥
 दीर्घकेशा मृदुतला मध्यसारजवाः स्थिराः ।
 सुखिनो बहुवर्णाश्च मृद्वङ्गाः प्रायशश्च ते ॥
 एवमावन्त्यका ज्ञेयाः सत्त्वहीना न कर्कशाः ।
 कालिङ्गकाः स्थूलपादा महाकर्णा दृढैः खुरैः ॥
 आयता विगताः स्तब्धाः पश्चार्धा विषमास्तु ते ।
 कुब्जा दण्डायतग्रीवा भग्रास्या लम्बमेहनाः ॥
 अल्पतेजोजवबला ह्याः कालिङ्गकाः स्मृताः ।
 मौकुलाः स्थूलरोमाणो दुर्मेधःक्रोधनालसाः ॥
 ह्रस्वपृष्ठाङ्गजघनाः स्थूलकुष्ठिकजानवः ।
 भारे चाल्पबला मन्दा हीनतेजोजवाश्च ते ॥
 बहासना निरुत्साहा मौकुलास्तुरगाः स्मृताः ।

दाक्षिणात्यं चतुर्थं तु वक्ष्यते वानवासिकम् ॥
 ह्रस्वपृष्ठोरुजघनाः पूर्वकायेषु संहताः ।
 पश्चार्धविकृता मन्दा दृढपादाः क्षमान्विताः ॥
 मध्यप्राणाश्चाल्पजीवाः सत्त्वतेजोजवापराः ।
 वानवासिकजातानामेतन्नवति लक्षणम् ॥
 वैशिमास्त्वथ तैलङ्गाः क्रोधनास्तु कलस्वराः ।
 क्रूरकर्माभिजनिता विकृताङ्गशिरोधराः ॥
 महोरस्का महास्कन्धाः पश्चार्धेषु तु संहताः ।
 दृढकुक्षिकपादाश्च हयास्तैलङ्गकाः स्मृताः ॥
 क्रथना दीर्घकर्णाश्च दीर्घोरुजघना बलाः ।
 उदग्राः पूर्वकायेषु पश्चार्धविकृताश्च ये ॥
 हीनवर्णाल्पतेजस्काः स्तब्धगात्रा महोदराः ।
 स्थूलकुक्षिकलाङ्गूलाः क्रथनास्ते हयाः स्मृताः ॥
 अथोपावृत्तका मन्दाः स्थूललाङ्गूलकुक्षिकाः ।
 लम्बकर्णविदुस्कन्धा लम्बसृक्काण्डमेहनाः ॥
 महापृष्ठाश्च कुब्जाश्च लम्बमक्थिविषाणिनः ।
 पिङ्गलाक्षाश्च भूयिष्ठमुपावृत्ता हयाः स्मृताः ॥
 सौराष्ट्राः स्थूलपादाश्च दृढरोमान्तपार्णयः ।
 दीर्घविस्तीर्णसक्थ्यङ्गा दर्शनीयाः पुरस्ततः ॥
 पश्चार्धविकृताश्चैव स्थूलजानूरुकुक्षिकाः ।
 एवं सौराष्ट्रिका ज्ञेयाः सुपादा न च संहताः ॥
 साल्वेया वेसरा ज्ञेयाः स्थिराङ्गा ह्रस्वकुक्षिकाः ।
 तन्वायतविदुग्नीवा दीर्घकर्णा महोरसः ॥
 पश्चार्धविकृता रूक्षास्तनुवालधिकेसराः ।
 वेसराः साल्वजास्ते च विज्ञेयाश्च दुरासदः ॥

मन्तावकगुणैर्युक्ताः किञ्चिद्भ्रस्वतराः खराः ॥
 एवं चकोरको ज्ञेयः शुभश्रवणवालाधिः ।
 चकोरकगुणैस्तुल्याः शुभगात्रान्तराः स्थिराः ॥
 कृष्णानुवर्णिनस्तीक्ष्णा विज्ञेयाः श्वेतशैलजाः ।
 वैदर्भिकाः कायवन्तः सोत्साहा वाग्मिनः स्थिराः ॥
 अमर्षिणो वेगवन्तः सस्वोपेतशरीरिणः ।
 पूर्वदक्षिणभागे ये हिमवन्तं समाश्रिताः ॥
 भग्नह्रस्वायतस्थूराः स्थूलजङ्घोरुकुक्षिकाः ।
 ह्रस्वाल्पतेजसः सारबलहीना न संस्थिराः ॥
 पूर्वदक्षिणहैमेयाः समाः सामेयकाः स्मृताः ।
 पूर्वदक्षिणहैमेया इत्यत्र पूर्वहैमेया दक्षिणहैमेया इति व्या-
 ख्येयम् । एवं च सति नव घोटककुलानीति सङ्ख्याऽनुगता
 भवति । अन्यथा बाध्येत ।

तेभ्यो विशेषणं चात्र किञ्चिद्दीर्घतराः स्थिराः ॥
 शुभकूर्चखुराक्षास्ते बहुवर्णाः सुकुक्षिकाः ।
 एवं सामेयका ज्ञेया घोटका नवमं कुलम् ॥
 चतुष्पञ्चाशदेतानि कुलान्युपकुलानि च ।
 तथार्धभागधाश्चैव व्याख्याता घोटकास्तथा ॥ इति ।
 एतेषामुक्तानामश्वकुलानामुत्तमादिभेदोऽप्युक्तस्तत्रैव ।
 श्रेष्ठमध्यजघन्यानि कुलानि शृणु सुश्रुत ।
 काम्बोजादीनि श्रेष्ठानि कुलान्युपकुलानि च ॥
 तथा परकुलानीह अन्तस्थानि च यानि तु ।
 तुल्यान्येतानि राजेन्द्र मध्यमानि विनिर्दिशेत् ॥
 अवशिष्टानि कनिष्ठानि ।

इत्यश्वकुलविभागः ।

अश्वलक्षणप्रकरणे अङ्गप्रदेशनिर्देशः । ४३८

अथाङ्गप्रदेशनिर्देशः ।

जयदत्तकृते अश्वायुर्वेदे,
प्रदेशान् वाजिदेहस्थान् यो न वेत्ति विभागतः ।
न स जानाति मृदात्मा लक्षणं च चिकित्सितम् ॥
अतः परं प्रदेशानां ज्ञानमादौ प्रकीर्तितम् ।
एतद्यत्नेन बोद्धव्यं वाजिनां हितकाम्यया ॥
अतिप्रसिद्धा जिह्वा तु तस्याः सूना भवेदधः ।
ऊर्ध्वं तालु भवेत्तस्यास्ततोऽग्रे दन्तपीठिका ॥
ततो दन्ताः समुद्दिष्टा ऊर्ध्वं दन्ता भवन्त्यधः ।
चिबुकं चाधरे भागे तेषां प्रोक्तं विचक्षणैः ॥
चिबुकस्योपरिष्ठात्तु अधरोष्ठः प्रकीर्तितः ।
चिबुकात्पार्श्वभागे तु हनुभागो विधीयते ॥
सृक्किद्वयं विजानीयाद्वक्रपार्श्वगतं बुधः ।
उत्तरोष्ठं प्रयाणाख्यं तदूर्ध्वं प्रोथमुच्यते ॥
नासाच्छिद्रे तथा पार्श्वे प्रोथस्यैव व्यवस्थिते ।
नासाच्छिद्राक्षिमध्ये तु घोणाख्यं समुदाहृतम् ॥
घोणापार्श्वगतौ गण्डौ क्षीरिके च ततः परम् ।
नेत्रयोरधरे भागे अश्रुपात उदाहृतः ॥
कर्णान्तं चैव नेत्रान्तमपार्श्वं ब्रुवते बुधाः ।
कनीनिकाख्यो विज्ञेयो यश्च नासासमीपगः ॥
सितासितं च यन्मध्ये नेत्रयोर्मण्डलं हि तत् ।
प्रच्छादनं भवेदूर्ध्वं चाक्षिकूटमतः परम् ॥
तस्मादूर्ध्वं भ्रुवोर्लैखा ललाटं च तदुत्तरम् ।
ऊर्ध्वं ललाटदेशात्तु केशान्तं च ततः श्रुवम् ॥
ततः शिरो विजानीयात्स्रुवादूर्ध्वगतं बुधः ।

शिरःपार्श्वगतौ कर्णौ तयोर्मूलं शकुन्तलम् ॥
 अपाङ्गशकुलं चैव शङ्खं विद्याद्विचक्षणः ।
 शङ्खकर्णान्तरे चैव कटाक्षः समुदाहृतः ॥
 विद् मर्मविदश्चैव कर्णस्याधःषडङ्गुले ।
 शालिहोत्रे तु—

कर्णयोः पृष्ठतः पार्श्वे विद् । समुपलक्षयेदिति शेषः ।
 घण्टाबन्धसमीपस्थो निगालः परिकीर्तितः ॥
 अधस्तले निगालस्य गलमाहुर्मनीषिणः ।
 ततः कण्ठं विजानीयादधोभागेन तं बुधः ॥
 ग्रीवा लोकप्रसिद्धा तु तस्याश्चोपरि केसरः ।
 ग्रीवास्कन्धान्तरे चैव वह्मं प्राहुर्मनीषिणः ॥
 वहस्योपरि जघ्नु स्यात्काकसं ककुदं च तत् ।
 ततः पृष्ठं विजानीयादासनं पृष्ठमध्यगम् ॥
 अंसकौ ककुदश्चैव निचन्द्रौ परिकीर्तितौ ।
 स्यातामंसादधो बाहू तयोर्बाह्वे षडङ्गुले ॥
 बाह्वोरभ्यन्तरे विद्यात्किणं चापि प्रकीर्तितम् ।
 अधरे च ततो जानु निर्दिष्टं शास्त्रकोविदैः ॥
 मन्दिरः पश्चिमो भागः कलापी जानुनोऽग्रिमः ।
 जानुनश्चाधरे भागे जङ्घां विद्याद्विचक्षणः ॥
 जङ्घापार्श्वे कलां विद्यात्सन्धिं वैषिकसंज्ञिकाम् ।
 अग्रतः पतिहस्तः स्यात्पश्चात् कूर्च उदाहृतः ॥
 किणं तत्रैव मध्ये स्यादधोभागे च कुण्डिका ।
 खुरसन्धिं ततो विद्यादधोभागे ततः खुरम् ॥
 खुरस्य पार्श्वे पार्णिः स्यादग्रभागे नखो भवेत् ।
 खुरस्याधस्तलं चैव मण्डूकी तलमध्यतः ॥

अश्वलक्षणप्रकरणे अङ्गप्रदेशनिर्देशः । ४३७

खुरमांसं विजानीयात् क्षीरिकाख्यं विचक्षणः ।
हृदयाभ्यन्तरे कुक्षी पाश्वर्तश्च विभागतः ॥
जठरं पाश्वर्मध्यस्थं तस्य नाभिश्च मध्यतः ।
रोमराजिं ततो विद्यान्मूत्रकोशमतः परम् ॥
आकट्यां पश्चिमे भागे पुटौ स्फिचौ च कीर्तितौ ।
रन्ध्रे चाप्युपरन्ध्रे च कुक्षेरभ्यन्तरे स्मृते ॥
पुच्छमूलं च बाह्यानां मांसले पुच्छमूलतः ।
तस्याधः कीर्तितः पायुः सीवनी च ततः परम् ॥
मुष्कौ च कटिसन्धि च ततो विद्यात्परं बुधः ।
अधस्तात्कटिसन्धेस्तु ऊरुसन्धिरुदाहृतः ॥
सक्थिनी तलसान्धिस्तु ऊरु पादाभिधायकः ।
ततः स्थूरं विजानीयात्तस्याधो मन्दिरं भवेत् ॥
किणं चैव ततो विद्यान्मन्दिरेण सुसंस्थितम् ।
ततः परं विजानीयात्कलां कूर्चं च कुष्टिकाम् ॥
खुरान्तसंज्ञां मण्डूकीं ततो विद्याद्विचक्षणः ।
अग्रजङ्घाद्वयं चैव वक्षोग्रीवाशिरोमुखम् ॥
पूर्वकायः समुष्टिष्ठः पृष्ठदेशस्तु मध्यमः ।
आकटेः पश्चिमे भागे खुरान्तश्चापरः स्मृतः ॥
इति प्रदेशा व्याख्याताः पूर्वशास्त्रानुसारतः । इति ।

इत्यङ्गप्रदेशनिर्देशः ।

अथायुःपरिमाणम् ।

शालिहोत्रे,

यथा नरे वर्षशतं विंशतिवर्षशतं गजे ।

चतुर्विंशद्वा चैव खरोष्ट्रौ पञ्चविंशतिः ॥

शुनि षोडशवर्षाणि द्वादशाथाज एडके ।
 विंशतिवर्षाण्यायुर्यथा चाश्वतरे स्मृतम् ॥
 मृगाणां षोडशसमा रोहितानां तथैव च ।
 रोहितो मृगजातिभेदः ।
 द्वाविंशन्महिषस्यापि शृगालः पञ्चविंशतिः ॥
 कृमयः सप्त चाहानि माक्षिका च चतुर्दश ।
 तथा ह्येषु द्वार्त्रिंशत्परमायुर्विधीये ॥ इति ।

इत्यायुःपरिमाणम् ।

अथायुःपरीक्षा ।

जघदत्तकृने अश्ववायुर्वेदे,
 आयुर्लक्षणमश्वानामत ऊर्ध्वं प्रचक्ष्यते ।
 शालिहोत्रादिनिर्दिष्टं यथा पूर्वं तपोधनैः ॥
 उक्तमिति शेषः ।
 सुसंहताश्च ये बाहा ह्रस्वकर्णास्तथैव च ।
 स्वरनेत्रास्यभावेषु न दीनाश्चिरजीविनः ॥
 महाघोणा महाकाया ये चाश्वाः पृथुवक्षसः ।
 तेषां दीर्घं भवेच्चायुः स्निग्धाङ्गाश्चैव ये सदा ॥
 कर्णाग्निं पीडिते येषां सिन्दूराभस्य दर्शनम् ।
 शोणितस्य भवेच्चैव ते मताश्चिरजीविनः ॥
 विनिष्क्रियन्ति ये घासं स्वग्रासाय तुरङ्गमाः ।
 न वा जिघ्रन्ति ये चापि तेऽपि दीर्घायुषो मताः ॥
 प्रतिस्रोतः पिबन्त्यम्भो ये च ते चिरजीविनः ।
 पद्मपत्रसमाकारं जिह्वाग्रं यदि वाजिनः ॥
 दन्ताश्च मौक्तिकाकारा लिङ्गं येषां च निर्मलम् ।
 सिक्कारश्च भवेद्येषां लाङ्गूले चालिते पुनः ॥

प्रस्वेदः शुभगन्धस्तु नखा वै दर्पणोपमाः ।
 येषां च दृढरोमाणि ते सर्वे चिरजीविनः ॥
 स्निग्धा गम्भीरदीर्घाश्च प्रोथजा यस्य वाजिनः ।
 भवन्ति विपुला रेखास्तं विद्यादीर्घजीविनम् ॥
 छत्रचामरभृङ्गारखङ्गशङ्खाङ्कुशप्रभाः ।
 शुक्तिवज्रगदाकारा ध्वजचक्रसमोपमाः ॥
 ऊर्ध्वं चोष्ठस्थिता रेखा यस्य वामेन चानताः ।
 श्रीवत्सस्वस्तिकाभासाः प्रोथरेखाश्चिरायुषः ॥
 ह्रस्वा वा यस्य बाहस्य न चिरं तस्य जीवितम् ।
 ऊर्ध्वं प्रोथसमा रेखा दृश्यन्ते यस्य वाजिनः ॥
 तस्य मृत्युः समुद्दिष्टो दशमं प्राप्य वत्सरम् ।
 द्यङ्गुलास्तु दश द्वे च वर्षाणां तस्य जीवितम् ॥
 त्रयोदश स जीवेत्तु यस्य स्युश्चतुरङ्गुलाः ।
 प्रोथरेखा इत्यनुषङ्गः ।
 तिर्यगेवोर्ध्वगे चैव द्वे रेखे यस्य वाजिनः ।
 प्रोथगे यस्य बाहस्य तं विद्याच्च चतुर्दश ॥
 अत्र वर्षाणि त्रयोदश चतुर्दश, जीवतीति प्रत्येकं सम्बन्धः ।
 दक्षिणेन च पार्श्वेन यः शेते सर्वदा हयः ।
 बहुमूत्राल्पमूत्रश्च चिरं जीवत्यसौ हयः ॥
 विनतः पूर्वकायेन स्थूलजानुश्च यो हयः ।
 स्थूलशिकूटः स्तब्धाक्षः स्वल्पायुः स प्रकीर्तितः ॥ इति ।

इत्यायुःपरीक्षा ।

अथ वर्णलक्षणम् ।

नकुलकृताश्वशास्त्रे,
 सप्त वर्णा भवन्तीह सर्वेषां वाजिनां ध्रुवम् ।

तानहं सम्प्रवक्ष्यामि भेदैर्जाताननेकधा ॥
 श्वेतो रक्तस्तथा पीतः सारङ्गः पिङ्ग एव च ।
 नीलः कृष्णोऽथ सर्वेषां श्वेतः श्रेष्ठतमो मतः ॥
 पदार्हो भूपतेर्वाजी सर्वश्वेतः प्रजायते ।
 तदभावे यथा प्रोक्तास्तथा श्रेष्ठाः क्रमेण ते ॥
 श्वेतः प्रालेयसङ्काशो रक्तः कुङ्कुमसन्निभः ।
 प्रालेयं हिमम् ।
 हरिद्रासदृशः पीतः सारङ्गः कर्बुरः स्मृतः ॥
 पिङ्गस्तु पिङ्गलाकरो नीलो दूर्वाग्रसन्निभः ।
 कृष्णो जम्बूफलाकारः शास्त्रज्ञैः समुदाहृतः ॥
 पीताभः श्वेतपादो यस्तथा स्यात्सितलोचनः ।
 चक्रवाकः स विज्ञेयो राजार्हो वाजिसत्तमः ॥
 मुखचन्द्रकसंयुक्ता जम्बूफलसमाऽऽकृतिः ।
 श्वेतपादः स विज्ञेयो मल्लिकाक्षः सुपूजितः ॥
 सर्वश्वेतो हयो यस्तु भवेत् श्यामैककर्णकः ।
 स वाजी वाजिमेधार्हः श्यामकर्णः प्रकीर्तितः ॥
 चत्वारोऽथ सिताः पादाः सर्वश्वेतस्य वाजिनः ।
 भवन्ति यस्य स त्याज्यो यमदूतस्तु दूरतः ॥
 यस्य पादाः सिताः सर्वे पुच्छं वक्षो मुखं तथा ।
 मूर्धजाश्च सिता यस्य तं विद्यादष्टमङ्गलम् ॥
 भस्माभं वाजिनं जह्यात्सुदूरेण नराधिपः ।
 यदि वाञ्छति कर्माणि यदि च श्रीसमुद्भवम् ॥
 यस्य रोमविभेदेषु जायन्ते मधुबिन्दवः ।
 पुष्पाक्षः स परित्याज्यः सर्ववाजिक्षयावहः ॥
 यस्य पादाः सिताः सर्वे तथा चक्रं च मध्यतः ।

कल्याणपञ्चकः प्रोक्तः सदा कल्याणकृद्धिः सः ॥
 विमिश्रवर्णकाः सर्वे प्रशस्ता वाजिनः सदा ।
 कृष्णनीलस्य मिश्रत्वमेकं मुक्त्वा सुदूरतः ॥
 यस्योत्कृष्टतरा वर्णा वृद्धिं यान्ति शनैः शनैः ।
 स नाशयति नीचांश्च करोत्यश्वतमान् बहून् ॥
 यश्चाधमेन वर्णेन भवेद्युक्तस्तुरङ्गमः ।
 विवृद्धिं चैव गच्छन्सः करोति ह्यसङ्गमम् ॥ इति ।
 जयदत्तकृताश्वशास्त्रे,
 यस्य गौराणि पीतानि गात्ररोमाणि वाजिनः ।
 स भर्तुः श्रियमाधत्ते यस्य शुक्लानि त्रीणि च ॥
 पुच्छकेशमुखानि त्रीणि शुक्लानीत्यर्थः ।
 प्रभूतासितताराश्च प्रशस्ता मुनिभिः स्मृताः ।
 यस्तु पीतसितैस्तारैः स धन्यः कीर्तितो ह्यः ॥
 श्वेतया वेष्टितं कृष्णं रेखया तारकं च यत् ।
 मल्लिकार्जुनः स विज्ञेयः स्वामिनः सुखवर्द्धनः ॥
 सिततारोऽप्रशस्तश्च स्वामिनः क्लेशवर्द्धनः ।
 सर्वश्वेतश्च कृष्णश्च रक्तः पीतस्तथैव च ॥
 एते साङ्गामिकाः प्रोक्तास्तुरगा मुनिसत्तमैः ।
 हरिताः किल जायन्ते वाजिनः पुण्यदर्शिनाम् ॥
 अतो हिता नरेन्द्राणामायुरारोग्यश्रीप्रदाः ।
 रक्तास्यमेहनः शस्तः श्यामकर्णश्च यः सितः ॥
 कपोतेन च वर्णेन यो ह्यः शुक्लकेशरः ।
 पाण्डुरा यस्य रेखा स्यात्पृष्ठवंशानुयायिनी ॥
 श्वेतकृष्णं शिरो यस्य नैव धन्यः प्रकीर्तितः ।
 अन्यवर्णं शिरो यस्य पुच्छं वा यस्य वाजिनः ॥

पुच्छेन शिरसा वापि नानावर्णेन निन्दितः ।
 अव्यक्तवर्णो यो बाहस्तथा तित्तिरिसन्निभः ॥
 कुत्सितो वानरास्यश्च तथा व्याघ्रावलीढकः । इति ।
 गणकृतेऽद्वचिकित्सिते,
 सर्वे वर्णाः शस्तास्तुरगाणां सुप्रभास्थिराः स्निग्धाः ।
 तेषां श्वेतः श्रेष्ठो यतो ध्रुवश्चाव्ययश्चासौ ॥
 सर्वेषां वर्णानां संयोगः श्वेतसंयुतः शस्तः ।
 सर्वश्वेताः शशिनो हरयः कनकप्रभाः सुरेन्द्रस्य ॥
 कृष्णा यमस्य बाहाः कर्काः शुभलक्षणा विष्णोः ।
 शुक्रगात्रनिभा भानोः किंशुकवर्णा हया हुताशस्य ॥
 असिताभ्रनिभा वरुणस्य कुमुदवर्णाः कुबेरस्य ।
 एभिर्वर्णैरश्वाः शुभस्वरावर्तकायसर्वाश्च ॥
 एतेषां देवानां पृथक्पृथक् बाहनाः कथिताः । इति ।

इति वर्णलक्षणम् ।

अथ गतिलक्षणम् ।

जदत्सकृतेऽश्वायुर्वेदे,
 दूरमुत्क्षिप्य यः पादांस्तप्ताङ्गारान् स्पृशन्निव ।
 द्रुतं याति सुसंहृष्टो बाजी भद्रगतिस्तु सः ॥
 पूजिता वृषमातङ्गसिंहशार्दूलगामिनः ।
 अतोऽन्यगतयो नेष्टाः सर्वशुद्धास्तुरङ्गमाः ॥
 सङ्कीर्णवक्रगा भ्रष्टा वक्रा सौष्ठवर्जिता ।
 अत्यूर्ध्वं चैव विक्रान्ता वाजिनां निन्दिता गतिः ॥
 षोडशच्छोटिका देयाः करतालेन जानुनि ।
 शतं द्विगुणितं गत्वा हस्तानां पुनरेति यः ॥
 स शीघ्रगतिरित्युक्तो बाजी धन्यस्तपोधनैः ।

दशहीना भवन्त्येते मध्यगाधमगा ह्याः ॥ इति ।

अमयर्थः । जानुप्रादक्षिणेन करतालेन षोडशच्छोटिकादाने यावान् कालस्तन्मध्ये योऽश्वः शतद्वयहस्तपरिमितां भूमिं गत्वा पुनरायाति स उत्तमः । यस्तु दशहस्तोनशतद्वयहस्तप्रमाणां भूमिमतीत्य पुनरायाति स मध्यमः । यस्तु विंशतिहस्तोनशतद्वयहस्तप्रमाणां भूमिं गत्वा पुनरायाति सोऽधम इति ।

किल्हणकृतेऽश्वसारसमुच्चये,

उच्चैःपदन्यासयुता गतिः स्यात्सुसौष्ठवा या मष्टणा ह्यस्य ।
विभक्तपादा च मनोहरा या हिता सदा सादिषु सा प्रशस्ता ॥
सादी अश्ववारः ।

मत्तद्विषयाध्रमयूरहंसशाखामृगोऽदृक्षगतैः समाना ।
या स्याद्गतिर्यस्य तुरङ्गमस्य भर्तुः शिवं सा तनुते यशश्च ॥
शाखामृगो वानरः ।

सङ्कीर्णवक्त्रा विषमाङ्घ्रिपादा निस्सौष्ठवा बाह्यशफा स्वलन्ती
या स्याद्गतिः सादिषु न प्रशस्ता दुःखानि भर्तुः कुरुते सदैव ॥
यः शीघ्रगामी सविलासमुच्चैः पद्भ्यां व्रजेच्चाग्रशिरोऽप्यधुन्वन् ।
संस्थानतोऽश्वो नकुलो यथैव सा नाकुली तस्य गतिः प्रदिष्टा ॥
हृत्संस्पृशन् यो विकटैः खुराग्रैः पर्युल्लसद्भिश्चरणैः प्रयाति ।
साङ्गारभूमाविव तस्य यातं स्याच्चैत्तिरं तित्तिरवद्वयस्य ॥
उद्यम्य वक्त्रं तुरगः प्रयाति श्वासोऽमितः संस्थिरपादवालः ।
मयूरवद्यः सविलासगामी मायूरकी तस्य गतिः प्रदिष्टा ॥
शुभा गतिर्यस्य तुरङ्गमस्य तं प्राप्य राजा जयतेऽरिसङ्घान् ।
प्राप्नोति लक्ष्मीमतुलं यशश्च क्रीडेच्च नित्यं सह भृत्यमित्रैः ॥

सुगतिसहितमश्वं लक्षणैर्नैव हीनं

शुभतरमपि चोक्तं शालिहोत्रेण सम्यक् ।

यदि शुभतरलक्ष्यं धावितं नैव यस्य
वृषभ इव स निन्द्यः सङ्गराखेटकादौ ॥ इति ।

इति गतिलक्षणम् ।

अथ प्रसङ्गाद्वाहनविधिर्निरूप्यते । जयदत्तकृते—

अश्ववायुर्वेदे,

ब्रह्मणैव यथोद्दिष्टो वाहानां वाहने विधिः ।

सारं तस्य समुद्धृत्य सर्वं तत्कथयाम्यहम् ॥

आसी लुब्धी क्षुधालुश्च विप्रः स परिकीर्तितः ।

शूरश्च दृढन्युश्च क्षत्रियस्तुरगः स्मृतः ॥

पापिनः पापरूपाश्च दुष्टा वैश्याः प्रकीर्तिताः ।

विरूपा विपमाश्चैव शूद्राश्चण्डा उदाहृताः ॥

ब्राह्मणान् भक्तदानेन साम्रा चैव तु क्षत्रियम् ।

वैश्यं दण्डेन शब्देन शूद्रं दण्डेन वाहयेत् ॥

प्रत्यूषे वाहयेद्विप्रं क्षत्रियं ग्रहरे गते ।

वैश्यं सन्ध्यागते काले शूद्रं रात्रौ च वाहयेत् ॥

सत्त्वं च त्रिविधं प्रोक्तमुत्तमाधममध्यमम् ।

उत्तमं चोपशामेन साम्रा दण्डेन मध्यमम् ॥

शब्दाङ्गेन च दण्डेन वाहयेदधमं बुधः ।

सहजे निर्मले वाहे तैलदुग्धस्य रूपवत् ॥

शान्तिश्च द्विविधा प्रोक्ता बलदौर्बल्यसम्भवा ।

बलिष्ठो दुर्बलत्वेन दुर्बलोऽपि बलेन वा ॥

छलेनोपधिना वापि सत्त्वं ज्ञात्वा च वाहयेत् ।

सार्द्रां सुकठिनां चैव पाषाणोदकसंयुताम् ॥

तृणकाष्ठसमायुक्तां रज्जुभूमिं तु वर्जयेत् ।

सर्मा च विपुलां चैव किञ्चित्पांसुसमन्विताम् ॥

एकान्ते विजने रम्ये रङ्गभूमिं तु कारयेत् ।
 स्थूलः क्रोधी च मूर्खश्च चिन्तोत्सुकचलासनः ॥
 अस्थाने दण्डपाती यस्तस्य वाजी न सिध्यति ।
 प्रचलेद्यस्य तु कटिरूर्ध्वबाहुर्विभेति यः ॥
 प्रचलेद्यस्य तु कटिरूर्ध्वं वा दण्डपातकः—इति पाठान्तरम् ।
 न तस्य बाहनं वाजी दुर्लभं वाजिवाहितम् ।
 दृढासनोऽथ तत्त्वज्ञो दृढपृष्ठो निरालसः ॥
 अविरागी स्थिरश्चापि पडेते वाजिवाहकाः ।
 चित्तं यो नैव जानाति तुरगस्य समासतः ॥
 न वहन्ति हयास्तं च दण्डपातेन ताडिताः ।
 हेषिते वलिते भीते तथा चोन्मार्गगामिनि ॥
 कुपिते भ्रान्तचित्ते वा षट्सु दण्डं निपायेत् ।
 हेषिते ताडयेन्मूर्ध्नि जानुभ्यां वलिते तथा ॥
 कुपितोरसि हन्तव्यो भ्रान्तचित्ते तथोदरे ।
 भीतं च ताडयेत्पश्चात् मुखे चोन्मार्गगामिनम् ॥
 ज्ञात्वा दोषं च रूपं च स्थानेष्वप्येषु ताडयेत् ।
 अस्थाने ताडितो वाजी यावज्जीवं न सिध्यति ॥
 न जहाति च तद्दोषं यावज्जीवमसौ हयः ।
 धाराः पञ्च प्रवक्ष्यामि ऋषिभिर्याः प्रकीर्तिताः ॥
 धाराशब्देन धावने अतित्वरितो गतिविशेष उच्यते ।
 प्रथमा विक्रमा धारा द्वितीया पुलका स्मृता ।
 तृतीया पूर्णकण्ठी तु चतुर्थी त्वरिता स्मृता ॥
 पञ्चमी चैव या धारा निरालम्बा प्रकीर्तिता ।
 षष्ठी चैव तु या धारा श्रूयते न तु दृश्यते ॥
 विक्रमा गतिधारा च चतुष्का पुलका मङ्गला ।

मुखपादसमायुक्ता पूर्णकण्ठी तु सा भवेत् ॥
 स्वेच्छया त्वरिता धारा ताडिता चैव पञ्चमी ।
 षष्ठी चैव तु या धारा स्वर्गलोकेषु गीयते ॥
 न वक्रो न तथोत्तानो न कुब्जो नाप्यधोमुखः ।
 न भवेत्स्तब्धगात्रस्तु स भवेदश्ववाहकः ॥
 स्थिरोरुः स्थिरपादश्च त्रिकोन्नतः स्थिरासनः ।
 त्रिकं पृष्ठवंशाधोभागः ।

अश्ववाराः समाख्याताः शेषास्तु भरदायकाः ।
 ग्रीष्मादिषु न कर्तव्यमृतुषु त्रिषु वाहनम् ॥
 हेमन्तादिषु कर्तव्यं सादिभिः शास्त्रवेदिभिः ।
 प्रतिपत्सु त्रयोदश्यां पञ्चम्यां वा सिते दले ॥
 धृतिसिद्ध्यादियोगेषु वासरे चन्द्रसूर्ययोः ।
 मूलरोहिणिहस्तेषु पुष्ये चैवोत्तरासु च ॥
 एवंविधे दिने सादी वाहनं वाहयेच्छुभे ।
 रङ्गभूमौ च रेवन्तं स्थापयेत् पूजयेत्ततः ॥
 पुष्पैर्धूपैः प्रदीपैश्च चन्दनैः पायसैस्तथा ।
 पकान्नाद्यैर्भक्ष्यभोज्यैः प्रातः शुचिसुवस्त्रकः ॥

रक्ताम्बरधरो भूत्वा रक्तपुष्पधरस्तथा ।

ॐ नमो रेवन्ताय अश्वहृदयाय ह्रीं क्लीं ॐ नमोऽश्वेताय
 सौम्यरूपाय इममश्वं वर्धय वर्धय वश्यं कुरु महावीर्याय रे-

वन्ताय नमः ।

एतन्मन्त्रं जपेत्प्राज्ञो हयस्य दाक्षिणे श्रुतौ ।
 एकविंशतिवारंश्च ततः पर्याणयेद्धम् ॥
 क्रोशमेकं तमाह रुह्य ईशानीं तु शनैर्नयेत् ।
 दिशामिति शेषः ।

नातिस्थूलं कृशं नाति न स्तब्धं नातिकर्कशम् ।

सप्ताङ्गुलप्रमाणं तु खलीनं कारयेद्बुधः ॥

खलीनं बल्गा ।

शतहस्तादिकां भूमिं सप्तहस्तावसानिकाम् ॥

भ्रामयेद्वाजिनं सादी सव्यं चैवापसव्यकम् ।

दद्याद्भयमभीतस्य भीतस्यापि हरेद्भयम् ॥

रहस्यं सादिनामेतद्वाहनेऽस्मिन्निवेदितम् ।

दम्यमानस्य अश्वस्य यो दोषः सादिदोषतः ॥

जायतेऽसौ निराकर्तुं सादिना नैव शक्यते ।

एवं शास्त्रविधानेन यः सादी वाहयेद्वयान् ॥

हरयस्तस्य सिध्यन्ति भवन्ति फलदायकाः ॥

अस्थिभिर्दशनैश्चैव वृकाणां च तथा बुधः ।

विषमं करदंष्ट्राभिर्धूपयेच्चैव सर्पिषा ॥

एलामृगमदोशीरनागकेसरचन्दनैः ।

सर्जिकातैलसंयुक्तैर्धूपयेद्दुष्टवाजिनम् ॥

सर्जिका मध्यदेशे साजीति प्रसिद्धा ।

विलिप्ता गोमयैः प्रातर्निशीथे पर्वसन्धिषु ॥

अष्टम्यां च विशेषेण दुष्टाः सिध्यन्ति धूपिताः ।

कासीसं चन्दनं कौन्तीसिद्धार्थमरिचानि च ॥

सैन्धवं बडवामूत्रं गोमूत्रं कर्णजं मलम् ।

कासीसं लोके कौसीस इति प्रसिद्धम् । कौन्ती रेशुकेति
प्रसिद्धा । सिद्धार्थाः सर्पपाः ।

मुनिर्गुप्तानि पिष्टानि कणायासवचानि च ॥

अञ्जनं सर्वदुष्टानां देयं पर्वणि पर्वणि ।

कणा पिप्पली । यासो जवासा इति भाषया प्रसिद्धः ।

अनेनाभ्यञ्जितो वाजी निर्वाणमभिगच्छति ।
 कोपं मोहं भयं त्यक्त्वा वश्यः स्यात्सादिनो भृशम् ॥
 प्रातः सादी शुचिः स्नातः शुक्लाम्बरधरस्तथा ।
 उपोषितो यतिर्भूत्वा जपेत्कर्णे च दक्षिणे ॥
 हय गन्धर्वराजस्त्वं शृणुष्व वचनं मम ।
 गन्धर्वकुलजातस्त्वं मा भूयाः कुलदूषणम् ॥
 द्विजानां सत्यवाक्यानां सोमस्य गरुडस्य च ।
 रुद्रस्य वरुणस्यैव पवनस्य च लेखिनः ॥
 लेखिनः इन्द्रस्य ।
 हुताशनस्य दीप्तस्य स्मरं जातिं तुरङ्गम् ॥
 स्मरं राजेन्द्रपुत्रस्त्वं सत्यवाक्यमनुस्मर ।
 स्मरं त्वं वारुणीं कन्यां स्मरं त्वं कौस्तुभं मणिम् ।
 क्षीरोदसागरे चैव मथ्यमाने सुरासुरैः ॥
 तत्र देवकुले जातः स्ववाक्यं परिपालय ।
 कुले जातस्त्वमश्वानां मित्रं मे भव शाश्वतम् ॥
 शृणु मित्रं त्वमेतद्वै सिद्धो मे भव वाहन ।
 विजयं मे धरां चैव सङ्ग्रामे सिद्धिमावह ॥
 तव पृष्ठं समारुह्य हता दैत्याः सुरैः पुरा ।
 अधुना त्वां समारुह्य जेष्यामि रिपुवाहिनीम् ॥
 मन्त्रजापं ततः कृत्वा मन्त्रेणानेन बुद्धिमान् ।
 विसृज्य सर्वदेवांश्च ततः पर्याणयेद्दयम् ॥ इति ।

इत्यश्चवाहनाविधिः ।

अथ स्वरलक्षणम् ।

शालिहोत्रे,

शालिहोत्रः सुतं प्राह इयानां स्वरलक्षणम् ।

हंसेभकुररक्रौञ्चमेघदुन्दुभिनिःस्वनैः ॥

जलौघसदृशैर्ये च ते स्युर्नित्यं विद्वद्भिदाः ।

इभो गजः ।

श्वकाकवानरोलुककाष्ठपाषाणसन्निभैः ।

स्वनैरशनितुल्यैश्च पापाः स्युर्वाजिनो मताः ॥

अशनिर्वज्रम् ।

क्षामस्वरं हयं प्राप्य क्षिप्रप्राप्यं न चाप्नुयात् ।

आप्यं वाञ्छितम् ।

हेषत्यधोमुखो वाजी यस्तु भर्तुरनर्थदः ॥

चामं निरीक्ष्य पार्श्वं च कुलनाशकरो भवेत् ।

दृष्ट्वा द्रव्यममङ्गल्यं प्रायशो यश्च हेषते ॥

अलक्ष्मीं तनुते सोऽश्वो भर्तुर्दुःखकरः स्मृतः ।

खरवद्धेषते यस्तु सोऽलक्ष्मीकस्तुरङ्गमः ॥

भर्तुर्वृद्धिकरः सेव्यो धनधान्यविवर्द्धनः ।

विलोक्य दक्षिणं पार्श्वं स्पृष्ट्वा वा यस्तु हेषते ॥

तमश्वमभिरुह्याथ राजा जयति मेदिनीम् ।

बहूनां हेषमाणानां श्रूयते यस्य हेषितम् ॥

सानुनादो हयो नाम भर्तुः सर्वार्थसाधकः ।

एकस्य हेषमाणस्य बहूनामिव हेषितम् ॥

गम्भीरहेषी सोऽश्वः स्याद्राज्ञां विजयवर्द्धनः ।

श्रुत्वा तु हेषितं तस्य अन्ये हेषन्ति वाजिनः ॥

अश्वानां वर्धते सोऽश्वो राज्ञां शवसद्वृक्षशः ।

अन्यस्य हेषितं श्रुत्वा यः पश्चादनुहेषते ॥

तमश्वमभिरुह्याथ मित्रवृद्धिमवाप्नुयात् । इति ।

जयदत्तकृतेऽह्वायुर्वेदे,
 हेषितं मधुरं चैव तुरगस्य प्रशस्यते ।
 अविच्छिन्नमदीनं च गम्भीरं सानुनादि यत् ॥
 दृष्ट्वा हि पूर्णपात्रं च ब्राह्मणं कुसुमानि च ।
 दधि वापि समालोक्य वाहानां हेषितं शुभम् ॥
 चादिचध्वनिमाकर्ण्य हेषन्ते यदि बाजिनः ।
 ग्रासपूर्णमुखश्चैव तदा भर्तुर्जयो भवेत् ॥
 ध्वजाग्रं चैव सूर्यं च पश्यन्तो बाजिनो यदा ।
 हेषन्ते बहवो हृष्टास्तदा विद्याज्जयं प्रभोः ॥
 अतो यद्विपरीतं तु हेषितं कुत्सितं तु तत् ।
 मिन्मिनं गद्गदं मूकं विरूक्षं काशजर्जरम् ॥
 चाले च निर्गते वृद्धे क्षुधिते वा पिपासिते ।
 भ्रान्ते भीते तथा बाहे न ग्राह्यं स्वरलक्षणम् ॥ इति ।

इति स्वरलक्षणम् ।

अथ छायालक्षणम् ।

शालिहोत्रे,

पञ्चभूतात्मिकां छायां पञ्चधा लक्षयेदिमाम् ।
 चायोरग्रेरपां भूमेर्नभसश्चापि पञ्चमी ॥
 सर्वरोमसु दन्तेषु बालकेशनखेषु च ।
 वर्णः स्यादधिको भूतां छायामश्वस्य लक्षयेत् ॥
 भूतां पञ्चमहाभूतात्मिकाम् ।
 बायव्या परुषा दीना भस्मवर्णा हयप्रभा ।
 मुरक्ता चाथ सुस्निग्धाऽऽग्नेयी जाम्बूनदप्रभा ॥
 असिताम्बुदसङ्काशा जलजा स्निग्धसुप्रभा ।

अद्वलक्षणप्रकरणे छायादिलक्षणम् । ४५१

रुक्षा तन्वी न नियता दुर्निर्देशाऽन्तरिक्षजा ॥
 गम्भीरस्निग्धवर्णा च सर्ववर्णा च पार्थिवी ।
 जलजा पार्थिव्याग्नेयी प्रशस्ता निन्दितेतरे ॥
 निन्दिता वा प्रशस्ता वा काये तिष्ठति या चिरम् ।
 छाया च लक्षणं तस्य त्रिपुलं फलमश्नुते ॥
 राज्यलाभं यशश्चैव स्त्रियं शान्तिं सुखं तथा ।
 रणे च विजयं नित्यं प्रशस्तास्वमिनिर्दिशेत् ॥
 क्षिप्रमैश्वर्यमाग्नेयी छाया भर्तुः प्रयच्छति ।
 अब्जा बहुतरां कीर्तिं सम्पदं हि प्रयच्छति ॥
 पार्थिवी सर्वकामार्थयुक्तमैश्वर्यमक्षयम् ।
 निःसपन्नं महाराज्यं छाया भर्तुः प्रयच्छति ॥
 धायव्या चान्तरिक्षा च स्पृशते तुरगं यदा ।
 तदा पराजयं भर्तुर्वधबन्धौ च निर्दिशेत् ॥
 व्यसनं खलु बन्धं वा रोगं मरणमेव च ।
 अप्रशस्तासु जानीयाद्भर्तुश्च तुरगस्य च ॥ इति ।

इति छायालक्षणम् ।

अथ गन्धलक्षणम् ।

शालिहोत्रे,
 परापरङ्गं तत्त्वङ्गं शालिहोत्रं जितेन्द्रियम् ।
 ज्येष्ठः पुत्रोपसङ्गम्य मित्रजित्परिपृच्छति ॥
 गन्धा मनोहाः पुण्याश्च ये च गन्धास्तथा ऽशुभाः ।
 तेषां मे ब्रूहि विज्ञानं फलमेषां शुभाशुभम् ॥
 एवं पृष्टस्तु पुत्रेण शालिहोत्रः प्रभाषते ।
 मुखे गन्धं विजानीयान्निःश्वासे प्राणसंस्थितम् ॥

प्राणसंस्थितमाभ्यन्तरस्थितम् ।
 अक्षिकर्णगुदेष्वेव तथा मूत्रायिते पुनः ।
 स्वेदमूत्रपुरीषेषु शुक्रे नाभौ तथा पुनः ॥
 सर्वमेतत्प्रवक्ष्यामि श्रुत्वा गुह्योपधारय ।
 चन्दनागरुगन्धाश्च तथा सर्पैःसुगन्धिनः ॥
 दधिक्षीरसमा गन्धास्तथा सर्जकभूस्तृणैः ।
 ह्रीवेरस्य मृणालस्य केसरोशीरयोस्तथा ॥
 ह्रीवेरमुशीरम् । अग्रिमोशीरपदेन कृष्णमुशीरं ब्राह्मम् ।
 जम्बूबिल्वकपित्थानां पक्कस्याम्रफलस्य च ।
 कदम्बारुननीपानां पाटलाशोकगन्धिनः ॥
 कल्हारस्य शिरीषस्य मल्लिकामालतीत्वचः ।
 कुटजस्यन्दनानां च पुन्नागाशोकगन्धिनः ॥
 सुगन्धाः करवीराणां ये च कर्पूरगन्धिनः ।
 चम्पकस्य तमालस्य पत्रस्य तगरस्य च ॥
 वसन्तवनराजीनां वारणानां मदस्य च ।
 ये च गन्धा मनोज्ञाः स्युः सर्वे पुष्पफलान्विताः ॥
 तेषां समानगन्धा ये मङ्गल्यास्ते ह्योत्तमाः ।
 नित्यं प्रमुदिताश्चैव सर्वस्य च मनोहराः ॥
 सर्वार्थसिद्धिप्रकराः सौभाग्यकुलवर्द्धनाः ।
 पृथिवीमचिरं तैस्तु लभन्ते पार्थिवा ह्ययैः ॥
 यथा मनोज्ञगन्धास्ते मनोज्ञार्थकरास्तथा ।
 पूजनीयाश्च ते वाहाः शाश्वताः सुखपुत्रदाः ॥
 आहवे जयिनो नित्यं यशोदाः पुत्रपौत्रदाः ।
 एवं पुण्यतमा गन्धा व्याख्याताः शुणु चापरान् ॥
 भूशं कुणपगन्धाश्च वसादुर्वाङ्गगन्धिनः ।

अद्वलक्षणप्रकरणे सत्त्वादिलक्षणम् । ४५३

दुध्वाङ्गः अधमः काकः ।

मत्स्यपुच्छाण्डगन्धाश्च मलपूयसुगन्धिनः ॥

मार्जारोष्ट्रवराहाणां सगन्धा मूषकस्य च ।

श्वशृगालैश्च ते तुल्या न पुण्यं गन्धमाश्रिताः ॥

ते ह्याः प्रतिकूलाः स्युरेतैर्दोषैः समन्विताः ।

असिद्धार्थकरा राज्ञाममङ्गल्यास्तथैव च ॥

न च दीर्घायुषस्ते स्युर्निन्दिताश्चैव कर्मसु ।

इत्यप्रशस्तगन्धाः स्युः प्रशस्ताश्च प्रकीर्तिताः ॥

फलमिष्टमनिष्टं च यथावदनुपूर्वशः ।

इति ह स्माह भगवान् शालिहोत्रोऽनुशासनम् ॥ इति ।

इति गन्धलक्षणम् ।

अथ सत्त्वलक्षणम् ।

शालिहोत्रे,

वक्ष्यते त्रिविधं सत्त्वं शुद्धराजसतामसम् ।

शुद्धं सान्त्विकम् ।

हीमन्तः सुखभाजश्च सान्त्विका दीर्घदर्शिनः ॥

आयुष्मन्तश्च विज्ञेयाः क्षमावन्तश्च ते ह्याः ।

दुःखभाजो मत्सरिणः मृतीक्ष्णाः साहसप्रियाः ॥

ह्रस्वायुषो रोषणाश्च विज्ञेया राजसा ह्याः ।

तन्द्रिणः स्वप्नशीलाश्च मृजाहीनास्तथैव च ॥

दुर्मेधसोऽलसाश्चैव विज्ञेयास्तामसा ह्याः । इति ।

जयदत्तकृतेऽथवायुर्वेदे,

अमेध्ये कईमे चैव नास्ते मूत्रे विशेषतः ।

घृणा यस्यास्ति बाहस्य देवसत्त्वः प्रकीर्तितः ॥

४५४ वीरमित्रोदयस्य लक्षणप्रकाशे

पिशाचसत्त्वो मन्तव्यो व्यत्ययेन तुरङ्गमः ।
देवसत्त्वः शुभो भर्तुः पैशाचश्चाशुभः स्मृतः ॥ इति ।
सत्त्वप्रशंसा च किङ्कणकृतसारसमुच्चये उक्ता—
वर्णाद्वर्तिर्गतेर्हृषो हेषितात् स्फुरिता प्रभा ।
प्रभायाश्च ततो जातिर्जातेः सत्त्वं विशिष्यते ॥ इति ।

इति सत्त्वलक्षणम् ।

अथानूकलक्षणम् ।

गणकृतेऽश्ववायुर्वेदे,
अत ऊर्ध्वं प्रवक्ष्यामि अनूकं तु चतुर्विधम् ।
गत्या स्वरेण रूपेण सत्त्वेन च शुभाशुभम् ॥
तत्र सत्त्वगतं ज्ञेयमनूकं सत्त्वलक्षणम् ।
त्रिविधस्य तु सत्त्वस्य भेदाः कात्स्न्येन कीर्तिताः ॥
ते अनूकानि ज्ञेयानि प्रशस्तानीतराणि च ।
परदेहाकृतिनिभं रूपं काये विभावयेत् ॥
शुभाशुभस्वरानूकं यदुक्तं स्वरलक्षणम् ।
गत्यनूकमिति ज्ञेयं स्वरानूकं यथा तथा ॥
एवं चतुर्विधं त्वेतदनूकं शुभनिर्मितम् ।
सिंहादिराविणो येऽश्वाः स्वरानूकाः शुभावहाः ॥
ते वर्द्धयन्ति नृपतेः कोष्ठागारं वस्त्रानि च ।
भ्वाङ्गादिराविणो ये च ये चाप्यशुभलक्षणाः ॥
सिंहादिगतयो ये तु गत्यनूकेन ते शुभाः ।
विपरीता न शस्यन्ते एतच्चानूकलक्षणम् ॥ इति ।

इत्यनूकलक्षणम् ।

अथ सारलक्षणम् ।

शालिहोत्रे,

यस्य त्वक् स्नेहसम्पन्ना स्निग्धा रोमावली तथा ।

शोभनैर्गुह्यदेशैश्च शुभावर्तश्च यो भवेत् ॥

मेधावी जवनो दक्षः शुक्लः प्राजनवेदिता ।

त्वक्सारः स तु विज्ञेयः सुदिलष्ट्वक् हयो भवेत् ॥

प्राजनं केशः ।

मानोन्मानविभक्ताङ्गः सर्वगात्रसमाहितः ।

शोणः शोणानुवर्णो वा रक्ताक्षश्चारुदर्शनः ॥

तेजस्वी च मनस्वी च मेधास्मृतिगुणान्वितः ।

रक्तसारो भवेत्सोऽश्वस्ताम्रमेद्वाण्डतालुकः ॥

स्निग्धदन्ताश्रुनयनः स्निग्धबालतनूरुहः ।

मृदुस्निग्धायतैः कैशैरल्पदीर्घशफस्तथा ॥

जिह्वा मृद्वी घना चैव पञ्चपत्रनिभा पुनः ।

सुसंहर्तैर्धनैर्मांसै रक्तसूनाक्षितालुकः ॥

मांससारः शुचिर्ज्ञेयो बलवान् रूपवांस्तथा ।

लोध्रपुष्पप्रतीकाशो वृत्तमेद्घनस्तथा ॥

दृढाङ्गसंयुतो बाहो मांसैर्वृत्तैः सुमेदुरैः ।

सुसंहर्तैर्विभक्तैश्च स्निग्धवर्णाक्षितालुकः ॥

मेदःसारं तु तुरगं विद्यात्तं स्निग्धवर्णिनम् ।

शुक्ला वा क्षौद्रवर्णा वा सम्पूर्णाश्च घनाः समाः ॥

दन्ताः सूर्यस्य दंष्ट्रास्तु सुशफाश्च विशेषतः ।

सुघनानि विभक्तानि दृढान्यस्थीनि यस्य तु ॥

न च ताम्यति भारेण सोऽस्थिसारस्तुरङ्गमः ।

घृतमण्डनिभा मज्जा स्थिरा शुर्वी शुभमदा ॥

सुस्निग्धानि च मांसानि सबाह्याभ्यन्तराणि च ।
 सुप्रभे च सिते नेत्रे स्निग्धरोमत्वमेव च ॥
 मज्जासारः स विज्ञेयो बलतेजोगुणान्वितः ।
 स्निग्धं घनमदुर्गन्धि वटक्षीरोपमं च यत् ॥
 स्याच्छुक्रं यस्य तत्सारं शृणु कीर्तयतो मम ।
 सारवान् बलवान् दृप्तो हृष्टोदग्रो जवान्वितः ॥
 सुखुरश्चारुसर्वाङ्गो मेघगम्भीरहेषितः ।
 सुबद्धः सर्वगात्रेषु सुसन्धिः सर्वकर्मकृत् ॥
 स्नायुसारो भवत्येष सन्धसारमिमं शृणु ।
 शूरोऽविषादी समरे मेधास्मृतिगुणान्वितः ॥
 स्निग्धवर्णो यवाक्षो यः श्लक्ष्णः प्राजनवेदिता ।
 आयामोत्सेधनाहेन युक्तः सर्वगुणान्वितः ॥
 सन्धसारः स तुरगो जवसारघनोपमः ।
 सर्वभूमिषु शक्तश्च सर्वकर्मसु पूजितः ॥
 कोपितो दर्पितो वापि न कुप्यति न हृष्यति ।
 एवं साराः समाख्याताः शृणु तेषां गुणानिमान् ॥
 श्लक्ष्णः प्राजनसंज्ञश्च स्याच्चक्षुःसारो जवान्वितः ।
 रक्तसारस्तु तेजस्वी मनस्वी बलवांस्तथा ॥
 मांससारस्तु बलवान् रूपवांश्च तुरङ्गमः ।
 स्यान्मेदसारस्तुरगो भारेऽध्वनि च पारगः ॥
 अस्थिसारस्तु बलवान् हर्षवान् सर्वकृत्तथा ।
 मज्जासारस्तु विज्ञेयो बलतेजोजवान्वितः ॥
 शुक्रसारस्तु भगवान् स्यात् स्थिरात्मा बहुप्रजाः ।
 भवति स्नायुसारोऽश्वो जितनिद्रो जितश्रमः ॥
 स्थिरात्मा च जितात्मा च सन्धसारस्तु सर्वकृत् । इति ।
 इति सारलक्षणम् ।

अश्वलक्षणप्रकरणे प्रकृत्यादिलक्षणम् । ४५७

अथ प्रकृतिलक्षणम् ।

गणकृते अश्वायुर्वेदे,

धीमान् भद्रः सुखभागायुष्मान् साखिको वाजी ।

इस्वायुषः सुतीक्ष्णा मत्सरिणो राजसा ह्या ज्ञेयाः ॥

दुर्मेधसोऽलसा ये ह्यास्ते तामसाः प्रोक्ताः ।

अलसा मन्दाः ।

स्निग्धत्वग्रोमतनुः सुखसञ्चारः सुविग्रहः शूरः ।

न त्रासी न विषादी सुबुद्धिमानेष भद्रोऽश्वः ॥

तनुकुष्टिकान्तरोमत्वक् शीघ्रस्वापी च शीघ्रवेगी च ।

अस्तो निरीक्षते यः परितस्तीक्ष्णो भवेत्सोऽश्वः ॥

अत्रासिनं विमूर्धं स्थूलत्वक्वालकुष्टिकं चैव ।

दीनं मृदुप्रमाणं मन्दं तुरगं विजानीयात् ॥ इति ।

इति प्रकृतिलक्षणम् ।

अथाङ्गमानलक्षणम् ।

किल्हणकृतसारसमुच्चये,

षष्ठ्यधिकं शतमाह श्वनीन्द्रस्त्वायतिमानमथाङ्गुलमानैः ।

उच्छ्रयमेकशतं परिणाहं सत्तमवाजिषु तत्परिमेयम् ॥

एकं शतं विंशतियुक्तमेवमायामश्वेषु कनीयसेषु ।

उच्छ्रायनाहौ पुनरङ्गुलानामशीतिरेवं कथितं श्वनीन्द्रैः ॥ इति ।

नकुलकृते अश्वशास्त्रे,

सप्तविंशत्प्रमाणेन मुखमश्वस्य शस्यते ।

अङ्गुलानामिति शेषः ।

कर्णौ षडङ्गुलौ प्रोक्तौ तालुकं चतुरङ्गुलम् ॥

चत्वारिंशच्च सप्ताथो स्कन्धश्च परिकीर्तितः ।

पृष्ठवंशश्चतुर्विंशत्सप्तविंशत्तथा कटिः ॥
 अतिसूक्ष्मं तथा स्निग्धं पुच्छं हस्तद्वयायतम् ।
 लिङ्गं हस्तप्रमाणं तु तथा ऽण्डौ चतुरङ्गुलौ ॥
 मार्गस्थानं चतुर्विंशत् हृदयं षोडशाङ्गुलम् ।
 कटिकक्षान्तरं प्रोक्तं चत्वारिंशत्प्रमाणतः ॥
 मणिबन्धद्वयं चैव खुराश्च चतुरङ्गुलाः ।
 अशीत्यङ्गुल उत्सेधो दैर्घ्यं च व्यधिकं शतम् ॥ इति ।

इत्यङ्गुलमानलक्षणम् ।

अथ प्रत्यवयवलक्षणम् ।

शालिहोत्रे,

तत्त्वलक्षणमाख्यामि ह्यश्वाङ्गानां पृथक्पृथक् ।
 आस्यं तु संवृतं श्रेष्ठं सुमहच्च सुगन्धि च ॥
 तदास्यं शस्यते यच्च लालाढ्यं चैव पाटितम् ।
 दशनास्तु समा वृत्ताः परिपूर्णा घनाः स्थिराः ॥
 अविकारा न विरलाः मुस्निग्धाभ्यन्तरोन्नताः ।
 श्वेता वा मधुवर्णा वा तुरगस्याभिपूजिताः ॥
 दंष्ट्रा दन्तसवर्णाश्च तीक्ष्णाग्राश्चाभिपूजिताः ।
 चतुरस्रा दृढाः स्निग्धाः सूक्ष्माश्चापि समाहिताः ॥
 जिह्वा तन्वी न चोद्भ्रष्टा ऋजुर्दीर्घा समाहिता ।
 मृदुश्चक्षणा च रक्ता च श्वजिह्वेव प्रशस्यते ॥
 सूना च युक्तोपचिता श्लक्ष्णा रक्ता समाहिता ।
 स्थिरा निरुपदग्धा चास्निग्धवर्णा च पूजिता ॥
 गम्भीरं त्वायतं रक्तं तनुलेखं समं महत् ।
 श्लक्ष्णं निरुपदग्धं च पूजितं ताडु बाजिनाम् ॥

ओष्ठौ श्लक्ष्णौ न बलिनी मृदुकौ पीनसंस्थितौ ।
 तनुलम्बौ न चोद्धतौ दूरादाच्छादनौ शुभौ ॥
 चतुरस्रं समं वृत्तं प्रपन्नं शुभमिष्यते ।
 ऊर्ध्वोच्छ्वासौ महान्तौ च संवृतौ मृदुकौ समौ ॥
 वृत्तौ श्लक्ष्णौ च विज्ञेयौ प्रशस्तौ नासिकापुटौ ।
 ऋजुः समाहितः श्लिष्टो नासावंशो घनश्च यः ॥
 मोथः समो मृदुवृत्त ऋजुः श्लक्ष्णः समाहितः ।
 तनुमध्योन्नतश्चैव सुश्लिष्टश्च प्रशस्यते ॥
 आयतश्च विशालश्च तथा मोथश्च पूजितः ।
 समे समाहिते चैव निर्मासे ऋजुके घने ॥
 सृक्के तु महती शुद्धे तनूरुद्विवर्जिते ।
 अनुपूर्वायतौ गण्डौ निश्छिद्रौ नोत्पन्नौ शुभौ ॥
 मध्ये हि खलु निर्मासा घोणा भवति पूजिता ।
 घोणातटे प्रशस्येते अनुपूर्वायते घने ॥
 मग्नमांसशिरास्नायुस्त्वश्रुपातः शुभो मतः ।
 नेत्रे तु महती शुद्धे विशाले मधुसन्निभे ॥
 स्निग्धे मणिसवर्णाभे हिरण्यसदृशे स्थिरे ।
 मल्लिकाभे मयूरोष्ट्रकलविक्काक्षिसन्निभे ॥
 क्रौञ्चतिक्षिरकृष्णाभे वारणाक्षिनिभे तथा ।
 कुरङ्गहंसनेत्राभे टिट्ठिभाक्षिनिभे तथा ॥
 दीर्घानुबद्धपक्षे च प्रशस्ते ह च लोचने ।
 अस्थूलान्यक्षिकूटानि शुभान्यविषमाणि च ॥
 परिपण्डलश्लिष्टमांसौ मग्नस्नायू कटौ शुभौ ।
 मग्नमांसशिरास्नायुः शङ्खः शस्तो हि वाग्निनाम् ॥
 ललाटे त्वाग्रतोच्चानं निर्मासं पृथुलं सप्तम् ॥

अनुपूर्वायतं चैव निर्वलीकं च भूषणम् ॥
 आयते तु हनू वक्रे वृत्ते चैव घने स्थिरे ।
 युक्तानुपूर्वोपचिते श्लिष्टमांसास्थिसन्धिनी ॥
 स्थिरं निरुपदग्धं च सर्वतश्च समाहितम् ।
 अरोमशं च विज्ञेयं चिबुकं तुरगस्य तु ॥
 ऋज्वास्यसदृशं चैव चिबुकं तत्प्रशस्यते ।
 ह्रस्वौ च तनुवृत्तौ च कर्णौ शिशुनिभौ समौ ॥
 अरोमशौ च बलिनौ तीक्ष्णाग्रौ चाभिपूजितौ ।
 समं च पृथुलं चैव समाहितमपिण्डितम् ॥
 मस्तकं चोन्नतं किञ्चित् दृश्यते सर्ववाजिनाम् ।
 सुधेतपाण्डुभिः केशैर्विशदैर्मृदुभिस्तथा ॥
 वृत्तदीर्घैस्तनुस्निग्धैरुपेतस्त्वभिपूजितः ।
 मृदुकाश्चैकवर्णाश्च स्निग्धा बालाः सुपूजिताः ॥
 श्लक्ष्णास्निग्धा न जटिला ह्येकजातास्तथैव च ।
 केशपङ्क्तिः शुभा चास्य न ह्रस्वा नापि चोत्थिता ॥
 तनु मृदु घनं श्लक्ष्णं दृढमूलं तथैकजम् ।
 अविवर्णं च स्निग्धं च रोम चाश्वस्य पूजितम् ॥
 शिरोग्रीवान्तरे श्लिष्टौ श्लक्ष्णौ वृत्तौ समाहितौ ।
 नोल्बणौ हि तथा चैव विदू वाहस्य पूजितौ ॥
 सुबद्धो नोपदग्धश्च तथा च विमलः शुभः ।
 ऋजुवृत्तसमश्चैव गलः समशिरस्तथा ॥
 कण्ठो वृत्तः समः श्लिष्टः पूजितश्चतुरो हयः ।
 ग्रीवा चैव हि सुश्लिष्टा वृत्तसन्धिः समाहिता ॥
 उर्ध्वैर्बद्धा च दुर्धृत्ता तथा शिरसि चोद्यता ।
 निगाले चापि निर्मासा मृद्धी सङ्कुचती भृशम् ॥

शिल्लमांसा सुबद्धा च तुरगस्य प्रशस्यते ।
 स्कन्धस्तु प्रतिसम्पूर्णः शिल्लमांसः पृथुस्तथा ॥
 बहुमांससमाश्लिष्टः स्थिरमांसश्च पूजितः ।
 अंसौ तु पृथुलौ पीनौ श्लिष्टसन्धी समौ स्थिरौ ॥
 सुबद्धपीनफलकौ उच्चौ बद्धौ सुपूजितौ ।
 उरश्च बहुलोत्थानं प्रतिपूर्णं महत् स्थिरम् ॥
 वृत्तं च घनपीनं च श्लिष्टमांसं च पूजितम् ।
 वृत्तं समाहितं श्लिष्टं क्रोढमश्वस्य पूजितम् ॥
 बाहू दीर्घौ च पीनौ च घनौ वृत्तौ तथा समौ ।
 विमुक्तौ चानुपूर्वौ च श्लिष्टसन्धी च पूजितौ ॥
 जानुनी च समौ वृत्ते निर्मासे सुस्थिते घने ।
 समाहिते प्रतिच्छन्ने समे श्लिष्टे च पूजिते ॥
 जङ्घे वृत्ते च दीर्घे च निर्मासे ऋजुके घने ।
 मग्नस्नायुशिरःश्लिष्टे विमुक्ते चाभिपूजिते ॥
 कूर्चौ मृदुप्रतिस्तम्भौ वृत्तौ ह्रस्वौ सुसंस्थितौ ।
 अस्थूला गूढसन्धिश्च प्रशस्ता तुरगस्य तु ॥
 दीर्घा तीक्ष्णप्रतिच्छन्ना कला श्लिष्टा च पूजिता ।
 कुष्किका तु समा वृत्ता ह्रस्वा श्लिष्टा समाहिता ॥
 ईषन्मध्योन्नता चैव प्रतिच्छन्नशिरास्तथा ।
 खुरास्तु बहुलास्तुक्ला वृत्तह्रस्वा दृढायताः ॥
 समुद्रमच्छिष्टपुटाः खरस्येव यथा तथा ।
 अवलीकाः समाः श्लिष्टा न खण्डाः स्फुटिताः स्थिराः ॥
 एकवर्णाः सिता रक्ताः कृष्णाश्चाप्याभिपूजिताः ।
 तलमध्ये तु गम्भीराः शिक्कातलनिभैः खुरैः ॥
 क्षीरिकाभिः सुजाताभिः समाभिस्तु समन्विताः ।

निमग्नह्रस्वमण्डूका विज्ञेयाः खुरसन्धिषु ॥
 कठिनाश्चैकवर्णाश्च व्यक्तायःसन्निभा घनाः ।
 समाः श्लक्षणाः सुजाताश्च पादरोगैर्विवजिताः ॥
 स्थिरा निरुपदग्धाश्च स्निग्धवर्णास्तु पूजिताः ।
 परिपूर्णं समं पीनं ककुदं सममिष्यते ॥
 आयतं पृथुलं श्लिष्टं युक्तमांसं च पूजितम् ।
 पृष्ठमश्वस्य विनतमीषद्वंशसमुन्नतम् ॥
 निचितं च प्रशस्तं स्यात्प्रतिपूर्णं दृढं पृथु ।
 दीर्घं च पार्श्वे निश्छिद्रे प्रतिपूर्णे स्थिरे समे ॥
 वृत्ते मृदङ्गवच्चैव श्लिष्टमांसे तु पूजिते ।
 उदरं वृत्तमुत्स्तब्धं मृगस्योपचितं यथा ॥
 अच्छिद्रवृत्तश्लिष्टाल्पसमकुक्षि च पूजितम् ।
 जघनं च महावृत्तं चतुरङ्गं पृथूरुक्म् ॥
 संवृतं च समच्छिद्रमुच्चैर्बद्धं च पूजितम् ।
 अच्छिद्रे कुक्षिणी चापि समे ह्रस्वस्य पूजिते ॥
 रन्ध्रौ न लम्बौ न च्छिद्रौ समावप्यभिपूजितौ ।
 पुच्छं न ह्रस्वं वृत्तं च बद्धमुच्चैः समाहितम् ॥
 ऋज्वनुवर्तिकं चैव दीर्घवालं च पूजितम् ।
 समाहितं सुप्ररोहं मृदु वालं च पूजितम् ॥
 मूले निमग्ना दीर्घा च तन्वी वृत्ता च वर्तिका ।
 ऋजुस्तु पायुर्गम्भीरो महाश्च संवृतः शुभः ॥
 सुश्लिष्टो निर्वलीकश्च तुरगस्याभिपूजितः ।
 स्फिक्पिण्डौ हि घनौ चैव समौ वृत्तौ समाहितौ ॥
 अपिण्डितौ न विक्षिप्तौ संहतौ चाभिपूजितौ ।
 ऋजुः समाहिता श्लक्षणा समा दीर्घा च सीवनी ॥

न पिण्डितं न विक्षिप्तं मृदु चोर्वन्तरं शुभम् ।
 शुभाण्डकोशसंश्लिष्टं तत्र मयं च पूजितम् ॥
 वृषणौ तु समौ ह्रस्वौ वृत्तौ स्निग्धौ समाहितौ ।
 अरोमशौ न बलिनौ सहितौ चाभिपूजितौ ॥
 सहितौ परस्परसंलग्नौ ।
 समाहितः सुजातश्च न लम्बो न च विप्लुतः ।
 मूत्रकोशः शुभोऽङ्गस्य वृत्तः सुश्लिष्टमेहनः ॥
 मेढ्रं ह्रस्वं मृदु स्थूलं वृत्तं श्लक्ष्णं समं स्थिरम् ।
 महामुखं चैकवर्णं संवृतं चाभिपूजितम् ॥
 नाभिर्वृत्ता शुभा स्निग्धा उन्निम्ना चैव पूजिता ।
 वडवायामवैशेष्यं शृण्वङ्गेष्वधिकं तु यत् ॥
 ऋजुवी पृथ्वी च ताम्रोष्ठी स्वञ्चिता संवृता घना ।
 तथा शुभानना ज्ञेया योनिदोषैर्विवर्जिता ॥
 श्लिष्टमांसाशिरास्नायुपाण्डुपिण्डौ समुन्नतौ ।
 घनौ वृत्तौ सुजातौ च बहावस्याश्च पूजितौ ॥
 घनः सुजातो विपुलो न लम्बोऽधः प्रशस्यते ।
 अधः अधोभागः, बहयोरेव ।
 घनाः स्थिराः समा वृत्ताः सुतीक्ष्णास्तु शुभाः स्तनाः ।
 ऋजुनी तु समे वृत्ते प्रतिपूर्णेऽथ सक्थिनी ॥
 अनुपूर्वे च पूज्येते स्थूले वाप्यायते शुभे ।
 जङ्घाद्यवयवाश्चैव पूर्वमुक्ता विशेषतः ॥
 तथैवापरकायस्य बोद्धव्यास्ते गुणान्विताः ।
 न निम्ना नोल्बणाः श्लिष्टाः सन्धयोऽस्याश्च पूजिताः ॥
 सुबद्धानि विभक्तानि नोल्बणानि समानि च ।
 प्रशस्यन्ते समाङ्गानि सुश्लिष्टानि घनानि च ॥

यत्किञ्चित्तु भवेदङ्गं गुणैरेतैर्विवर्जितम् ।
 दुर्जातं विकृतं हीनमधिकं वा न तच्छुभम् ॥
 यथोक्तगुणयुक्ताङ्गा विभक्ताङ्गाः सुसंहताः ।
 देशोपचितमांसाङ्गमानोन्मानसमाहिताः ॥
 कान्ताः सुरूपाः सुभगा मनोनयननन्दनाः ।
 शुभवर्णाद्यविक्षिप्ताः सुवद्धाश्चारुदर्शनाः ॥
 समुद्यतशिरःस्कन्धा मृद्वश्रितशिरोधराः ।
 महावक्षोललाटाश्च महाजघनलोचनाः ॥
 ह्रस्वश्रवणमुष्काश्च तन्वायतमुखास्तथा ।
 तनुत्वग्रोमवालाश्च सुकेशस्कन्धवाहनाः ॥
 मृद्वश्रितसमाः स्थूलाः श्लिष्टवंशाः सुकुक्षयः ।
 सुसंस्थाना भवन्त्येते सर्वदोषविवर्जिताः ॥
 एतैर्गुणैर्विपर्यस्तैर्दुःसंस्थानान् विनिर्दिशेत् ।
 दीर्घाणि तु प्रशस्यन्ते पार्श्वं ग्रीवा मुखं विदुः ॥
 बाहू जिह्वा च तालुश्च जङ्घा चाष्टौ हयस्य तु ।
 प्रोथकर्णौ च पृष्ठं च वृषणौ कुष्किकाः खुराः ॥
 गुदं मेढ्रं च ह्रस्वानि पूज्यन्तेऽङ्गानि हि स्थितिः ।
 पायुजङ्घादिभागा ये जानुनी खुरकुष्किकाः ॥
 वर्तिकोरू च दंष्ट्रा च वंशाङ्गं वृत्तमिष्यते ।
 ललाटमासनं नेत्रे स्कन्धौ वक्षस्तथा कटिः ॥
 उदरं चेति चाङ्गानि प्रशस्यन्ते पृथूनि तु ।
 जिह्वा प्रोथोष्ठस्रक् च बालरोमाणि केसरम् ॥
 सूना चेत्यष्ट पूज्यन्ते तनूनि च मृदूनि च ।
 दन्ता नेत्रे च वर्णश्च खुराश्चाथ स्वरस्तथा ॥
 स्निग्धान्येतानि पूज्यन्ते सदा पञ्चैव बाजिनाम् ।

अश्वलक्षणप्रकरणे प्रत्ययवयवलक्षणम् । ४६५

नासापुटौ पायुमुष्कौ शस्यन्ते परिमण्डलाः ॥
त्रीणि श्रेष्ठानि तीक्ष्णानि कर्णा दन्ताः कलास्तथा ।
खुरास्यं जघनं वक्षो नेत्रे नासापुटे तथा ॥
पदेतानि तुरङ्गाणां शुभानि सुमहान्ति च ।
सक्थिनी च हनू कण्ठस्त्रितयं शुभमायतम् ॥
संवृतं त्रयमिष्टं तु शिश्नमास्यं च पायु च ।
खुराश्च तालुः पायुश्च गम्भीरं पूजितं त्रयम् ॥
घोणाघाटे लालाटं च जानुकूचौ च पूजितौ ।
निर्मासाश्च प्रशस्यन्ते द्विजाः खुरास्तथोन्नताः ॥
यदर्थं तु प्रशस्यन्ते तत्फलं सम्प्रवक्ष्यते ।
अष्टदीर्घो भवेच्छ्रेष्ठः सदा भवति तूर्णगः ॥
अरोगप्रकृतिश्चाष्टह्रस्वो भवति निश्चलः ।
आयुष्मानष्टवृत्तस्तु तेजस्यष्टतनुर्भवेत् ॥
एवमष्टमृदुश्चापि तथा सप्तपृथुर्वली ।
पञ्चस्निग्धस्तथाश्वस्तु त्रितीक्ष्णश्चापि वीर्यवान् ॥
सुविनीतश्च मेधावी धृतिमास्तु त्रिमण्डलः ।
भवेच्च पञ्चनिर्मासो भारेऽध्वानि च पारगः ॥
षण्महान् सत्त्वसम्पन्नः शीलवास्तु तुरङ्गमः ।
शरीरं पूजितं यस्य रूपलक्षणचेष्टितैः ॥
तस्य सत्त्वमपि श्रेष्ठं विपरीतैर्विपर्ययः ।
शरीरं सत्त्वमित्येतदन्योन्यमतिसंश्रितम् ॥
अतः सम्यक् बहुविधा वक्ष्यन्ते सत्त्वजा गुणाः ।
महाबुद्धिरसम्प्लोहः शौचशौर्यविचेष्टितैः ॥
औदार्यं च बुधत्वं च कर्मस्वभिरतिः सदा ।
सौमनस्यमसन्तापः शीलवृद्धिः स्मृतिर्धृतिः ॥

शुभ्रूषा भावमानं च ग्रहणं चारणं तथा ।
 आत्मनोऽध्यवसायश्च सर्वकर्मसु नित्यदा ॥
 प्रतिपत्तिरिति ज्ञेया हयानां सत्त्वजा गुणाः ।
 तीक्ष्णता शौर्यता शौचदक्षताध्यवसायता ॥
 अविषाद इति ज्ञेया हयानां सत्त्वजा गुणाः ।
 सत्त्वस्य ज्ञापना चैवंविधा स्यात्तु शुभाशुभा ॥
 दृष्टैकरूपं जानीयात्संस्थानेन बलेन च ।
 एवंविधशरीरा ये मानोन्मानसमाहिताः ॥
 यशोऽर्थकुलरत्नानां स्वामिनस्ते विवर्द्धनाः ।
 विपरीतगुणास्त्वन्ये भर्तुः सर्वार्थहारकाः ॥ इति ।
 इति प्रत्ययवयवलक्षणम् ।

अथ पुष्पलक्षणम् ।

शालिहोत्रे,
 सुश्रुतः श्रुतसम्पन्नं शालिहोत्रमपृच्छत ।
 बहुवर्णानि पुष्पाणि पश्याम्याचार्य वाजिषु ॥
 तेषां धन्यमधन्यं च पुष्पमिच्छामि वेदितुम् ।
 किञ्चाचार्य शरीरस्थं पुष्पमित्यभिधीयते ॥
 एवं पृष्ठो महाचार्यः शालिहोत्रोऽभ्यभाषत ।
 विवर्णा बिन्दवो नूनं ये भवन्ति शरीरजाः ॥
 अव्यक्तरूपाः सूक्ष्माश्च तेऽश्वानां पुष्पसंज्ञिताः ।
 वर्णे सवर्णे पुष्पं तु पुष्पत्वादुपलक्षयेत् ॥
 स्नेहाद्रौक्षात्प्रसादाच्च रोमसंहननेषु च ।
 स्निग्धेष्वेतानि पुष्पाणि खुरेष्वपि तथैव च ॥
 प्रसादः अतिस्वच्छता । रोमसंहननेषु रोमसङ्घातेषु ।

धन्या धन्यतमं कुर्युः पुत्रोत्पत्तिं च स्वामिनः ।

धन्याः वक्ष्यमाणप्रदेशविशेषविद्यमानपुष्पा अत्राः, ते
भर्तुर्धनाद्यागमं कुर्युः । तानेवाह—

प्रपाने त्वन्नपानाय प्रोथे शत्रुवधाय च ।

ललाटे धनलाभाय भ्रुवो राज्यविद्वद्धये ॥

सृक्किण्योश्चिबुके चैव विज्ञेयस्त्वन्नपानदः ।

भर्तुः शुभाभिकाङ्क्षी च धनधान्यसुखावहः ॥

देहं विवर्द्धयेत्तस्य निधिलाभश्च दृश्यते ।

प्रशस्तानि सथोक्तानि निन्दितानि यथा शृणु ॥

घोणाश्रये शस्त्रमृत्युर्गण्डे पुत्रवधः स्मृतः ।

गलमध्ये भयान्यस्य आधत्ते शङ्खयोः क्षयम् ॥

उपसर्गोऽभ्रुपातस्थे कटघाटागते वधः ।

भोजनाच्छादनं वित्तं स्यान्निगाले तु पुष्पिते ॥

सव्ये कर्णे सुतोत्पत्तिर्मित्रवृद्धिस्तु दक्षिणे ।

वामक्रोडोऽरुस्कन्धेषु पुष्पितेषु धनागमः ॥

दारान् पुत्रांश्च लभते कर्णे पुष्पं तु यस्य तु ।

अंसयोः पुत्रलाभाय तथा स्यात्पञ्चद्वये ॥

जान्वोस्तु कुलघाताय बाह्वोः शत्रुवधाय च ।

कुक्षिकक्षापथे मृत्युर्मध्यग्रीवोष्ठयोर्वधः ॥

स्कन्धे धनागमं विद्यात्केशान्ते मित्रवर्धनम् ।

रन्ध्रयोः पुष्पिते बाहे वित्तं भर्तुः प्रवर्तते ॥

हृच्छोको बभ्रबन्धौ च हृदये पुष्पिते ह्ये ।

वामे तु पुष्पिते पार्श्वे स्त्रीलाभं स्वामिनो विदुः ॥

किणे वित्तक्षयं विद्यात्सौभाग्यमपि चोरलि ।

पृष्ठे स्थानं समृद्धिं च उदरे क्षुद्रयं तथा ॥

मृष्कयोः पुष्पिते वाहे पुत्रोत्पत्तिं विनिर्दिशेत् ।
 नाभ्याश्रये व्याधिपीडां जघने दारदृषणम् ॥
 अपाने बालमूले च सर्वद्रव्यविनाशनम् ।
 जङ्घयोः पुष्पिते बन्धस्तथा च गलकूर्चयोः ॥
 स्त्रीषु दोषं विजानीयान्मूत्रकोशे तु पुष्पिते ।
 स्फिग्देशे पुष्पिते वाहे तीव्रं भर्तृभयं भवेत् ॥
 तथैव कुलनाशश्च भवेदेतेन वाजिना ।
 सर्वाङ्गपुष्पितो वाजी भर्तुः सर्वार्थसाधकः ॥
 मित्रवृद्धिकरो धन्यो यशोदः कुलवर्धनः ।
 कर्के श्वेतानि धन्यानि सवर्णानि तथा पुनः ॥
 पीतकेषु च सङ्गमो बालार्कसदृशेषु च ।
 कृष्णेषु युद्धं विद्यात्तु यातुश्चापभयं युधि ॥
 तीव्रं भर्तृभयं विद्याद्रूक्षेषु विषमेषु च ।
 पुष्पेषु पुष्पमश्वस्य धूम्रवर्णानुवर्णजम् ॥
 राजा प्रभ्रश्यते स्थानाद्राष्ट्रकोपश्च जायते ।
 श्वेते श्वेतानि चात्यर्थं स्निग्धानि च समानि च ॥
 पुष्पाणि शस्तरूपाणि राज्यलाभाय निर्दिशेत् ।
 स राजा राज्यमाप्नोति पुत्रपौत्रैश्च वर्द्धते ॥
 सत्त्वानां च प्रशस्तानामायुधानां रणेषु च ।
 तथा ध्वजपताकानां वेदियुपाकृतीनि च ॥
 नन्द्यावर्चचतुष्काणां तथा शङ्खाकृतीनि च ।
 पुष्पाणि शस्तरूपाणि वर्णाद्र्णोत्तमानि च ॥
 स्निग्धानि समरूपाणि प्राङ्मुखानि च वाजिनाम् ।
 तान्याहुर्धनलाभाय भूपैश्चापि महीयते ॥
 राज्यमाप्न्यायते राज्ञः पुत्रपौत्रैश्च वर्द्धते ।

शृगालश्वानकाकानामाकृतीनि च यानि च ॥
 विविधानां च सत्त्वानामप्रशस्ताकृतीनि च ।
 विवर्णानि विकीर्णानि रूक्षाणि विषमाणि च ॥
 दुःसंस्थितानि यानि स्युस्तथा पश्चान्मुखानि च ।
 तानि राष्ट्रविनाशाय राज्यभ्रंशकराणि च ॥
 विनाशयन्ति नृपतेस्तानि कोषं बलं सुतान् ।
 यथा क्षेत्रेषु दशधा विभक्तं लक्षणं पृथक् ॥
 एवं पुष्पेषु न फलं तच्च विद्यान्निमित्तजम् ।
 तस्मान्निमित्तवद्ग्राह्यमादेशश्च निमित्तवत् ॥
 एवमुक्तानि पुष्पाणि यथाप्रश्नमशेषतः ।
 इति ह स्माह भगवान् शालिहोत्रोऽनुशासनम् ॥ इति ।

तथा,

कृष्णभोगे यथा कृष्णं श्वेते श्वेतं च लक्षयेत् ।
 भाति पुष्पं तथा मूर्त्तिं तुल्यवर्णेऽपि वाजिनि ॥
 श्वेतमेव यदा पुष्पं श्वेतस्याश्वस्य दृश्यते ।
 सुतोत्पत्तिर्जयश्चैव यात्रासिद्धिकरश्च यः ॥
 भवतीति शेषः ।

सुरवी भवेत्तस्य भर्त्ता पुत्रपौत्रैश्च वर्धते ।
 रक्तमेव यदा पुष्पं रक्तस्याश्वस्य दृश्यते ॥
 महीश्वरो महीं शुक्ले भर्त्ता चारोग्यमाप्नुयात् ।
 कृष्णमेव यदा पुष्पं कृष्णस्याश्वस्य दृश्यते ॥
 तस्य भर्त्ता वर्धं तीव्रमाप्य शीघ्रं विनश्यति ।
 श्वेतस्य तु यदा रक्तं पुष्पमश्वस्य दृश्यते ॥
 तस्य भर्त्ता हवे पृष्ठे क्षिप्रं वध्येत शत्रुभिः ।
 श्वेतस्य तु यदा कृष्णं पुष्पमश्वस्य दृश्यते ॥

अचिराद्बधमामोति भर्ता तु समरे गतः ।
 शोणस्य तु यदा श्वेतं पुष्पमश्वस्य दृश्यते ॥
 कीर्त्तिं भर्ताऽस्य लभते समरे शस्त्रविक्षतः ।
 कृष्णस्य च यदा रक्तं पुष्पमश्वस्य दृश्यते ॥
 तस्यापि समरे भर्ता लभते कीर्त्तिमुत्तमाम् ।
 यानि सन्धिषु दृश्यन्ते तथा यर्मसु वाजिनाम् ॥
 अल्पस्नेहानि पुष्पाणि निन्दितान्येव तानि तु । इति ।
 जयदत्तकृते तु विशेषः ।
 रक्तं पीतं तथा कृष्णं पुष्पं सर्वत्र नेष्यते ।
 सर्वाङ्गपुष्पितोऽवश्यं परित्याज्यो न संशयः ॥ इति ।
 अश्व इत्यनुषङ्गः ।

इति पुष्पलक्षणम् ।

अथ पुण्ड्रलक्षणम् ।

पुण्ड्रस्तिलकः ।

शालिहोत्रे,

प्रपानोर्ध्वं स्तुवाधस्तात् श्वेतं श्वेततरं तु यत् ।
 तत्पुण्ड्रमिति विज्ञेयं तस्य संस्थानतः फलम् ॥ इति ।

जयदत्ताकृते अश्वायुर्वेदे,

अत ऊर्ध्वं प्रवक्ष्यामि पुण्ड्राणां लक्षणं शुभम् ।

आनुपूर्व्या यथोदिष्टं मुनिभिश्चार्थवेदिभिः ॥

शुक्तिशङ्खगदापशखदगचक्राङ्कुशोपमः ।

शिरोललाटवदनं यः पुण्ड्रो व्याप्य तिष्ठति ॥

स धन्यः पूजितो नित्यमल्पश्चापि हि यो भवेत् ।

पर्वतेन्दुपताकाभा ये च स्निग्धाः समाश्रिताः ॥

अश्वलक्षणप्रकरणे पुण्ड्रादिलक्षणम् । ४७१

ते सर्वे पूजिताः पुण्ड्रा धनधान्यफलप्रदाः ।
 इति पुण्ड्राः समाख्याताः पूर्वशास्त्रानुसारतः ॥
 अशुभांश्चैव वक्ष्यामि यथायोगं समासतः ।
 काककङ्ककबन्धाहिशृङ्गगोमायुसन्निभाः ॥
 आसिताः पीतका रक्ताः पुण्ड्रका न च पूजिताः ।
 तिर्यग्गता विचित्राश्च शृङ्खलापाशशोभिताः ॥
 शूलाग्रा वामदेहस्थाः पुण्ड्रका न शुभाः स्मृताः ।
 जिह्वाकृष्णातिरूक्षाणि भस्मवर्णनिभानि च ॥
 पुण्ड्रकाणि विनाशाय भिन्नवर्णानि वाजिनः । इति ।
 शालिहोत्रे,
 चतुरस्रं पुण्ड्रं नृपतेर्भूमिलाभाय निर्दिशेत् ।
 खट्वाः शङ्खो धनुर्वज्रं लाङ्गलं मुशलं गदा ॥
 भ्वजः पताका शक्तिर्वा यस्य पुण्ड्रेऽङ्कितं भवेत् ।
 सोऽश्वो राजेन्द्रवाहः स्याद्विज्ञेयो विजयावहः ॥
 तमारुह्य नृपः श्रेष्ठः सर्वानरिगणान् जयेत् ।
 यशः पुत्रांश्च पौत्रांश्च वित्तं चाप्यस्य वर्धते ॥ इति ।
 इति पुण्ड्रलक्षणम् ।

अथ ललामलक्षणम् ।

शालिहोत्रे,
 ललाटमध्ये यच्छ्वेतं तारारूपमिवोत्थितम् ।
 ललाममिति विज्ञेयं तद्भर्तुर्भाविस्त्वचकम् ॥
 धन्याधन्यानि वक्ष्यामि ललामानि ह्येष्विह ।
 अश्वेतस्य ललाटस्थं श्वेतं यस्य ललामकम् ।
 पुण्ड्रवच्चापि विज्ञेयं ललामेष्वथ लक्षणम् ॥
 भूयश्च स्थानसंस्थानाद्विशेषैस्तु शुभाशुभम् ।

५. प्रवक्ष्यामि ललामेषु तच्छृणुष्व यथाक्रमम् ॥
 चन्द्रार्धचन्द्रवज्राभं सूर्यभद्रासनं क्वचित् ।
 वर्म्मभाराकृति चापि ललामं यस्य वाजिनः ।
 तस्य भर्ता लभेद्राज्यं पुत्रपौत्रैश्च वर्द्धते ॥
 नन्द्यावर्त्ताकृतिनिभं कूर्मपृष्ठानिभं तथा ।
 ललामं तत्प्रभावस्तु यातुः सौभाग्यवर्द्धनम् ॥
 ह्यस्य तस्य भर्ता तु प्रभूतं धनमाप्नुयात् ।
 यश्च मध्यललामोऽश्वो भर्तुर्मिष्टाशनो भवेत् ॥
 गजाश्वबालवृषभपशूनां सदृशाकृति ।
 ललामं यस्य बाहस्य सोऽश्वः स्थाप्यो रणेऽग्रतः ॥
 चतुरङ्गसहः श्रीमान् पुत्रपौत्रविवर्द्धनः ।
 ललाटमध्योपरि यद्यच्च दक्षिणभागिकम् ॥
 ललामं तत्प्रशस्तं तु यातुः सौभाग्यवर्द्धनम् ।
 इत्युक्तानि प्रशस्तानि शृण्वधन्यानि यानि तु ॥
 ललामं च काकपदं तथा गोमेदकाकृति ।
 तस्य भर्ता दुःखी भूत्वा सहाश्वेन विपद्यते ॥
 विच्छिन्नानि विवर्णानि अर्द्धानि च तनूनि च ।
 विमिश्राण्युपदग्धानि यानि दुःसंस्थितान्यपि ॥
 अव्यक्तानि विवर्णानि परुषाण्याविलानि च ।
 तानि वित्तविनाशाय ललामानि विनिर्दिशेत् ॥
 इति ह स्माह भगवान् शालिहोत्रोऽनुशासनम् ॥ इति ।

इति ललामलक्षणम् ।

अथावर्त्तलक्षणम् ।

जयदत्तकृते अश्वायुर्वेदे,

अतः परं प्रवक्ष्यामि आवर्त्तानां विनिश्चयम् ।

शुभाशुभविवेकाय यथा ज्ञात्वे व्यवस्थितम् ॥
 विंशतिस्तु शुभा प्रोक्ता क्षणवत्योऽशुभाः स्मृतः ।
 उत्तरोष्ठे प्रपन्नं स्यात्तत्रावर्चः शुभावहः ॥
 सृक्किण्योश्च तथा प्रोक्ताः सर्वकामफलप्रदाः ।
 त्रयश्चैवाथ चत्वारो बाजिनो यस्य रोमजाः ॥
 द्वौ वा ललाटजौ यस्य स तु धन्यतमः स्मृतः ।
 आनुपूर्व्याऽवस्थितास्ते बार्ध्वं ललाटजास्त्रयः ॥
 निःश्रेणी नाम सा रूपाता भर्तुः सर्वार्थसाधिनी ।
 शिरःकेशान्तयोर्मध्ये स्तुबो नास्ति विधीयते ॥
 तत्रावर्चः स्थितोऽश्वस्य भर्तुर्जयविवर्द्धनः ।
 घण्टाबन्धसमीपस्थो निगालः कीर्तितो बुधैः ॥
 तस्मिन् देवमणिर्नाम रोमजः शुभकृत् स्मृतः ।
 कर्णमूले तथा बाहोः केशान्ते मस्तके तथा ॥
 आवर्ताः पूजिता नित्यं विशेषेण तु मस्तके ।
 आवर्चा यस्य चत्वारो बाजिनो वक्षसि स्थिताः ॥
 एकः कण्ठे भवेत्स्पष्टः स धन्यः सर्वकामदः ।
 रन्ध्रे चैव सदा भर्तुः संसितार्थप्रदो मतः ॥
 उपरन्ध्रोद्भवश्चैव रोमजश्चातिपूजितः ।
 शङ्खचक्रगदापद्मशक्तिवज्रोपमाश्च ये ॥
 विशेषेण शुभाः प्रोक्ता रोमजाः शृङ्गदेशजाः ।
 अत ऊर्ध्वं प्रवक्ष्यामि रोमजानशुभोदितान् ॥
 भर्तुः क्लेशावहान् सर्वान् धनप्राणापहारकान् ।
 नासिकापुटयोर्मध्ये प्रदेशः श्रोथ उच्यते ॥
 तत्र भर्तुर्विनाशाय रोमजोऽश्वस्य कीर्तितः ।
 ऊर्ध्वं च नासिकाच्छिद्रात्स्वामिनः क्लेशकारकः ॥

गण्डजश्चैव भर्तारं हन्त्यावर्तो दुरासदः ।
 अश्रुपातः समुद्दिष्टः प्रदेशश्चक्षुषोरधः ॥
 तत्रावर्त्तो भवेद्धीनः स्वामिनः कुलनाशनः ।
 अपाङ्गाद् व्यङ्गुले चैव प्रदेशः शङ्ख उच्यते ॥
 तस्मिन् भर्तुर्विनाशाय भवेद्वाहस्य रोमजः ।
 भ्रुवोर्देशे समुद्भूत आवर्त्तो नैव पूजितः ॥
 सुहृद्वियोगकृत्स स्याद्भर्तुर्थावसादकः ।
 सव्यग्रीवां शिरां विद्यात्तत्रावर्तस्तु कृत्सितः ॥
 कक्षयोश्चापि सङ्ग्रामे स्वामिनं वाशु घातयेत् ।
 चिबुकस्य समीपस्थो वामदक्षिणभागतः ॥
 प्रदेशस्तु हनुर्नाम तत्रावर्त्तो हि दारुणः ।
 अधरोष्ठे निगालस्य मध्ये वा गल उच्यते ॥
 तत्रावर्त्तः स्मृतो भर्तुः सङ्ग्रामे जीवितान्तकृत् ।
 कूर्चादष्टाङ्गुलं चोर्ध्वं पार्श्वतश्च कला स्मृता ॥
 तत्र भर्तुः शराघातैर्जीवितान्तश्च रोमजैः ।
 ककुदं वृषभस्येव सुव्यक्तमुपलक्ष्यते ॥
 वाजिनो यत्र तत्रस्थ आवर्तस्तु विनाशकृत् ।
 ककुदस्य पुरोभागसमीपे वह उच्यते ॥
 भर्तुः सुतसमेतस्य तस्मिन्नाशाय रोमजः ।
 फाकसे स तु यस्य स्यादावर्त्तोऽश्वस्य दारुणः ॥
 रणे हतः समं भर्त्रा क्रव्यादैः स विलुप्यते ।
 क्रोडे चैवासने वापि हृदये यस्य वाजिनः ॥
 आवर्त्तः स्वामिघाताय भवत्येव न संशयः ।
 पार्श्वयो रोमजौ यस्य स चाश्वो नृपतिक्षयम् ॥
 कुर्यादिति शेषः ।

सपक्षं वाशु भर्त्तारं नीहाराम्बु यथाम्बुजम् ।

नाशयेदिति शेषः ।

कूर्चस्याधःप्रदेशस्तु कुष्ठिश्च परिकीर्तितः ॥

अधन्यस्तत्र वाहस्य जङ्घयोर्जाजुनोश्च यः ।

नाभिजो मुष्कजश्चैव त्रिकजश्च विशेषतः ॥

पुच्छमूलगतश्चापि नैव धन्यः प्रकीर्तितः ।

कुक्षौ व्याधिक्षयं याति रोमजाः कुक्षिसम्भवाः ॥

पायुत्रिबलिमध्यस्था नैव धन्याः प्रकीर्तिताः ।

स्फिचिजः खुरजश्चैव यस्यावर्त्तो हि दारुणः ॥

तलावर्त्तश्च तुरगो भर्त्तुः सर्वार्थनाशनः ।

शतपादीति विख्यातस्तथा च मुकुलोऽपरः ॥

आवर्त्तश्चैव संङ्घातः पादुका चार्धपादुका ।

शुक्तिश्चैवावलीढश्च आवर्त्तः कीर्तितोऽष्टधा ॥

वाजिदेहगतः सम्यक् शुभाशुभनिवेदकः ।

शतपादसमाकारः शतपादी प्रकीर्तितः ॥

जातीमुकुलसङ्काशो मुकुलः समुदाहृतः ।

आवर्त्तो भ्रमितो बालैः संङ्घातो रोमपुञ्जकः ॥

पादुका पादुकाकारस्तथा चैवार्धपादुका ।

शुक्तिश्च शुक्तिसंस्थानो रोमभिर्व्यक्तलक्षणैः ॥

एतेषामवलीढस्तु अवलीढः प्रकीर्तितः ।

बालैर्विशेषसंस्थानैर्निर्दिशेन्मतिमान् भिषक् ॥

शास्त्रमार्गानुसारेण यथा प्रोक्तं तपोधनैः ।

एतेषामेव सर्वेषामावर्त्तानां विचक्षणैः ॥

रोमजेति कृता संज्ञा वाजिलक्षणवेदिभिः ।

शुभाशुभौ तु यत्र द्वौ तत्रैको न फलपदः ॥

एकं हेम्ना दहेत्यापं तेन दोषो न दुष्यति । (१)
 अथ वा वाजिनो मुख्या जवादिगुणासिन्धवः ॥
 दत्त्वा ग्राह्याः क्रयेणैव दुरावर्त्तस्तु काकुदी ।
 श्रीवृक्षो रोमजश्चैव रोचमानस्तथैव च ॥
 अङ्गदी मेखली नाम राज्यरत्नप्रदः सदा ।
 श्रीवृक्षादिलक्षणमग्रे वक्ष्यते ।
 प्रपाने मारुतं विद्याल्ललाटे च हुताशनम् ॥
 उरसि चाश्विनौ देवौ चन्द्रसूर्यौ च मूर्धनि ।
 रन्ध्रे स्कन्दविशालौ च उपरन्ध्रे हरिहरौ ॥
 इत्येवं पूजितास्त्वेते दशावर्त्तास्तु वाजिनाम् ।
 अथैकेन विहीना ये भवेयुरशुभावहाः ॥ इति ।
 गणकृते अश्वायुर्वेदे,
 आवर्त्तशक्तिसङ्घातमुकुलान्यवलीढकम् ।
 शतपादी पादुकाऽर्धपादुका चाष्टमी स्मृता ॥
 आवर्त्ताकृतयश्चैता अष्टौ सम्परिकीर्तिताः ।
 रूपमासां विशेषेण पुनश्च कथयाम्यहम् ॥
 तत्र प्रधानो ह्यावर्त्तः शुक्तिश्चापि शुभा मता ।
 शतपादी पादुका च शुक्तिश्चापि षडङ्गुला ॥
 पादुकार्धाङ्गुला चैव मुकुलं तद्वदुच्यते ।
 विभागोऽङ्गुलमावर्त्तमानमेषामिति स्मृतम् ॥
 तत्र प्रधानो ह्यावर्त्तः शुक्तिश्चापि शुभा मता ।
 श्रीवृक्षो वससि प्रोक्तो ह्यावर्त्तैः पञ्चभिर्भवेद ॥ इति ।
 आवर्त्तौ सृक्स्थौ शुक्ती वा यस्य वाजिनः स्याताम् ।
 मासोऽपि मिष्टमन्नं भर्त्ता पुत्राश्च पौत्राश्च ॥
 यस्तस्य भवेतां ललाटजौ द्वौ प्रदक्षिणावर्त्तौ ।

अश्वलक्षणप्रकरणे आवर्तलक्षणम् । ४७७

तस्य स्वामी विजयी बहुप्रजो जयति रिपुसैन्यम् ॥
 यस्य त्रेताग्निनिभाः प्रदक्षिणा वै त्रयो ललाटस्थाः ।
 तस्य स्वामी विजयी सन्तिष्ठति मूर्ध्नि शत्रूणाम् ॥
 निःश्रेणी यस्य भवेन्निभिरावर्तैर्ललाटमध्ये तु ।
 राजा तेनाश्वेन च लभते विजयश्च धनधान्यम् ॥
 सव्यावर्तैर्वाजी चतुर्दिक्षु संस्थितैर्ललाटे तु ।
 कुरुते स्वामिनमचिरान्महीपतिं पुत्रवन्तश्च ॥
 आवर्तो मुकुलो वा स्तुवप्रदेशे प्रदक्षिणो यस्य ।
 तस्य तुरगस्य भर्ता सङ्ग्रामे जयति रिपुसैन्यम् ॥
 आवर्तौ वृषभाख्यौ ज्ञेयौ तुरगस्य कर्णमूलस्थौ ।
 ताभ्यां स्वामी विजयी लभतेऽलङ्कारनिकरांश्च ॥
 आवर्तस्तु निगाले देवमणिः सर्वकामदश्चासौ ।
 राष्ट्रसुतकोशसम्पत्सौरुयानि ददाति विजयश्च ॥
 आवर्तो हन्त्यशुभानग्निमकाये ककुब्जं वं मुवत्वा ।
 तत्रारुढो नृपतिर्जयति रणे शत्रुसैन्यानि ॥
 यस्योपरन्ध्रभागे क्षेमावर्तः प्रजायते श्रीमान् ।
 तस्य स्वामी विजयी रणमूर्ध्नि भवति शत्रूणाम् ॥
 आवर्तः कण्ठस्थः शुक्तिर्वा रोचमान इत्युक्तः ।
 राजस्तेनाश्वेन तु कोशो मित्राणि वर्द्धन्ते ॥
 रोचमानस्तु पूर्वार्द्धे निःश्रेणी शिरसि स्थिता ।
 पश्चार्द्धे मेखली सर्वानशुभान् हन्ति रोमजः ॥
 केशान्तयोश्च शुक्ती द्वे तुरगस्य दृश्येते ।
 तस्य स्वामी विजयी वर्द्धते पुत्रपौत्रैश्च ॥
 आवर्ता वर्षस्थाश्चतसृष्वपि दिक्षु यस्य चत्वारः ।
 कण्ठे च रोचमानः सोऽश्वः श्रीवत्सकी नाम ॥

तेनाजौ रिपुसैन्यं विजित्य विनिवर्त्तते राजा ।
 प्राप्नोत्यर्थान् स्वबलाद्राष्ट्रं सौख्यं यशश्चैव ॥
 वक्षसि यस्यावर्त्ताश्चत्वारस्तस्य वाजिनः स्वामी ।
 प्राप्नोति रणे विजयं वित्तं निष्कण्टकं राज्यम् ॥
 शुक्तयो वक्षसि तिस्रो यस्य स्युः सर्वकामदः सोऽश्वः ।
 तेनासौ विजितारिः स्वस्थो विनिवर्त्तते राजा ॥
 बाहोर्यस्यावर्तौ शुक्ती वा सोऽङ्गदी हयः प्रोक्तः ।
 प्राप्नोति तस्य भर्त्ता रत्नान्याभरणनिकरांश्च ॥
 आवर्त्तौ रन्ध्रोपरि यस्य स्तो मूर्ध्नि मेखली नाम ।
 तेनैश्वर्यं भवति हि पुत्राः पौत्राश्च वर्द्धन्ते ॥
 एते शुभाः प्रशस्ताः सप्तत्रिंशद्रोमजाः कथिताः । इति ।
 शालिहोत्रेऽपि,
 आवर्त्तस्त्वधरोष्ठस्थः स्वामिनो मातृघातकः ।
 स्वामिनः पितरं हन्यात्प्रपानोपरि दक्षिणः ॥
 वामे भ्रातृवधं विद्याद्भर्त्तारमुपसंस्थिते ।
 प्रोथाऽऽवर्त्ती प्रोथयति भर्तारं सकुलं दहन् ॥
 नासापुटस्थावावर्तौ भर्तुर्वित्तविनाशकौ ।
 यस्यावर्त्तौ च दृश्येते गण्डयोरुभयोः स्थितौ ॥
 स्वामिनं ज्येष्ठपुत्रं वा स खादति तुरङ्गमः ।
 आवर्त्तौ चाश्रुपातस्थौ दृश्येते यस्य वाजिनः ॥
 नित्याश्रुपतनं विद्यात्कुले यस्येदृशो हयः ।
 कूटयोर्यस्य चावर्तौ दृश्येते व्यक्तरूपिणौ ॥
 भर्तुः कुलं पातयति यावद्भोत्रपरिग्रहम् ।
 दृश्येते यस्य चावर्त्तौ भ्रुवोर्मध्यगतावुभौ ॥
 स हयो भुक्कुटिर्नाम ज्ञातिमित्रविरोधकृत् ।

शङ्खयोरुभयोर्यस्य दृश्येते रोमजावुभौ ॥
 कुलं स भक्षयेत्सर्वं भर्तुर्व्यसनदो हयः ।
 मन्यायां हनुचक्रे च पादयोः स्कन्धसन्धिषु ॥
 आवर्त्ता यस्य दृश्यन्ते कक्षावर्त्तिरोमजाः ।
 प्राणघाती भवेद्भर्तुः स्कन्धभागकलादिषु ॥
 अग्रकर्णाश्रितौ यस्य दृश्येते रोमजावुभौ ।
 मन्त्राविश्रावणकृतैर्दोषैर्भर्ता विपद्यते ॥
 आवर्त्तौ विदुर्मर्मस्थौ दृश्येते यस्य वाजिनः ।
 नार्थसिद्धिकरो भर्तुर्मर्मावर्त्ती तुरङ्गमः ॥
 यस्यावर्त्तः प्रदृश्येत गलमध्ये प्रतिष्ठितः ।
 स्वामी तस्याप्यनेत्रश्च नास्त्रपानस्य भाजनम् ॥
 यस्यावर्त्तौ वहस्थौ तु स हयो घातयेद्युधि ।
 स्वामिनं चैव नेतारं न च कर्मसु सिध्यति ॥
 यस्यावर्त्तस्तु ककुदे ककुदी स प्रकीर्त्तितः ।
 भर्तारं सान्वयं हन्यात्तथा भर्तुः कुलोद्ग्रहम् ॥
 वाहनानां विनाशाय राज्ञो राष्ट्रवधाय च ।
 सर्वार्थनाशनं रौद्रं जातमात्रं विवासयेत् ॥
 न तं शालासु बध्नीयादयं वैद्यविगर्हितम् ।
 अवतीर्य च सङ्ग्रामं स जीवन्नाभिवर्त्तते ॥
 हस्तस्पर्शनचक्षुर्भ्यां हरतः परिवर्जयेत् ।
 द्विजेभ्यो वा प्रदातव्यः परराष्ट्रेषु वोत्सृजेत् ॥
 दृष्ट्वा सूर्यं निरीक्षेत स्पृष्ट्वा स्नायात्सवासता ।
 एषो ह्यावर्तरूपेण धूम्रकेतुरिवोत्थितः ॥
 काकसावर्त्तिनोऽश्वस्य वायमैर्भक्ष्यते पतिः ।
 नानासत्त्वैरनिष्टैश्च हतसैन्यो रणे हतः ॥

पार्श्वयोर्यस्य चावर्तौ भर्ता तस्य सबान्धवः ।
 क्षयमायात्यकाले तु ग्रीष्मकाले यथा जलम् ॥
 आसनावर्त्तिनो भर्त्ता शूलेन वधमर्हति ।
 पृष्ठजावर्त्तिनो भर्त्ता रणमध्ये ऽस्य वाजिनः ॥
 अथ दूषणदूषार्थं क्षिप्रं शस्त्रेण वध्यते ।
 यस्यावर्त्तस्तु दृश्येत क्रोढमध्ये प्रतिष्ठितः ॥
 भर्त्तारं सपरीवारं रणे सोऽश्वस्तु घातयेत् ।
 नासावर्त्ती स्वलन् सङ्ख्ये द्विषत्सेव्ये समाकुलः ॥
 राजचौराभिर्दंष्ट्रैश्च कुलं भर्त्तुर्विनाशयेत् ।
 सङ्ख्ये सङ्ग्रामे । दंष्ट्रैर्व्याघ्रादिभिर्दंष्ट्रिभिः ।
 तत्र विद्धि महादोषं जान्वावर्त्तस्तुरङ्गमः ॥
 स पातयति भोगाच्च स्थानाच्च वसुधाधिपम् ।
 जङ्घ्योरुभयोर्यस्य दृश्येते रोमजावुभौ ॥
 निगडैर्वध्यते तस्य भर्त्ता तु सह बान्धवैः ।
 कुष्किकावर्त्तिनोऽश्वस्य भर्त्ता वध्येत संयुगे ॥
 सततं बहुभिः क्लिष्टो व्यसनैरतिदारुणैः ।
 हृदयावर्त्तिनोऽश्वस्य हृच्छोकपरिपीडितः ॥
 वधबन्धपरिक्लिष्टः सान्वयस्तु विनश्यति ।
 भर्तेति शेषः ।
 इयस्तु कक्षसंसिद्धः सङ्घाते वध्यते परैः ॥
 स ह्यो यस्य भर्त्तास्य स्वस्तिमाश्च निवर्त्तते ।
 कक्षसंसिद्धः कक्षावर्तः । सङ्घाते सङ्ग्रामे ।
 एककक्षोऽल्पदोषस्तु गर्हितश्चोभयोः स्मृतः ॥
 उभयोः कक्षयोरावर्ते उक्तः सम्पूर्णो दोषः, एकत्राल्प इति ।
 नाभ्यामावर्तरूपं तु दृश्यते यस्य वाजिनः ।

भर्ता तस्य ससन्तानो व्याधिभिः पीड्यते भुशम् ॥
 आवर्त्तौ मूत्रकोशस्थौ भर्तुर्दारिद्र्यदूषणौ ।
 बहुमजा न चायुष्यं यस्यावर्त्तौ तु मृष्कजौ ॥
 त्रिकावर्तिनमास्थाय सङ्ग्रामे यो व्रजेन्नरः ।
 सशल्यस्त्यजति प्राणान् सादी स च सहायवान् ॥
 आवर्त्तौ पुच्छमूलस्थौ दृश्येते यस्य वाजिनः ।
 कुलघाती भवत्येव नात्र कार्या विचाणा ॥
 पायुप्रदेशे कुक्षौ च सीवनीभागमाश्रितः ।
 कुक्षिव्याधिकरो भर्तुः कचिन्न च सुखावहः ॥
 स्फिक्पिण्डयोरुपरिजौ यस्यावर्त्तौ तु वाजिनः ।
 स पिण्डपाती विज्ञेयो भर्तृघ्नः कुलनाशनः ॥
 स्थूलावर्त्तौ च यो वाजी नित्यमध्वनि पूज्यते ।
 शस्त्रवध्यो भवति च सह भर्त्रा तुरङ्गमः ॥
 जङ्घादिभिः पूर्वमुक्तं व्याख्यातं पृष्ठतः फलम् ।
 इत्यप्रशस्ता व्याख्याताः प्रशस्तानपरान् शृणु ॥
 ललाटे यस्य चावर्त्तौ समौ स्यातां प्रदक्षिणौ ।
 सङ्ग्रामे तेन जयति पुत्रपौत्रैश्च वर्धते ॥
 प्रदक्षिणाः प्रमाणस्थास्त्रयो यस्य ललाटजाः ।
 नैकाकृतिविशेषास्तु अभिहोत्रनिभास्तथा ॥
 नैकाकृतिविशेषाः सदृशाकृतयः ।
 क्षत्रियस्तादृशं लब्ध्वा शत्रूणां मूर्ध्नि तिष्ठति ॥
 यद्वाञ्छैव समाधत्ते विपुलान् भूरिदक्षिणान् ।
 ललाटे यस्य दृश्येत पङ्क्तिरुर्ध्वायिता समा ॥
 त्रिभिः प्रदक्षिणावर्त्तैर्निःश्रेणित्याभिसंज्ञिता ।
 तया तु निःश्रेणिकया जयेद्राजा रिपून् रणे ॥

नित्यं हि विजयश्चैव स्वचक्रं चास्य वर्तते ।
 धनधान्यसमृद्धिं च तेनाश्वेन समाप्नुयात् ॥
 ललाटे यस्य चावर्ताश्चत्वारः स्युश्चतुर्दिशम् ।
 नापसव्याः समा व्यक्ताश्चतुरङ्गेति तं विदुः ॥
 तेन राजा विजयते निःसपत्नां वसुधराम् ।
 रणे च विजयी नित्यं वसुमान् पुत्रपौत्रवान् ॥
 आवर्त्तो मुकुलो वापि स्तुवे यस्य प्रदक्षिणः ।
 यस्तेन याति सङ्ग्रामं जित्वा शत्रून्निवर्त्तते ॥
 आवर्त्तो कर्णमूलस्थो दृश्यते यस्य बाजिनः ।
 वृषभाविति तौ ज्ञेयौ भर्तुरीप्सितकामदौ ॥
 अलङ्कारैश्च भर्त्तास्य वर्धते पुत्रपौत्रवान् ।
 आवर्त्तस्तु निगालस्थो सुव्यूहः सुप्रदक्षिणः ॥
 स वै देवमणिर्नाम सर्वकामार्थसाधकः ।
 निहन्ति चाशुभान् सर्वानावर्त्तान् पूर्वकायजान् ।
 तमारुह्य नृपः सङ्ख्ये लभते शाश्वतं पदम् ॥
 कण्ठे ह्यथाऽऽयता शुक्तिरावर्त्तो वापि यो भवेत् ।
 स रोचमानो विज्ञेयो भर्तुर्मित्रविवर्द्धनः ॥
 केशान्ते यस्य शुक्ती द्वे ऊर्ध्वे प्राचीनमायते ।
 क्षत्रियस्तेन जयति पुत्रपौत्रैश्च वर्धते ॥
 यस्यावर्त्तास्तु दृश्यन्ते वक्षःस्थाः सुस्थितास्त्रयः ।
 प्रदक्षिणा व्यक्तरूपाः शुक्तयो वाङ्मरोमजाः ॥
 भर्ता तस्य रणे शत्रून् जित्वा स्वस्थो निवर्त्तते ।
 बाहुजौ यस्य चावर्त्तौ शुक्ती स्यातां हयस्य तु ॥
 सोऽङ्गदी नाम तुरगो भर्तुराभरणप्रदः ।
 रन्ध्रयोरुपरिष्ठात्तु यस्यावर्त्तो प्रदक्षिणौ ॥

अद्वलक्षणप्रकरणे महादोषलक्षणम् । ४८३

स मेखली वर्धयते कोष्ठागारं वसूनि च ।
 वित्तं चाप्यायते तस्य पुत्रपौत्रैश्च वर्धते ॥
 श्रीवृक्षः स्वस्तिकं पद्मं वर्द्धमानगदाध्वजाः ।
 नन्द्यावर्तो हलं चक्रं शङ्खो वज्रमसिर्धनुः ॥
 मत्स्यश्चन्द्रोऽर्धचन्द्रो वा पताका मुसलं तथा ।
 एवमाद्याः शुभावर्त्ता दृश्यन्ते यस्य वाजिनः ॥
 वक्षसि स्फूर्जलाटे वा राज्ञो राज्यमवापयेत् ।
 इत्यावर्त्ताः पशस्ताः स्युर्व्याख्याता निन्दिताश्च ये ॥ इति ।
 इत्यावर्तलक्षणम् ।

अथ महादोषलक्षणम् ।

विष्णुधर्मोत्तरे,
 पुष्कर उवाच ।
 अश्वात्तामृषिभिः प्रोक्ता महादोषा भृगूत्तम ।
 यैरन्विताः परित्याज्यास्तान्मे निगदतः शृणु ॥
 हीनदन्तोऽधिदन्तश्च कराली कृष्णतालुकः ।
 कृष्णजिह्वश्च यमजो जातमुष्कश्च यस्तथा ॥
 द्विशफश्च तथा शृङ्गी त्रिकर्णी व्याघ्रवर्णकः ।
 खरवर्णो भस्मवर्णो जातवर्णश्च काकुदी ॥
 श्वित्री च काकसादी च खरसारस्तथैव च ।
 वानराक्षः कृष्णसटः कृष्णमुष्कस्तथैव च ॥
 कृष्णमोथश्च सूकश्च यश्च तिच्चिरसन्निभः ।
 विषमश्चेतपादस्तु भुवावर्तविवर्जितः ॥
 अशुभावर्चसंयुक्तो वर्जनीयस्तुरङ्गमः ।
 भुवावर्तलक्षणमुक्तम् —

तत्रैव,

रन्ध्रोपरन्ध्रयोर्द्वौ द्वौ द्वौ मस्तकवक्षसोः ।
 प्रपाने च ललाटे च ध्रुवावर्त्ता दश स्मृताः ॥
 एकोऽपि न भवेद्यस्य ध्रुवावर्तस्तु वाजिनः ।
 न तं शंसन्ति धर्मज्ञास्तस्मात्तं परिवर्जयेत् ॥ इति ।
 विशेषस्तु जयदत्तकृते अद्भवायुर्वेदे उक्तः—
 आवर्तो यस्य ककुदे काकुदी स उदाहृतः ।
 करालाश्चाधरा दन्ता जायन्ते यस्य चोत्तरे ॥
 स कराली इति प्रोक्तो भर्तुः पुत्रादिभक्षकः ।
 चतुर्भिः पञ्चभिश्चैव हीनदन्तः प्रकीर्तितः ॥
 सप्तभिश्चाष्टभिर्दन्तैर्जातश्चाधिकदन्तकः ।
 अङ्गुष्ठपर्वसङ्काशं छागशृङ्गोपमं तथा ॥
 जम्बूवदरूपं च तथा चामलकोपमम् ॥
 आम्रास्थिसदृशं चापि हरीतक्याः फलोपमम् ।
 दग्धचर्मनिभं चापि बालसंस्थानमेव च ॥
 कीलं कर्णान्तरे यस्य केशान्ते चापि दृश्यते ।
 धौरेयः सर्वपापानां बाहः शृङ्गी स कीर्तितः ॥
 एवंविधेन शृङ्गेण शृङ्गी राष्ट्रे न वासयेत् ।
 तमिति शेषः ।
 एकतो लम्बमानेन मुष्केणैकाण्डसंज्ञकः ।
 अत्यन्तानासमाभ्यां तु ताभ्यां जाताण्ड उच्यते ॥
 स्कन्धे वक्षसि बाहोश्च अंसदेशे तथैव च ।
 अन्यवर्णो भवेद्वाजी कञ्चुकी स प्रकीर्तितः ॥
 पस्यान्यवर्णा रेखा च पादे कूर्चं च वाजिनः ।
 माजौरपादः प्रोक्तोऽसावधन्यः कुलनाशनः ॥

द्विचुरी गोसुराकारैः सुरैर्ज्ञेयो विचक्षणैः ।

अथ वा त्रिवलीयुक्तौर्निम्नमध्येश्च निर्दिशेत् ॥

सुरैरित्यनुषङ्गः ।

वृषणाभ्यां सस्तनाभ्यां जातस्तन्याभिधीयते ।

त्रिभिः कर्णैस्त्रिकर्णी च व्याघ्राभो व्याघ्रवर्णकः ॥

एकेनाङ्गेन हीनेन निम्नेन च विशेषतः ।

यमजं वाजिनं विद्याद्वामनं वामनाकृतिम् ॥

वर्णादेकेन पादेन अन्यवर्णेन यो ह्यः ।

मुशलीति स विख्यातो भर्तुः कुलविनाशनः ॥

अथ चेद्वहवायां तु विरोधमधिगच्छति ।

निगूढवृषणाख्यस्तु सर्वव्याधिकरः सदा ॥

विरोधं यो न वै याति दृष्ट्वाश्वान्मुष्कवर्जितः ।

इन्द्रवृद्धिः स विख्यातो भर्तुः कुलविनाशनः ॥

द्विवर्षं तु समारभ्य यावत्स्यात्पञ्चवार्षिकः ।

दन्तानां मुष्कयोश्चैव सम्भवो वाजिनः स्मृतः ॥

अतः परं न जायन्ते मुष्कौ दन्ताश्च वाजिनाम् ।

अशुभं तु फलं वाच्यमभावेन ततस्तयोः ॥

एते दोषान्विता बाहास्त्याज्या वै भूतिमिच्छता ।

धनप्राणहरा ह्येते बन्धुविग्रहकारकाः ॥

सुरयस्य गतं राज्यं ककुदस्यैव दूषणात् ।

हतः कञ्चुकिभिः कर्णोऽधिकदन्तैश्च पाण्डवाः ॥

सशृङ्गस्तनदोषेण सुस्तनी सङ्गरे क्षयम् । (?)

जान्वावर्तीयदोषेण पञ्चत्वं रावणो गतः ॥ इति ।

इति महादोषलक्षणम् ।

अथ राजयोग्याद्वलक्षणम् ।

शालिहोत्रे,
 शालिहोत्रमृषिं श्रेष्ठं कौरव्यः परिपृच्छति ।
 अश्वं कीदृशमारुह्य राजा विजयते महीम् ॥
 वृद्धिक्षयौ वा कौ ज्ञेयौ राज्ञो राज्यस्य वा कथम् ।
 बलं कोशस्तथा राष्ट्रं वर्द्धते हसते ऽपि वा ॥
 कीदृशलक्षणयुक्तेन मित्रप्रकृतिरञ्जनम् ।
 एवं पृष्ट्वस्तु पुत्रेण कौरव्यं प्रत्यभाषत ॥
 श्वेतपाटलगौरा ये ये च श्वेतानुवर्णिनः ।
 एते यदि भवन्त्यश्वाः कालाक्षफलतालवः ॥
 कालैः खुरैः कालवाला यस्य तिष्ठन्ति वेश्मनि ।
 एतैश्च राष्ट्रं कोशश्च कोष्ठागारं च क्षीयते ॥
 मित्राणि चापरज्यन्ति वित्तं चास्य विनश्यति ।
 यो ह्येतैर्याति सङ्ग्रामं स्वस्तिमान्न निवर्तते ॥
 कालः कपिलकेशान्तो ह्यः कपिलबालधिः ।
 जह्वादनर्थसम्पन्नं कुलघृत्सादेयत्कथम् ॥
 शिरोवालाश्च केशाश्च प्रायोऽन्तर्दग्धचर्मवत् ।
 गृहमग्निमियं तस्य यस्य तिष्ठति वेश्मनि ॥
 कपालदग्धवर्णाभो निष्प्रभश्च तुरङ्गमः ।
 ललकपिङ्गलो रौद्रो यस्य तिष्ठति वेश्मनि ॥
 वर्तिकात्यर्थदीर्घा च सोत्सादयति तत्कुलम् ।
 इत्यप्रशस्ता व्याख्याताः प्रशस्तानपरान् शृणु ॥
 अर्कपन्नसवर्णस्य दन्ता ह्यविरलाः समाः ।
 लक्षारससमा जिह्वा स्तनौ चोत्तरतालु च ॥
 मणिवैद्यवर्णे च श्रेष्ठे यस्य नखास्तथा ॥

अक्षयलक्षणप्रकरणे राजयोग्याश्चलक्षणम् । ४८७

सुशुक्रवाहनो बाहो विषये यस्य तिष्ठति ॥

विषयो देशः ।

कौरव्य पृथिवी तस्य चतुरन्ता ससागरा ।

आज्ञाविनिर्जिता तिष्ठेत् यस्याश्चस्तादृशो भवेत् ॥

न शस्त्रमभिर्दुर्भिक्षं रोगबन्धमरीभयम् ।

भवेत्तस्मिञ्जनपदे स ह्यो यत्र गच्छति ॥

सङ्ग्रामे विजयी चैव सर्वकामार्थदः सदा ।

शुकपक्षसवर्णस्य यस्य रक्तं भवेच्छिरः ॥

स्निग्धं सर्वसमं चाक्षि नान्यवर्णेन चावृतम् ।

तेन राष्ट्रं च कोशश्च कोष्ठागारं च वर्धते ॥

मित्राणि चानुरज्यन्ते शत्रूश्चैवाधितिष्ठति ।

गौरो माणिनिभश्चैव श्वेतास्यस्ताम्रतालुकः ॥

बलं कोशोऽर्थमित्राणि प्रजा चैतेन वर्धते ।

यश्चाहवं व्रजेत्तेन सर्वास्तान्नाशयेदरीन् ॥

श्वेतोऽश्वस्तालुरक्तश्च मध्वक्षो लोहितैः सटैः ।

आवर्तशुद्धं तं बाहं राजा वेश्मनि वासयेत् ॥

तेन राष्ट्रं च कोशश्च कोष्ठागारं च वर्धते ।

यजते चाश्वमेधेन पृथिवीं चानुशासति ॥

कृष्णमेघप्रभो वाजी मेघदुन्दुभिनिःस्वनः ।

कृष्णसर्प इवोदग्रः शुभसन्वगतिश्च सः ॥

एतेनानुप्रयातस्य चक्रं तु प्रतिहन्यते ।

शङ्खश्वेतो भवेद्वाजी शङ्खघोषसमस्वनः ॥

सशीलं हंसवद्गच्छेन्नात्यर्थं विनतोन्नतः ।

तेन राष्ट्रं च कोशश्च कोष्ठागारं च वर्धते ॥

मित्राश्चैवानुरज्यन्ति शत्रूश्चाप्यवतिष्ठति ।

यजते चाश्वमेधेन पृथिवीं चानुशासति ॥
 अरिष्टवर्णो विनतस्ताम्रोष्ठस्ताम्रतालुकः ।
 पराभूताश्च तिष्ठन्ति शत्रवः कामदो हि सः ॥
 पुष्करं पृथिवी माला चन्द्रो वै लाङ्गलं ध्वजः ।
 शङ्खः पुङ्खः पताका वा ललाटे यस्य दृश्यते ।
 पुष्करं कमलम् ।
 सर्वशुक्लानि कौरव्य तस्य पार्थिवलक्षणम् ।
 श्वेतपादश्च तुरगः श्वेतजङ्घश्च यो हयः ॥
 आनन्दं तं विजानीयात्परराष्ट्रप्रमर्दनम् ।
 चक्रं वा यदि वा वज्रमायतं वा धनुर्भवेत् ॥
 वर्णान्यत्वेन कौरव्य तस्य पार्थिवलक्षणम् ।
 तेन मित्राणि रज्यन्ते कोशो राष्ट्रं च वाजिना ॥
 सङ्ग्रामे विजयी चैव कामदस्तुरगोत्तमः ।
 एताद्वि लक्षणं राजा एषु वर्णेषु लक्षयेत् ॥
 तेषामास्तरणं लेपशिरःस्नानानुलेपनम् ।
 अग्रमालाग्रगन्धाश्च भोजनाग्रं तथैव च ॥
 देयं नित्यं मुदाश्वेभ्यः कर्तव्याश्च प्रदक्षिणाः ।
 तुरगाः पूजिताः सम्यग्यस्य तिष्ठन्ति वेदमनि ॥
 वर्धते पुत्रपौत्रैश्च मित्रैः शत्रून् जयत्यथ ।
 अङ्गदण्डमनिष्ठानि क्षमन्ते पूजिते सदा ॥
 पूजयेत्तुरगं तस्माद्राजा नित्यं सुसंहतः ।
 देवसत्त्वाश्च बहवो यक्षसत्त्वाश्च वाजिनः ॥
 गन्धर्वोरगसत्त्वाश्च तस्मात्तान् पूजयेत्सदा ।
 भर्मार्थकामैर्नृपतिं पूजिताः पूजयन्ति ते ॥ इति ।
 इति राजयोग्याश्वलक्षणम् ।

अथवलक्षणप्रकरणे रणकाले शुभाशुभसूचकलक्षणम् । ४८९

अथ रणसमये शुभाशुभसूचकलक्षणम् ।

नकुलकृते अश्वचिकित्सिते,

सदा सुप्ता भवन्त्येते वाजिनो ये च भूतले ।

जाग्रति सङ्गरे प्राप्ते कर्करस्य च भक्षणैः ॥

प्रबुद्धाः कथयन्त्याशु शुभं वा यदि वाऽशुभम् ।

स्वामिनो ह्यङ्गजैश्चिन्हैस्तद्विज्ञेयं विचक्षणैः ॥

यः सन्नद्धो ह्यो रावमूर्ध्ववक्त्रं करोति च ।

सुराग्रेण लिखेद्भूमिं स शंसति रणे जयम् ॥

यः करोत्यसकृन्मूत्रं पुरीषं चाश्रुमोचनम् ।

स शंसति परां भूतिं न भवेत्तु रणे जयः ॥

निरामिषं निशीथे यो हेषारावं करोति च ।

परचक्रागमाशंसी विज्ञेयो ह्यपण्डितैः ॥

निरामिषं निर्निमित्तम् ।

पुलकाङ्कितपुच्छो यो जायते भूषतेर्हयः ।

स शंसति ध्रुवं तत्र स्थिरस्यापि प्रयाणकम् ॥

स्फुलिङ्गा यस्य दृश्यन्ते पुच्छतोऽश्वस्य वह्निजाः ।

निर्गच्छतः प्रभोर्नाशं ते वदन्ति निशागमे ॥

स्फुलिङ्गा अग्निकणाः । विशेषान्तरमुक्तम्—

जयदेवकृते अश्वायुर्वेदे,

अतः परं प्रवक्ष्यामि तुरगाणां विभागजम् ।

ज्वलितेन यथाङ्गेन फलं वाच्यं शुभाशुभम् ॥

यदा ज्वलति बाहस्य सर्वगात्रं हुताशवत् ।

तदा विद्यादनावृष्टिमब्दमेकं न संशयः ॥

अन्तःपुरविनाशस्तु मेहने ज्वलिते भवेत् ।

उदरे विपत्तिनाशस्तु पायौ पुच्छे वराजयः ॥

उत्तमाङ्गे च वक्त्रे च स्कन्धे चैवासने तथा ।
 भर्तुर्जयाय वाहानां ज्वलनं यत्र नेत्रके ॥
 नूनं ललाटे बाहोश्च तथा वक्षसि निन्दितम् ।
 तत्रैव ज्वलनं शस्तं यदा नासासमुद्भवम् ॥
 यदा व्याधिं विना वाजी ग्रासं त्यजति दुर्मनाः ।
 अश्रुपातं च कुरुते तदा भर्तुरशोभनम् ॥
 स्वामिनाऽऽरूढमात्रेण दक्षिणं भागमात्मनः ।
 तुरङ्गमो यदा नम्येत्तदा भर्तुर्जयो भवेत् ॥
 पुच्छं वहन् यदा बाहो वामतो विकिरेद्यदि ।
 तदा भर्तुः प्रवासः स्यादक्षिणे विजयं तथा ॥ इति ।
 इति रणसमये शुभाशुभसूचकलक्षणम् ।

अथ दशालक्षणम् ।

गणकृते अथवायुर्वेदे,
 त्रीणि वर्षाणि मासौ द्वौ दिनानि द्वादशैव हि ।
 द्वात्रिंशदायुषोऽश्वस्य तस्यैषा कथिता दशा ॥
 आयुषो दशभागेन दशा प्रोक्ता मनीषिभिः । इति ।
 जयदेवकृताथवायुर्वेदे तु विशेषः ।
 दशादशकमश्वानां जीवितं परिकीर्तितम् ।
 प्रवरं वाजिनामेतद्रक्षणात् सृजतां प्रजाः ॥
 वासराः सप्ततिश्चैव वर्षाणाञ्च तथा त्रयम् ।
 दशप्रमाणं वाहानां शालिहोत्रेण कीर्तितम् ॥

अत्र पूर्वं गणकृते द्वादशदिनाधिकमासद्वयसहितवर्षत्रयेणै-
 का दशोक्ता । एवं दशादशकम् । तत्र सर्वमेतन्ने द्वात्रिंशत् वर्ष-
 मार्युभवति । अत्र तु सप्ततिदिनाधिकवर्षत्रयेणैका दशा उक्ता ।

अद्वलक्षणप्रकरणे दशादिलक्षणम् । ४९१

एवं दशादशकमेलने विंशतिदिनन्यूनद्वात्रिंशत् वर्षाणि भवन्ति ।
एवं च दोष इति चेत्, न । अल्पान्तरत्वात् दोषः ।

प्रथमे प्रथमा चैव द्वितीया च द्वितीयके ।

दशा एवं क्रमेणैव भवेत् क्षेत्रे फलप्रदा ॥

प्रथमे क्षेत्रे प्रथमा दशा फलदा भवेदित्यन्वयः ।

प्रपानादाललाटं तु प्रथमं क्षेत्रमुच्यते ।

ललाटान्मस्तकं यावत् द्वितीयं समुदाहृतम् ॥

ग्रीवास्कन्धावधि क्षेत्रं तृतीयं परिकीर्तितम् ।

उरो जानु तथा ऽऽस्यं च ककुदं काकसं तथा ॥

चतुर्थं विहितं क्षेत्रं पञ्चमं चासनं भवेत् ।

कटिं विन्देत षष्ठं च सप्तमं स्फिगुदाहृतम् ॥

स्थूलकौ चाष्टमं क्षेत्रं जङ्घा च नवमं स्मृतम् ।

कूर्चसन्धिः खुरं चैव दशमं परिकीर्तितम् ॥

एवं बुद्ध्या भिषक् प्राज्ञः सदृशं फलमादिशेत् ।

ककुदावर्त्तिनोऽश्वस्य तथा शृङ्गान्वितस्य च ॥

सर्वकालं समुद्दिष्टं दशा तत्र निरर्थिका । इति ।

इति दशालक्षणम् ।

अथ दन्तैर्वयोज्ञानम् ।

किल्हणकृतसारसमुच्चये,

द्विधा वयोज्ञानमुशन्ति वैद्या बालं तथाऽभ्यन्तरतो ह्यानाम् ।

बाह्यं शरीरे बहितः प्रदिष्टमाभ्यन्तरं दन्तसमुत्थमेतत् ॥

अधस्तथोर्ध्वं तुरगस्य वज्रे सन्दंशमग्न्यं विदुरेतयोश्च ।

पार्श्वे स्मृतौ मध्यमकौ क्रमेण दन्तौ तयोरेव च पारिभक्षौ ॥

ऊर्ध्वदिधौ दन्तयुगं सुजातं मासद्वयेनैव किशोरकस्य ।

आद्यं चतुर्भिश्च तथैव मध्यं मासैस्तथैव क्रमशोऽथ षड्भिः ॥
 मासैः शिशोरष्टाभिराद्यदन्तौ श्वेतौ च मध्यौ दशभिश्च मासैः ।
 अन्त्यौ रदौ द्वादशभिः क्रमेण प्रोक्तं मुनीन्द्रेण हि तथ्यमेतत् ॥
 श्वेता द्विजाः स्युः प्रथमे तु वर्षे तथा द्वितीयेऽपि कषायकास्ते ।
 वर्षे तृतीये तु तथोत्थितौ तु सन्दंशकौ तु भवतो ह्यस्य ॥
 वर्षे चतुर्थे पतितोत्थितौ तु स्यातां तु मध्यौ दशनौ तथैव ।
 अन्त्यौ तु दन्तौ पतितोत्थितौ तु वर्षे तथा पञ्चमके ह्यस्य ॥
 सन्दंशकेषु त्वथ षष्ठमेऽब्दे स्यात्सप्तमेऽब्दे खलु मध्यमेतत् ।
 अन्त्येषु दन्तेषु तथाष्टमेऽब्दे कृष्णान्तरेखा कथिता ह्यानाम् ॥
 आद्ये तु लक्ष्या नवमे तु वर्षे मध्ये रदे वै दशमे तथाब्दे ।
 अन्त्ये तथैकादशके तु वर्षे पीता तु रेखा हरिणी प्रदिष्टा ॥
 आद्ये तु वै द्वादशके तु वर्षे त्रयोदशे मध्यमकद्विजेषु ।
 ज्ञेया तथान्त्येषु चतुर्दशेऽब्दे शुभ्रा तु रेखा दशनाग्रसंस्था ॥
 आद्ये तु वै पञ्चदशे तु वर्षे स्यात्षोडशे मध्यमदन्तसंस्थे ।
 काचास्तथा सप्तदशे तु चान्त्ये काचानुमानेन विभावनीयाः ॥
 आद्येषु चाष्टादशके रदेषु एकोनविंशेऽपि च मध्यमेषु ।
 अन्त्येषु वै विंशतिमे तथाब्दे स्यान्मक्षिका मक्षिकया समाना ॥
 आद्येषु दन्तेषु तथैकविंशे द्वाविंशतो मध्यमकद्विजेषु ।
 वर्षे त्रयोविंशतिमे च शङ्खः स्यात्पारिभक्षेषु च शङ्खतुल्यः ॥
 वर्षे चतुर्विंशतिमे ह्यानामाद्येषु मध्यैषु च पञ्चविंशे ।
 षट्त्रिंशके भक्षरदेषु छिद्रमूलखलाख्यं प्रवन्दति तज्ज्ञाः ॥
 सन्दंशयुग्मेषु तु सप्तविंशे मध्येषु लक्ष्यं हि तथाष्टविंशे ।
 एकोनत्रिंशे दशनान्तिकेषु मध्येषु चालं चलनात्प्रदिष्टम् ॥
 आद्याः सुदन्ताः प्रपतन्ति त्रिंशे मध्यास्ततोऽश्वस्य तथैकत्रिंशे ।
 द्वात्रिंशके व्यन्तरदाः क्रमेण द्वात्रिंशदायुः कथितं मुनीन्द्रैः ॥

अश्वलक्षणप्रकरणे दन्तसङ्ख्यादिलक्षणम् । ४९३

अष्टाङ्गमेतत्कथितं हयानां यो लक्षणं वेत्ति शुभाशुभं वै ।
स वैद्यनाथोऽर्थकरो हि राज्ञां दानेन मानने च सम्भूज्यः ॥ इति ।

वराहोऽपि,

षडभिर्दन्तैः सिताभैर्भवति ह्यशिशुस्तैः कषायैर्द्विवर्षः सन्दं-
शैर्मध्यमान्तैः पतितसमुदितैस्त्रिश्चतुः पञ्चकः स्यात् ।

सन्दंशानुक्रमेण त्रिकपरिगणिताः कालिकापीतशुक्लाः
काचामाक्षीकशङ्खावटचलनमतो दन्तपातं च विद्धि ॥ इति

इति दन्तैर्वयोज्ञानम् ।

अथ दन्तसङ्ख्या ।

शालिहोत्रे,

उत्तराश्वाधराश्चैव दन्ता द्वादश चाग्रतः ।

दंष्ट्राश्चतस्रो विज्ञेयास्तुरगस्याधरोत्तराः ॥

तथा चैव चतुर्विंशज्जक्षार्थं दशनाः स्मृताः ।

दन्तसङ्ग्रह इत्येष चत्वारिंशक इष्यते ॥ इति ।

नकुलकृते अश्वचिकित्सिते,

अश्वानामेव सर्वेषां दन्ता द्वादश कीर्तिताः । इति ।

इति दन्तसङ्ख्या ।

अथाश्वशालालक्षणम् ।

नकुलकृतेऽश्वचिकित्सिते,

मन्दुरान्ते सदा धार्यो रक्तवर्णो महाकपिः ।

सर्वामयविनाशाय वाजिनां च विद्वज्जये ।

मन्दुरा वाजिशाला ।

विष्णुधर्मोत्तरंऽपि,

तुरगार्थं तथा धार्याः प्रदीपाः सार्वरात्रिकाः ।

कुक्कुटान् वानरांश्चैव मर्कटांश्च नराधिपः ॥

धारयेदश्वशालासु सवत्सां धेनुमेव च ।

अजाश्च धार्या यत्नेन तुरगाणां हितैषिणा ॥ इति ।

अत्र इयाममुखरक्तमुखभेदेन वानरमर्कटभेदोऽवगन्तव्यः ।

अजो मेषः । विशेषान्तरमप्यत्रोक्तम् —

गोगजाश्वाविशालासु तत्पुरीषस्य निष्क्रमम् ।

अस्तङ्गते न कर्तव्यं देवदेवे दिवाकरे ॥ इति ।

गणकृते तु विशेषः ।

तित्तिरिमयूरलावकचकोरसितमेषवानरशुकाद्याः ।

उन्मत्तकुक्कुटमथो खलु बिभृयादेवाश्वशालासु ॥

दीपो ह्यशालायां प्रयत्नतः सार्वरात्रिकः कार्यः ।

प्रभया प्रतिहन्यन्ते रक्षोगणतस्कराद्याश्च ॥ इति ।

इत्यश्वशालालक्षणम् ।

अथाश्वाध्यक्षलक्षणम् ।

विष्णुधर्मोत्तरे,

ह्यशिक्षाविधानमस्तच्चिकित्सितपारगः ।

अश्वाध्यक्षो महीभर्तुः स्वासनश्च प्रशस्यते ॥ इति ।

इत्यश्वाध्यक्षलक्षणम् ।

इति श्रीमत्सकलसामन्तक्रचूडामणिमरीचिमञ्जरीनीरा-

जितचरणक्रमल-

श्रीमन्महाराजाधिराजप्रतापरुद्रतनूज-

श्रीमधुकरसाहस्रनु—

चतुरुक्षधिवलयधसुन्धराहृदयपुण्डरीकविकासदिनकर-

श्रीमन्महाराजाधिराजश्रीवीरसिंहदेवोद्योजित-

श्रीहंसपण्डितात्मजश्रीपरशुराममिश्रसूनु-

सकलविद्यापारावारपारीण-

जगद्गारिश्यमहागजपारीन्द्र-

विद्वज्जनजीवातु-

श्रीमन्मित्रमिश्रकृते-

वीरमित्रोदयाभिधनिबन्धे लक्षणप्रकाशे

अश्वलक्षणप्रकरणं समाप्तम् ।

अथ शालग्रामशिलामूर्तिलक्षणप्रकरणम् ।

तत्र तावत्

शालग्रामशिलाचक्रं पूजनीयं सदा द्विजैः ।

शालग्रामशिलापूजां विना योऽश्नाति किञ्चन ॥

स चाण्डालादिविष्टायामाकल्पं जायते कृमिः ।

इत्यादिवचनैः शालग्रामशिलापूजाया नित्यत्वाभिधानात् ,

लाञ्छनैर्विविधाकारैर्लाञ्छितं यच्च दृश्यते ।

चक्राङ्कितं हरेश्चापि शालग्रामस्य लक्षणम् ॥

यथायोग्यं विचार्यैव ग्रहीतव्यं प्रयत्नतः ।

इत्यादिवचनैः सुलक्षणानामेव शालग्रामशिलामूर्त्तीनां पू-
ज्यत्वविधानात् ,

बद्धचक्राथ वा या स्याद्भग्नचक्रा त्वधोमुखी ।

पूजयेद्यः प्रमादेन दुःखमेव लभेत सः ॥

शेषा तु गर्हिता प्रोक्ता तां गृही तु न पूजयेत् ।

इत्यादिवचनैस्तु दुर्लक्षणमूर्त्तीनां दुःखदातृत्वेन हेयत्वात्सु-
लक्षणा एव शालग्रामशिलामूर्तयः पूज्याः । तत्र कानि सुलक्षणा-
नि कानि दुर्लक्षणानीति शालग्रामलक्षणान्युच्यन्ते । तत्रादौ
शालग्रामपदं विचार्यते । केचित् शालग्राम इत्यत्र तालव्यं शकारं
पठन्ति, केचिच्च दन्त्यसकारम्, तत्र किं युक्तमिति ।

बाराहपुराणे,

मया देवप्रसादेन श्रुतं मन्दारवर्णनम् ।

मन्दारात्परमं स्थानं विष्णोस्तद्वक्तुमर्हति ॥

इति धरण्या पृष्ठे वराह उवाच ।

शृणु तत्त्वेन मे देवि यन्मां त्वं परिपृच्छसि ।

कथयिष्यामि ते गुह्यं शालग्राममिति स्मृतम् ॥

शालग्रामलक्षणप्रकरणे शालग्रामपदविचारः । ४९७

इत्युपक्रम्य शालग्रामतीर्थस्य तत्र विद्यमानानां गण्डव्या-
दिनदीनां सोमेशादिलिङ्गानां च उत्पत्तिप्रशंसाद्युक्त्वा-

शालङ्कायनकोऽप्याशु क्षेत्रे तस्मिन् परे मम ।

शालग्रामे महत्तीव्रमास्थितः परमं तपः ॥

इत्यादिना कश्चित्शालङ्कायननामा मुनिः शालग्रामतीर्थे म-
माराधनं कुर्वन् महत्तपश्चकार इति वराहरूपी विष्णुर्धरां प्रत्यु-
क्तवानिति पूर्वकथासम्बन्धः । ततः-

भगवन्देवदेवेश शालङ्कायनको मुनिः ।

किं चकार तपः कुर्वन् तव क्षेत्रे विमुक्तिदे ॥

इति पुनर्धरण्या पृष्टे वराह उवाच ।

अथ दीर्घेण कालेन स ऋषिः शंसितव्रतः ।

तप्यमानो यथान्यायमपश्यच्छालमुत्तमम् ॥

अभिन्नमतुलच्छायं विशालं पुष्पितं तथा ।

मनोज्ञं च सुगन्धं च देवानामपि दुर्लभम् ॥

ऋषिर्ज्ञानपरिभ्रान्तः शालङ्कायनकोऽद्भुतम् ।

पश्यते च पुनः शालं शुभानां शुभदर्शनम् ॥

ततो दृष्ट्वा महाशालं परिभ्रान्तो महामुनिः ।

विश्रामं कुरुते तत्र द्रष्टुकामोऽथ मां मुनिः ॥

शालस्य तस्य पूर्वेण स्थितः पश्चान्मुखो मुनिः ।

मायया मम मूढात्मा शक्तो द्रष्टुं न मामभूत् ॥

ततः पूर्वेण पार्श्वेण तस्य शालस्य सुन्दरि ।

वैशाखमासद्वादश्यां महर्शनमुपागतः ॥

दृष्ट्वा मां तत्र स मुनिस्तपस्वी शंसितव्रतः ।

सुष्टाव वैदिकैः सूक्तैः प्रणम्य च पुनः पुनः ॥

ततोऽहं स्तूयमानो वै ऋषिमुख्येन सुन्दरि ।

प्राप्तश्च परमां प्रीतिं तमवोचमृषिं तदा ॥
 साधु ब्रह्मन्महाभाग सालङ्कायन सत्तम ।
 तपसानेन सन्तुष्टः स्तुत्या चैवानया तव ॥
 वरं वरय भद्रं ते संसिद्धस्तपसा भवान् ।
 एवमुक्तः स तु मया सालङ्कायनको मुनिः ॥
 शालवृक्षं समाश्रित्य निभृतेनान्तरात्मना ।
 ततो मां भाषते देवि स ऋषिः शंसितव्रतः ॥
 तवैवाराधनार्थाय तपस्तप्तं मया हरे ।
 इति तद्वचः समाकर्ण्य तस्मै अभिलषितं वरं दत्त्वा तं प्रत्य-
 हमित्यवोचम्—

अन्यच्च गुह्यं वक्ष्यामि सालङ्कायन तच्छृणु ।
 तव प्रीत्या प्रवक्ष्यामि येनैतत्क्षेत्रमुत्तमम् ॥
 शालग्राममितिख्यातं तन्निबोध मुने शुभम् ।
 योऽयं वृक्षस्त्वया दृष्टः सोऽहमेव न संशयः ॥
 एतत्कोऽपि न जानाति विना देवं महेश्वरम् ।
 माययाहं निगूढोऽस्मि त्वत्प्रसादात्प्रकाशितम् ॥
 एवं तस्मै वरं दत्त्वा सालङ्कायनकाय वै ।
 पश्यतस्तस्य वसुधे तत्रैवान्तर्हितोऽभवम् ॥
 वृक्षं दक्षिणतः कृत्वा जगाम स्वाश्रमं मुनिः ।
 मम तद्रोचते स्थानं गिरिकूटशिलोच्चये ॥
 शालग्राममितिख्यातं भक्तसंसारमोक्षणम् ।

इत्युपसंहृतम् । एतैश्च वचनैः शालेन वृक्षेण गम्यते ज्ञायते
 यः पर्वतविशेषः स शालग्रामगिरिस्तीर्थविशेष इत्युच्यते । गम्लु
 गतावित्यस्माद्धातोः “अकर्त्तरि च कारके संज्ञायाम्” इति
 कर्मणि घञ्, पृषोदरादित्वाद्देफे वृद्धौ च कृतायां ग्राम इति

शालग्रामलक्षणप्रक० तत्पदेदन्त्यादितालव्यादिविचारः । ४९९

सम्पद्यते । ततश्च धातूनामनेकार्थत्वात् गमेरपि ज्ञानार्थत्वं
युक्तमेव । धातूनामनेकार्थत्वं चोक्तम्—

महाभाष्ये,

यपिः प्रकिरणे दृष्टश्छेदने वापि वर्त्तते । इति ।

अत्र शालशब्दो दन्त्यादिस्तालव्यादिश्च । तत्राद्यः सल गतौ
इत्यस्मादन्त्यादेर्धातोः सल्यते गम्यते इति कर्मणि घञि वृद्धौ
च । सारशब्दाद्वा—

भूमनिन्दाप्रशंसासु नित्ययोगेऽतिशायने ।

संसर्गेऽस्तिविवक्षायां भवन्ति मतुवादयः ॥

इति वार्तिककारवचनात् अतिशायने अर्श आद्यचि कृते
रलयोरेकत्वस्मरणात् साल इति । तथा च—

रायमुकुटे,

पुंसि भूकृमात्रेऽपि सालो वरणसर्जयोः ।

इति दन्त्यादौ रभसादेः ।

सालकाननशोभिनि । इति दण्डी च ।

सालः पादपमात्रे स्यात्प्राकारे सर्जकद्रुमे ।

इति विश्वः ।

सालो वृक्षान्तरे दुर्गे—इत्यनेकार्थः ।

द्वितीयस्तु शल गतावित्यस्माद्धातोः शलति वायुना चलती-
ति कर्त्तरि “ज्वलितिकसन्तेभ्यो ण” इति णे कृते सिध्यति ।

शालो हाले रुपे मत्स्यप्रभेदे सर्जपादपे ।

इति विश्वः ।

अत्र रायमुकुटे—“अनोकहः कुटः शाल” इत्येतदमरश्लोक-
व्याख्यानानुसारे सल गतौ सालो दन्त्यादिः सलति वायुना
चलति “ज्वलितिकसन्तेभ्यो ण” इति णो वा ।

पुंसि भूहृदमात्रेऽपि सालो वरणसर्जयोः ॥

इति दन्त्यादौ रभसादेरिति यदुक्तम्, तच्चिन्त्यम् । दन्त्यादेः
शलघातोश्च ज्वलादावपि पाठादिति । एवं च दन्त्यादिस्तालव्या-
दिश्च शालशब्दः सिद्धः । ततश्च शालवृक्षोपलक्षितः पर्वताविशे-
षः शालग्रामतीर्थमिति सिद्धम् । शालग्रामतीर्थपरिमाणं चोक्तम्—

वाराहे,

एतत्ते सर्वमाख्यातं क्षेत्रं गुह्यं वसुन्धरे ।

आरभ्य मुक्तिक्षेत्रं तत्क्षेत्रं द्वादशयोजनम् ॥

शालग्रामस्वरूपेण मया यत्र स्वयं स्थितम् । इति ।

तत्रोत्पन्नाः शिलाः शालग्रामाभिधानाः । तत्र दन्त्यादिस्ता-
लव्यादिरित्युभयविधोऽपि शालग्रामशब्दपदप्रयोगः साधीया-
निति सिद्धान्तः । ताश्च सर्वा अपि शिलाः पूजने प्रशस्ताः ।

तथा चोक्तम्—

वाराहं महादेवेन,

शालग्रामगिरिर्विष्णुरहं सीमेश्वराभिधः इति ।

तत्रैव विष्णुनाप्युक्तम्—

तस्मिन् क्षेत्रे हरो देवो मत्स्वरूपेण संयुतः ।

शालग्रामे गिरौ तस्मिन् शिलारूपेण तिष्ठति ॥

अहं तिष्ठामि तत्रैव गिरिरूपेण नित्यदा ।

तस्मिन् शिलाः समग्रास्तु मत्स्वरूपा न संशयः ॥

पूजनीयाः प्रयत्नेन किं पुनश्चक्रलाञ्छिताः । इति ।

चक्रलाञ्छितानां तु प्रशस्ततरत्वं तदन्तर्गततीर्थविशेषो-
त्पन्नत्वात् । तदप्युक्तं शालग्रामार्थमुक्त्वा—

वाराहे,

गुह्यानि तत्र वसुधे तीर्थानि दश पञ्च च ।

- (१५) शिवस्तोत्रावली । उत्पलदेवविरचिता । श्रीलेमराजविरचितवृत्तिसमेता (वेदान्तः) २
- (१६) मीमांसुब्रह्मसंहिता । जैमिनीयब्रह्मसंहिता-
ध्यायार्थसंग्रहः श्रीभट्टनारायणात्मजभट्ट-
शाङ्करविरचितः । (मीमांसा) २
- (१७) प्रकरणपञ्चिका प्रभाकरमनानुमारि—मी-
मांसादर्शनम् । महामहोपाध्यायश्रीशालि-
कनाथमिश्रविरचितम् । श्रीशङ्करभट्टकृता
मीमांसासारसंग्रहश्च सम्पूर्णः । (मीमांसा) ३
- (१८) अद्वैतसिद्धिसिद्धान्तसारः । पण्डितप्रवर-
श्रीसदानन्दव्यासप्रणीतस्तत्त्वव्याख्यास-
मलङ्कृतः । (वेदान्तः) ३
- (१९) कात्यायनश्रौतसूत्रम् । महामहोपाध्याय-
श्रीकर्काचार्यविरचितभाष्यसहितम् । १६
- (२०) ब्रह्मसूत्रभाष्यम् । श्रीभास्कराचार्यविर-
चितं सम्पूर्णम् । (वेदान्तः) ३
- (२१) श्रीहर्षप्रणीतं खण्डनखण्डखायम् । आ-
नन्दपूर्णाविरचितया खण्डनपक्षिकावि-
भजनख्यया व्याख्यया विद्यासागरीतिभ-
सिद्धया समेतम् । (वेदान्तः) २४
- (२२) आख्यातचन्द्रिका श्रीभट्टमल्लविरचिता १
- (२३) श्रीलक्ष्मीसहस्रम्—बालबोधिनीव्याख्य-
याश्वतरणिकया च सहितम् ८
- (२४) ब्रह्मसूत्रवृत्तिः मरीचिका श्रीब्रजनाथम-
हट्टकृता । (वेदान्तः) ... २
- (२५) क्रोडपत्रसंग्रहः । अथ श्रीकालीशङ्करसि-
द्धान्तवागीशविरचितानि अनुमानजागदी-
श्याः प्रत्यक्षानुमानगादाध्यायः प्रत्यक्षानु-
मानमाधुर्या व्युत्पादिकादस्य शक्तिवादस्य
मुक्तिवादस्य शब्दशक्तिप्रकाशिकायाः कु-
सुमाञ्जलेषु क्रोडपत्राणि ... २
- (२६) ब्रह्मसूत्रम्, द्वैताद्वैतदर्शनम् । श्रीसुन्दरभ-
ट्टविरचितसिद्धान्तसेतुकाभिधट्टीकासहि-
तश्रीदेवाचार्यप्रणीतसिद्धान्तजाह्नवीयुतम् २
- (२७) ब्रह्मदर्शनसमुच्चयः । बौद्धनैयायिकका-
पिलजैनवैशेषिकजैमिनीयदर्शनसंक्षेपः ।
मणिभट्टकृतटीका सहितः । हरिमङ्गल-
रिक्तः । ... १
- (२८) शुद्धाद्वैतमार्गण्डः प्रकाशव्याख्यासहितः ।

- प्रमेयरत्नामयश्च ... १
- (२९) अनुमानचिन्तामणिव्याख्यायाः शिरीष-
यिकृतदीप्तिव्या जागदीशी टीका । ११
- (३०) वीरमिश्रोदयः । महामहोपाध्यायश्रीमिश्र-
मिश्रविरचितः परिभाषा—संस्कारप्रका-
शात्मकः । सापेक्षदीपकश्च ११
- (३१) वीरमिश्रोदयः । महामहोपाध्यायश्रीमि-
श्रमिश्रविरचितः व्याह्निकप्रकाशः ३
- (३२) स्वानिहारोद्धारः विद्वद्वरविश्वम्भराविपाटि-
संकलितः ... ४
- (३३) वेदान्तरत्नमञ्जुषा । श्रीभगवत्पुरुषोत्त-
माचार्यकृता । ... २
- (३४) प्रस्थानरत्नाकरः । गोस्वामिश्रीपुरुषोत्त-
मजीमहाराजविरचितः ... २
- (३५) वेदान्तपरिजानसौरभं नाम ब्रह्ममीमांसा-
भाष्यं श्रीनिम्बार्काचार्यविरचितम् । १
- (३६) योगदर्शनम् । परमहंसपरिब्राजकाचार्य-
नारायणतीर्थविरचित—योगसिद्धान्तचन्द्रि-
कासमाख्यया व्याख्यया संवलितम् । २
- (३७) वेदान्तदर्शनम् । परमहंसपरिब्राजका
चार्यश्रीरामानन्दसरस्वतीस्वामिकृतं ब्रह्मा-
श्रुतवर्षिणीसमाख्यव्याख्यासंवलितम् । ४
- (३८) विश्वप्रकाशः । कोशः । विद्वद्वरश्रीम-
हेश्वरसूरिविरचितः । ... २
- (३९) श्रीबोधिनी । श्रीवत्सभाचार्यविनिर्मिता
श्रीमद्भागवतव्याख्या गोस्वामीश्रीविठ्ठलना-
थदीक्षितविरचिताटिप्पणीसहिता । श्रीम-
द्भागवतदशमस्कन्धजन्मप्रकर्णं श्रीसुबो-
धिनीटिप्पण्योः—प्रकाशः गोस्वामि श्रीश्री
पुरुषोत्तमजीमहाराज विरचित ३
- (४०) वीरमिश्रोदयः । महामहोपाध्यायश्रीमि-
श्रमिश्रविरचितः पूजाप्रकाशः । ४
- (४१) वेदान्तसिद्धान्तसंग्रहः । श्रुतिसिद्धान्तप-
रनामकः । श्रीब्रह्मचारिवनमालिमिश्रविर-
चितः । वेदान्तकारिकावली श्रीपुरुषोत्तम-
प्रसाद शर्मकृता अध्यात्मसुधातरङ्गि-
ण्याख्यटीकयासहिता ३
- (४२) स्वानुभवदर्शः । श्रीमत्परमहंसपरिब्राज
काचार्यनारायणभामाशेष्वाधवाश्रमविर-
चितः । स्वकृतटीकाविश्रुतश्च । २

- (४३) याज्ञवल्कस्मृतिः । बालम्भट्टीसमाख्य
व्याख्यसामलङ्कृतमिताक्षरासहिता । व्य-
वहाराध्यायः ११
- (४४) गादाधरी । श्रीगदाधरभट्टाचार्यचक्रव-
र्तिकृता । श्रीगङ्गेशोपाध्यायविरचिततत्त्व-
चिन्तामण्या श्रीरघुनाथतार्किकाशिरोमणि-
विरचितदीधित्या च गर्भिता । ४
- (४५) शास्त्रदीपिका । श्रीपार्थसारथिमिश्र प्रणि-
ता । रामकृष्णविरचितयुक्तिस्नेहप्रपुरण्या-
ख्यव्याख्यया सहिता । तर्कपाद । ३
- (४६) वैयाकरणसिद्धान्तलघुमञ्जूषा महामहो-

- पाध्याय-श्रीनागेशभट्टविरचितः ।
श्रीमद्बुर्बलाचार्य- बालम्भट्टाचार्य- विर-
चितकुञ्जिकाकलाह्वटीकालङ्कारसंवल्लिता । ६
- (४७) व्याकरणसिद्धान्तसुधानिधीः । पर्वतीय-
विश्वेश्वरसूरिविरचितः । ६
- (४८) विरमिजोदयः । लक्षणप्रकाशः ।
महामहोपाध्यायश्रीमिश्रमिश्रविरचितः । ५
- (४९) बृहदारण्यकवार्त्तिकसार श्रीमद्विद्यारण्यस्वा-
मिविरचितः । महेन्द्रवरतीर्थकृतयाल्लघुसं-
ग्रहाख्यया टीकया समलंकृतः । ४

पत्रादिप्रेषणस्थानम् }

हरिदासगुप्तः,
चौखम्बा बनारस सिटी

